

నేతిబీరలో నెయ్యిచందం ఆయుష్మాన్ భారత్



ప్రథమ వర్గంతె



కామ్రేడ్ సుకోమల్ సేన్

రాష్ట్ర ప్రభుత్వ ఉద్యోగుల ఐక్యతే ఆయుధంగా, వారి కార్మిక రాజకీయ హక్కుల సాధనే లక్ష్యంగా, అలుపెరుగక పోరాడిన విప్లవ యోధుడా !

అందుకో మా అరుణారుణ వందనాలు

నవంబర్ - 2018

ఎంప్లాయిస్
వాయిస్

విడిపత్రిక వెల 10/-

సం॥ చందా: 100/-

సంపాదకీయం	3
కార్టూనిజం	4
లేఖలు/మెయిల్స్	5
ఎడిటర్ కాలమ్	6
కవర్ స్టోరీ	7
ఉద్యోగి కాలమ్	9
సందేహాలు-సమాధానాలు	10
తెలంగాణ నగారా	12
ఉద్యోగిత్వరీ	15
వార్తా భ్రమణం	16
ఎన్నికల సమయం	18
స్ఫూర్తి	19
గెస్టుకాలమ్	21
చర్చ	24
పెన్షనర్	26
కోర్టు తీర్పులు	28
ఫల్లే... ఫల్లే	29
జీవోలు	30

సంపాదకీయం

కె.వెంకటేశ్వర్లు, (కె.ఐ) ఎడిటర్

కె.బలరాం, అసోసియేట్ ఎడిటర్

సి.హెచ్.రోజారాణి

ఎం.రంగయ్య

జె.క్రిష్ణారెడ్డి


మేనేజర్

యం.జనార్దనరెడ్డి

సెల్: 83339 93343

ఆఫీసు సెల్: 94900 98920

ఎంప్లాయిస్ వాయిస్ పత్రికకు చందా చెల్లించవలసిన
బ్యాంకు అకౌంట్ నెం. 465706890 IFSC Code:
IDIB000H008 ఇండియన్ బ్యాంక్, హిమాయత్ నగర్



సంపాదకీయం

“ఓడి గెలువ వచ్చు

అడి తప్పగ రాదు”

నూతన జేఏసీ చారిత్రక అవసరం

చారిత్రక అనివార్య పరిస్థితులలో నూతన జేఏసీ ఉద్యోగుల అసంతృప్తి జ్వాలల నుండి పుట్టుకొచ్చింది! ఇది ధర్మాగ్రహం. న్యాయబద్ధ ఆగ్రహం. ప్రభుత్వం అడి తప్పిన వాగ్దానాలపై ఆక్రోశంలో నుంచి ఏర్పడిన జేఏసీగా ప్రకటించింది. తెలంగాణ ఉద్యోగ, ఉపాధ్యాయ, పెన్షనర్ల నూతన ఐక్య వేదిక నవంబర్ 11న హైదరాబాద్ ఎగ్జిబిషన్ మైదానంలో 84 ఉద్యోగ, ఉపాధ్యాయ, పెన్షనర్ల సంఘాలతో చారిత్రాత్మక తప్పిదాన్ని నివారించడానికి నూతన జేఏసీ ఏర్పడిందని వేలాది ఉద్యోగుల సమక్షంలో నూతన సారథ్య సంఘం ప్రకటించింది. ఇది ఉద్యోగుల పక్షం వహించే జేఏసీ ఒక చారిత్రక కర్తవ్యాన్ని నిర్వహించడానికి ఏర్పడింది. ఉద్యోగుల అస్తిత్వం, ఆత్మగౌరవానికి పరీక్షా సమయం. న్యాయబద్ధమైన హక్కుల కోసం పోరాడవలసిన సమయంలో పాలకుల ప్రాపకం కోసం ప్రాకులాడితే చరిత్ర హీనులుగా మిగిలి పోతాం! తెలంగాణ ఉద్యోగ ఉద్యమాల ఆస్తిత్వం నిలబెట్టు కోవడం తక్షణ కర్తవ్యం. నిర్బంధాలు, బెదిరింపులకు వెనకడుగు వేసేది లేదని జేఏసీ సారథులు ప్రకటించడంలో తెగువ కనిపించింది. ప్రభుత్వానికి, పాలకులకు తమ విధానాలను సూటిగా, స్పష్టంగా వేదిక పైనుండి వెల్లడించింది.






తెలంగాణ రాష్ట్రం సాధించుకొని ఏర్పడిన నూతన ప్రభుత్వం చేసిన వాగ్దానాలు నెరవేరగలవని ఉద్యోగులు సహజంగానే ఎదురు చూశారు. ఉద్యోగ సంఘాలను బలహీనపర్చి ఉద్యోగుల కోర్కెలను, హక్కులను అణచివేసే ప్రయత్నాలు, పరిణామాలు ఊహించనవి. జేఏసీ ఉద్యమాలు చేపట్టవలసిన సందర్భంలో చర్చల పేరుతో కాలయాపన చేయడం తగినదికాదు. ఐ.ఆర్., పీఆర్సీ ఫిట్ మెంట్ లాంటి కీలకమైన అంశాలను ప్రకటించకుండా సీఎం ప్రభుత్వాన్నే అర్ధాంతరంగా రద్దు పర్చడం పట్ల ఉద్యోగులు తీవ్ర నిరాశా, నిస్పృహలకు గురయ్యారు. గడచిన నాలుగేండ్లలో కనీస సమస్యలను పరిష్కరించడంలో ప్రభుత్వం తీవ్ర నిర్లక్ష్యం చూపింది. ఉద్యోగుల పక్షాన నిలిచి పోరాడవలసిన సంఘాలు కరువు భత్యాలకే పాలాభిషేకాలు, పూలాభిషేకాలలో మునిపోవడం తీవ్ర వేదనను మిగిల్చిందని నేతలు ప్రకటించారు. ఉద్యోగుల కోర్కెలను టీఆర్ఎస్ ప్రభుత్వం బుట్ట దాఖలు చేసిందని తీవ్రంగా ధ్వజమెత్తారు.

నూతన జేఏసీ రాజకీయ ప్రయోజనాలు, ప్రలోభాల కోసం, ప్రభుత్వ రాజకీయ పదవుల కోసం ఏర్పడలేదు. ఇది పైరవీల కోసం కాదు. ఐఆర్., పీఆర్సీల కోసం తక్షణ అవసరాల కోసం ఏర్పాటైంది కాదు! ఐదు లక్షల మంది ప్రభుత్వ, ప్రభుత్వ రంగాలలో పనిచేసే ఉద్యోగుల హక్కుల కోసం, అస్తిత్వం కోసం, దీర్ఘకాలిక ప్రయోజనాల కోసం ఏర్పడిందని స్పష్టం చేశారు.

ఎన్నికల వాగ్దానాలతో ఉద్యోగులను ఎంతో కాలం పాలకులు మభ్యపెట్టిన భ్రమలు తొలగిపోయాయి. ఏ ప్రభుత్వం ఏర్పడినా సీపీఎస్ రద్దు కావాల్సిందే! ఉద్యోగుల క్రమబద్ధీకరణ జరగాల్సిందే. ఆంధ్రాలో విధులు నిర్వహించే తెలంగాణ ఉద్యోగులను వెనక్కి రప్పించాల్సిందే! ఉద్యోగాల భర్తీ జరిగితిరాల్సిందే. ఆర్డర్ టూ సర్వ్ ఉత్తర్వులు ఎత్తివేయాల్సిందే. అధికారంలోకి రాబోయే ప్రభుత్వం నేరుగా 11వ పీఆర్సీ ఫిట్ మెంట్ ప్రకటించాలి. 42 డిమాండ్ల పరిష్కారంలో మాతో చర్చలు జరపాల్సిందేనని నూతన జేఏసీ స్పష్టం చేసింది. డిమాండ్లు నెరవేరే వరకు పోరు ఆగదని జేఏసీ ప్రకటించింది.

ఎన్నో విధాలుగా గడచిన నాలుగేళ్ళలో ప్రభుత్వ సంక్షేమ పథకాలను ప్రజల వద్దకు తీసుకువెళ్లడంలో ఉద్యోగులు ఎంతో కృషి చేశారు. అందుకు ప్రతిఫలంగా పాలకులు మాటల గారడీలతో వంచించారు. ఉద్యోగుల సంఘాల పట్ల వివక్షతను ప్రదర్శించారు. ప్రెండ్లీ ప్రభుత్వమంటూ దగా చేసిన వారికి చరిత్ర గుణపాఠం చెప్పితిరగలదు. ఉద్యోగులు కూడా పోరాడే సంఘాలవైపా! పైరవీలు చేసే నాయకుల వైపా? తేల్చుకోవలసిన సమయం ఏర్పడింది! తెలంగాణ రాష్ట్రంలో పాలకుల విధానాలవల్లే ఉద్యోగ సంఘాలు చీలిక ఏర్పడటం అని వార్యమైన పరిణామంగా చెప్పక తప్పదు. ఇది తెలంగాణ పాలకుల పుణ్యమే. ●

వివిధ పత్రికల సౌజన్యంతో



కోటా రిజర్వేషన్లు ఏవి?

పోలీసు శాఖలో భర్తీ చేసే పోస్టుల ప్రక్రియ ప్రారంభంలోనే హొంగార్డులకు ప్రత్యేకంగా కొన్ని పోస్టులు కేటాయించాలనే డిమాండ్ ఎప్పటినుంచో ఉన్నది. ఇది అమలు కావట్లేదు. ప్రిలిమినరీ, ఈవెంట్స్, ఫైనల్ పరీక్ష రాసి ఎంపికైన వారికే వర్తింపజేస్తున్నారు.

సెలవులు లేకుండా ఉద్యోగం చేస్తూ రెగ్యులర్ వారితో పోటీ పడి చదవలేక నష్టపోతున్నారు. ఎస్ఐ, కానిస్టేబుల్ ఎగ్జామ్స్ ప్రిపేర్ అవుదామనుకుంటే సెలవులు ఇవ్వని పరిస్థితి. మరోవైపు గతంలో ఇక్కడ నియమింపబడ్డ ఏపీ వారికి, ఏపీలో విధులు చేపడుతున్న తెలంగాణ వారికి ఆయా రాష్ట్రాల్లో పోలీసు శాఖలో భర్తీ చేసే పోస్టుల్లో స్థానిక రిజర్వేషన్లు వర్తింపజేయట్లేదు. దీంతో వారు తీవ్రంగా నష్టపోతున్నారు. ఈ విషయంలో తమకు న్యాయం చేయాలని హొంగార్డులు పోరాడిన ఘటనలు కూడా ఉన్నాయి.

హొంగార్డుల డిమాండ్లను పరిష్కరించాలి

ఎండనకా, వాననకా, వీక్లీఆఫ్ లు తీసుకోకుండా చేస్తున్న హొంగార్డుల సమస్యల పరిష్కారంపై ప్రభుత్వం మానవతా దృక్పథంతో ఆలోచించాలి. రెగ్యులర్ ఉద్యోగులకు ఇచ్చే అన్ని బెనిఫిట్స్ వర్తింపజేయాలి. వెంటనే వారి డిమాండ్లను నెరవేర్చాలి. రెగ్యులరైజ్ చేయాలి.

విజయకుమార్, డీవైఎఫ్ఐ రాష్ట్ర కార్యదర్శి

ఈహెచ్ఎస్, జేహెచ్ఎస్, ఆరోగ్యశ్రీ సేవలు 1 నుంచి బండ్

రాష్ట్ర వ్యాప్తంగా ప్రైవేటు ఆస్పత్రుల్లో డిసెంబరు ఒకటి నుంచి ఆరోగ్యశ్రీ, ఉద్యోగులు, జర్నలిస్టుల ఆరోగ్య పథకం సేవలు నిలిచిపోనున్నాయి. తెలంగాణ వ్యాప్తంగా 240 ప్రైవేటు ఆస్పత్రులు ఆరోగ్యశ్రీ పథకం కింద సేవలందిస్తున్నాయి. ఈ ఆస్పత్రుల్లో అన్ని రకాల సేవలూ నిలిచిపోనున్నాయి. తొలుత ఈ నెల 20 నుంచి ఓ.పీ, డయాగ్నోస్టిక్ పరీక్షలను నిలిపివేయనున్నారు. డిసెంబర్ 1 నుంచి సూపర్ స్పెషాలిటీ ఆస్పత్రుల్లో కూడా సేవలు నిలిచిపోనున్నాయి. నెట్వర్క్ ఆస్పత్రులు, సూపర్ స్పెషాలిటీ ఆస్పత్రుల యాజమాన్యాల ప్రతినిధులు ఆరోగ్యశ్రీ సీఈవో మాణిక్రాజ్ ను కలిశారు. ఏడాది కాలంగా తమకు ప్రభుత్వం బకాయిలు చెల్లించకపోవడంతోనే సేవలను నిలిపివేయాలని నిర్ణయించినట్లు తెలిపారు. ప్రభుత్వం నుంచి నిధులు రాకుంటే తాను కూడా చేయగలిగిందేమీ లేదని సీఈవో చేతులెత్తేసినట్లు సమాచారం. మాణిక్రాజ్ సీఈవోగా బాధ్యతలు స్వీకరించిన తర్వాత 6 నెలల్లో ఇప్పటివరకు కేవలం రూ.250 కోట్లే బకాయిల కింద చెల్లించినట్లు నెట్వర్క్ ఆస్పత్రుల యాజమాన్యాలు చెబుతున్నాయి. ఇప్పటికే పలుమార్లు వైద్య ఆరోగ్యశాఖ మంత్రి, ముఖ్య కార్యదర్శి, ఆరోగ్యశ్రీ సీఈవోను కలిసి విజ్ఞప్తి చేసినప్పటికీ ఉపయోగం లేకపోవడంతోనే ఈ నిర్ణయం తీసుకోవాల్సి వచ్చిందని పేర్కొన్నారు. 3-4 ఏళ్లుగా విజ్ఞప్తి చేస్తున్నా పరిస్థితిలో మార్పు లేదంటున్నాయి. గత్యంతరం లేకనే డిసెంబరు 1 నుంచి ఆరోగ్యశ్రీ, ఈహెచ్ఎస్, జేహెచ్ఎస్ సేవలను నిలిపివేస్తున్నట్లు ప్రకటించాయి. కావున ప్రభుత్వం వెంటనే స్పందించి నెట్వర్క్ ఆసుపత్రుల బకాయిలను చెల్లించి ఉద్యోగులకు, జర్నలిస్టులకు ప్రజలకు ఆరోగ్య సేవలు కొనసాగునట్లు చర్యలు తీసుకోవలసినదిగా కోరుతున్నాం.

- కె.బలరాం, ప్రధాన కార్యదర్శి, టీయుఎం & హెచ్ఐయు

నేషనల్ హెల్త్ మిషన్ లో పనిచేస్తున్న ఉద్యోగులకు పెరిగిన వేతనాలు వెంటనే చెల్లించాలి

రాష్ట్ర వ్యాప్తంగా వైద్య, ఆరోగ్యశాఖలో నేషనల్ హెల్త్ మిషన్ స్కీంలో పనిచేయుచున్న 2వ ఎఎన్ఎంలు, డాక్టర్లు, స్టాఫ్ నర్సులు, ల్యాబ్ టెక్నిషియన్లు, ఫార్మాసిస్టులకు మరియు ఇతర సిబ్బందికి వేతనాలు పెంచుతూ ప్రభుత్వం జీవో ఆర్.టి.నం.510 తేది 5.9.2018న ఉత్తర్వులు జారీ చేసింది. ఈ ఉత్తర్వులు జారీచేసి రెండు మాసములు దాటినప్పటికీ ఇంతవరకు ఎటువంటి అమలుకు నోచుకోలేదు. ఉద్యోగులు ఆర్థిక ఇబ్బందులతో మానసిక వేదనను అనుభవిస్తున్నారు. కావున ప్రభుత్వం తక్షణమే స్పందించి పెరిగిన వేతనాలను వెంటనే అమలు జరిగేటట్లుగా చర్యలు తీసుకోవాలని కోరుతున్నాము.

- కవిత, టీఎంహెచ్ఐయు నాయకురాలు, హైదరాబాద్



రన్నింగ్ కామెంట్రీ

ధర్మార్థహం

ఆడితప్పిన సర్కార్ పై ఉద్యోగుల
ధర్మార్థహం బూటకపు వాగ్దానాల
వంచనలపై అసంతృప్తి ఆగ్రహాలు
ఉద్యోగుల జీవితాలతో చెలగాటలు
కొలిపితో తల గోక్కిటాలు ఇగా
తేల్చుకోవాల్సింది ప్రభుత్వాలే..?

ధర్మా చౌక్ జిందాబాద్

ప్రశ్నించే గొంతులే ప్రజాస్వామ్యపు
ఫునాదులు ఆ 'ధర్మం' పై ధర్మార్థహం
ధర్మాచౌక్ పై తొలగిన నిషేధం
నిరంకుశ శాసనాలపై సంచలన తీర్పు
న్యాయపోరాటానికి ప్రజా విజయం..!!

మాయజూదం

రాజకీయ ఎన్నికల రణ క్షేత్రంలో
శత్రుమిత్రులెవరు? అభిశార
సోపాన ఫటంలో రంగులు మార్చే
ఊసరవెల్లులు మాకీయవేల్చి
మాయ జూదంలో ఫదవులే
ఫరమావధి.. ఓటరు బహుపరాక్..!

- కె.వి.


ప్రజల నిరసనలే ప్రభుత్వాలకు వేగులు

ఇందిరా పార్కులో ధర్నాచౌక్పై ప్రభుత్వం విధించిన నిషేధాన్ని తొలగిస్తూ ఉమ్మడి హైకోర్టు మధ్యంతర ఉత్తర్వులిస్తూ సంచలన వ్యాఖ్యలు చేసింది. ప్రజాస్వామ్యంలో ప్రభుత్వ విధానాలపై నిరసనలు తెలిపే హక్కు ప్రజలకు ఉంటుందని హైకోర్టు ధర్మాసనం స్పష్టం చేసింది. నిరంకుశ ఉత్తర్వులపై ధర్మాగ్రహం వెలిబుచ్చింది. గత 20 నెలలుగా ఇందిరాపార్కు కూడలిలో ధర్నాలు నిషేధించడం తగదని పేర్కొంది. ప్రజాస్వామ్యంలో లెజిస్లేచర్, ఎగ్జిక్యూటివ్, జ్యూడిషియరీ, పత్రికా వ్యవస్థలు మూల స్తంభాలు, ప్రజల కోసం, ప్రజల చేత, ప్రజల కొరకు ఎన్నుకోబడిన ప్రభుత్వాలు ప్రజల నిరసన గొంతులను అణచాలనుకోవడం, నిషేధించాలనుకోవడం ప్రజాస్వామ్య మౌళిక సూత్రాలకే విరుద్ధం. ప్రజలకన్నా, ప్రజాస్వామ్యం కన్నా కార్పొరేట్ వ్యవస్థలు ఎప్పుడూ గొప్పవి కావని న్యాయమూర్తులు ఇందిరాపార్కులో ధర్నాచౌక్ను పునరుద్ధరణ ఉత్తర్వులిస్తూపై వ్యాఖ్యలు చేశారు.

తెలంగాణ ప్రభుత్వం గత మహిళా దినోత్సవం నాడు ఇందిరాపార్కు ధర్నాచౌక్లో నిరసన సభలు, సమావేశాలపై నిషేధిస్తూ ఉత్తర్వులు జారీ చేసిన సంగతి విధితమే! 2018 నవంబర్ 14న బాలల దినోత్సవం నాడు హైకోర్టు ధర్మాసనం వివిధ పిటిషన్లపై విచారణ చేసింది. నిషేధం ఎంతవరకు సమంజసమని ప్రశ్నించింది. ప్రజలు నిరసనలు అరణ్యాలలో, నిర్జన ప్రదేశాలలో జరుపుకోవాలా! అని ఇది ముమ్మాటికి సమంజసం కాదు. ప్రజలు ప్రభుత్వాల ముందు తమ నిరసనలు వివిధ రూపాలలో తెలుపడమే ప్రజాస్వామ్యంగా పేర్కొంది. ఒక దశలో న్యాయమూర్తులు ప్రభుత్వం తరపు జేసే వాదనలపై సూటిగా ప్రశ్నిస్తూ ధర్నాలు, నిరసనలు ఏ విధంగా చేయాలో ప్రభుత్వాలే నిర్ధారిస్తే ఇంకా బాగుంటుందని నర్మగర్భ వ్యాఖ్యలు చేశారు.

ఇందిరా పార్కులో ధర్నా చౌక్ను తెరిపించండి. నిబంధనల మేరకు లోబడి అనుమతించండి. నిరసన తెలిపే హక్కు ప్రజాస్వామ్యానికి మూలమని పునరుద్ధరణకు హైకోర్టు ప్రధాన న్యాయమూర్తి జస్టిస్ టీబీఎన్ రాధాకృష్ణన్, జస్టిస్ ఎస్వీభట్ ప్రభుత్వానికి ఆరువారాల గడువునిస్తూ మధ్యంతర తీర్పును వెలువరిస్తూ ఆదేశించారు. తెలంగాణ ఎన్నికలకు నోటిఫికేషన్ వెలువడిన రోజే ధర్నాచౌక్ పునరుద్ధరణ ఉత్తర్వులు వెలువడటం ప్రజాస్వామ్య విజయంగా పలు రాజకీయ, ఉద్యోగ, ప్రజాస్వామిక హక్కుల సంఘాలు, నేతలు, కార్యకర్తలు అభివర్ణించారు.

గత 20 ఏళ్ళుగా ప్రజలు తమ గళాలను రాష్ట్ర సచివాలయం గేట్ల ముందే నిరసన చేపట్టి వినిపించేవారు. ముఖ్యమంత్రి చంద్రబాబు హయాంలో 1996లో ఇందిరాపార్కులో ధర్నాలకు అనుమతిస్తూ ఉత్తర్వులు జారీ చేసింది నాటి ప్రభుత్వం. ఇందిరాపార్కు కాలక్రమంలో



ధర్నాచౌక్గా రూపాంతరం చెందింది. ప్రత్యేక తెలంగాణ ఉద్యమాలకు ప్రత్యక్ష సాక్షిగా నిలిచింది. ప్రజల గొంతుల జీవనాడిగా మారింది. ఆ ప్రజాస్వామిక విధానాలపై ప్రతిధ్వనిగా ధర్నాచౌక్ కీలక పాత్ర పోషించింది.

తెలంగాణ ప్రభుత్వం ఏర్పడిన తదుపరి ప్రజల, ఉద్యోగుల, సకల జనుల నిరసన గొంతులు చికాకు పరుస్తున్నట్లు ప్రభుత్వం భావించిందేమో? శాంతి భద్రతలకు విఘాతం ఏర్పడిందని, పరిసర ప్రాంతాల ప్రజలకు, కార్పొరేట్ సంస్థలకు అసౌకర్యంగా మారిందనే సాకుతో తన ఏకపక్ష నిరంకుశ అధికారాలతో ధర్నాచౌక్ను ప్రభుత్వ కలం పోటుతో రద్దు పర్చింది. నగరం నాలుగు వైపుల శివార్లలో ధర్నాలు చేసుకోవడం కంటే తుడుపు ఉత్తర్వులిచ్చింది. నిరసన గళాలు వినిపించనంత ధూరంలో విసిరివేసింది. ధర్నాచౌక్ మూసివేతపై వివిధ రాజకీయ పార్టీలు, ప్రజాస్వామ్య వేదికలు, సామాజిక హక్కుల నాయకులు, కార్యకర్తలు న్యాయపరంగా పోరాటాలు, ఉద్యమాలు సాగిస్తూ వచ్చారు. ప్రభుత్వ అంతరంగాన్ని ప్రజాహిత వాఙ్మూల ద్వారా న్యాయస్థానం ముందుంచారు. వాఙ్మూలన్నింటిని కలిపి విచారణ చేపట్టిన హైకోర్టు ధర్మాసనం తామే స్వయంగా జోక్యం చేసుకుని ప్రభుత్వ కుటిల నీతిని ప్రశ్నించింది. తగిన తీర్పును వెలువరించింది.

ప్రజాస్వామ్యంలో తమకు ఎదురు లేదని శాసనాలు చేసే నిరంకుశ పాలకుల, ప్రభుత్వాలకు ఈ తీర్పు చెంపపెట్టు. ప్రజాస్వామ్య పరిరక్షణకు బలమైన అంగం జ్యూడిషియరీ వ్యవస్థ, ప్రజాస్వామ్య హక్కులకు, విలువలకు ప్రమాదం ఏర్పడిన పలు సందర్భాలలో న్యాయవ్యవస్థ తనదైన రీతిలో స్పందిస్తూనే ఉంది. నిరంకుశ శాసనాలకు ముకుతాడులు వేస్తూనే వస్తుంది.

ఇకనైనా ప్రజల చేత ఎన్నుకోబడిన పాలకులు నిరంకుశ అధికారాలకు స్వస్తి చెప్పాలి. ప్రజల నిరసన గళాలకు తగు విధంగా స్పందించాలి. అప్పుడే ప్రజాస్వామ్యం పరిడవిల్లుతుంది. ప్రభుత్వాలు మనగలుగుతాయి. ●


నేతిజరలో నెయ్యి చందం ఆయుష్మాన్ భారత్

ఆయుష్

2018-19వ సంవత్సర బడ్జెట్లో ఆరోగ్య రంగానికి వాస్తవంలో చేసిన కేటాయింపులు అంతకు ముందు సంవత్సరంలో కంటే తగ్గించింది. దీన్ని చూస్తుంటే పేద ప్రజల ఆరోగ్య సంరక్షణ పట్ల ఈ ప్రభుత్వం ఎంత ఉదాసీనంగా వ్యవహరిస్తున్నదో అర్థమవుతోంది. ఇటువంటి పరిస్థితులలో ప్రపంచం లోనే అతి పెద్ద ఆరోగ్య సంరక్షణ పథకాన్ని ప్రవేశ పెట్టామని మోడీ ప్రభుత్వం గొప్పలు చెప్పుకోవటం ఒక క్రూర పరిహాసం.

ఈమధ్య కాలంలో ప్రారంభించిన 'ఆయుష్మాన్ భారత్' పథకం గురించి మోడీ ప్రభుత్వం చెబుతున్న కట్టుకథలు గతంలో చేసిన దగాలను మించిపోయాయి. తాను చేస్తున్న పనినిబట్టి కాకుండా తాను చేయదలచిన పని గురించి ఎలాంటి అవగాహన సృష్టించాలనే దానిపైనే దృష్టి కేంద్రీకరించే ప్రభుత్వం ఇలా చేయటంలో ఆశ్చర్యం ఏమీ లేదు.


ఆయుష్మాన్ భారత్ పథకంలో రెండు విభాగాలు ఉన్నాయి. 1,50,000 'ఆరోగ్యం మరియు స్వస్థతా కేంద్రాలు'ను స్థాపించటం వీటిలో ఒకటి. సాదాసీదాగా చెప్పాలంటే పాత ఆరోగ్య కేంద్రాలకు ఈ కొత్త ఫ్యాన్సీ పేరు తగిలించారు. ఈ ఆరోగ్య కేంద్రాలను నిర్వహించటానికి 2018-19వ సంవత్సర కేంద్ర బడ్జెట్లో ఒక్కొక్కదానికి కేవలం రూ. 80 వేలు కేటాయించారు. దీనిని ఒక నూతన పథకంగా ముందుకు తేవటం సాధ్యపడదనేది సుస్పష్టం. ప్రధాన్ మంత్రి జన్ ఆరోగ్య యోజన (పిఎమ్జెఎఫ్) పేరుతో ముందుకు తెస్తున్న పథకం ఆయుష్మాన్ భారత్లో రెండవ విభాగం. ఇది పాత రాష్ట్రీయ స్వాస్థ్య బీమా యోజన (ఆర్ఎస్బిఎఫ్) పథకానికి కొత్త పేరు. ఈ నూతన పథకం 10 కోట్ల కుటుంబాలకు లేదా 50 కోట్ల ప్రజలకు వర్తిస్తుందని, ఒక్కొక్క కుటుంబానికి వార్షికంగా 5 లక్షల బీమాను అందిస్తుందని చెబుతున్నారు. దీనిని ప్రపంచంలోనే అతి పెద్ద ఆరోగ్య బీమా పథకంగా పేర్కొంటున్నారు. అయినప్పటికీ 2018-19వ సంవత్సర బడ్జెట్లో ఈ పథకానికి కేటాయించింది కేవలం రూ. 2000 కోట్లు మాత్రమే. అంటే వార్షికంగా ఒక్కో వ్యక్తికి రూ. 40 కేటాయించారన్నమాట. దీనికి రాష్ట్రాల వాటా 40 శాతం (కేంద్రం



వాటా 60 శాతం) కలిపినప్పటికీ తలసరి కేటాయింపు హాస్యాస్పదంగా 67 రూపాయలే అవుతుంది.

ఆశ్చర్యకరంగా ప్రపంచంలోనే అతి పెద్ద ఆరోగ్య బీమా పథకాన్ని ప్రవేశ పెడుతున్నట్టు ప్రభుత్వం ప్రకటించినప్పటికీ ఇదే బడ్జెట్లో ఆరోగ్య రంగానికి వాస్తవంలో చేసిన కేటాయింపులలో ఏమాత్రం పెరుగుదల కనిపించలేదు. 2017-18వ సంవత్సర బడ్జెట్లో ఆరోగ్య రంగానికి చేసిన కేటాయింపు సవరించిన అంచనా ప్రకారం రూ. 50,079.6 కోట్లు. 2018-19వ సంవత్సర బడ్జెట్లో ఈ కేటాయింపు కేవలం రూ. 52,800 కోట్లు మాత్రమే. అంటే దీనిలో నామమాత్రపు పెరుగుదల 5 శాతంగా ఉన్నది. అంటే వాస్తవంలో పెరిగింది పెద్ద సున్నా!


ఆరోగ్య సంరక్షణ పథకానికి అంతిమంగా రూ. 10000 కోట్లను కేటాయిస్తారని నీతి ఆయోగ్ చెబుతున్నది. అయితే అదే సమయంలో 50 కోట్ల మందికి వార్షికంగా ఒక లక్ష పరిమితిలో ఖర్చు చేయటానికి ఈ మొత్తం సరిపోతుందని చెబుతున్నది. ఇది పూర్తిగా హాస్యాస్పదం. చెల్లించే మొత్తం బీమా ప్రీమియం 50 కోట్ల లబ్ధిదారులపై అయ్యే వ్యయంతో సమానమని అనుకుంటే రూ. 10000 కోట్ల కేటాయింపు సగటున వార్షికంగా తలసరి రూ. 200 అవుతుంది. ఇప్పుడు ప్రజల ఆరోగ్య అవసరాలను అరకొరగా తీరుస్తున్న ప్రభుత్వ ఆసుపత్రులను (ఇవి సరిపడినన్ని వుంటే అసలు ఇటువంటి బీమా అవసరమే ఉండదు) పక్కనబెట్టి చూసినప్పుడు ఒక ప్రయివేటు ఆసుపత్రిలో డాక్టర్ని కలవటానికి ఒకసారి వెళితే మందులకయ్యే వ్యయాన్ని లెక్కలోకి తీసుకోకుండా చూసినా కనీసం రూ. 500 ఖర్చు అవుతుంది. కాబట్టి ఒక సంవత్సరంలో లక్షిత ప్రజలలోని ఒక్కో వ్యక్తి ఆసుపత్రికి ఒకే ఒకసారి వెళ్లటానికి కూడా ఈ రూ. 10000 కోట్లు సరిపోవు. వాస్తవం ఇలా వుండగా 10 కోట్ల కుటుంబాలలో ఒక్కో కుటుంబానికి 5 లక్షల చొప్పున బీమా అందించటానికి రూ. 10000 కోట్లు సరిపోతాయని నీతి ఆయోగ్ చెబుతున్నది.




ఒకవేళ ప్రభుత్వమే గనుక 10 కోట్ల కుటుంబాలకు 5 లక్షల వరకు వార్షికంగా బీమాను అందజేయాలంటే అందుకోసం దాదాపు రూ. 1.2 లక్షల కోట్లు అవసరమౌతాయని స్వతంత్ర పరిశోధకులు నూచించారు. ఈ సంఖ్య నీతి ఆయోగ్ అంతిమంగా అవసరమౌతుందన్న మొత్తానికి 12 రెట్లు, ప్రస్తుతం 2018-19 సంవత్సర బడ్జెట్లో కేటాయించిన మొత్తానికి 60 రెట్లు నిధులు అవసరమవుతాయి. కాబట్టి అరకొర నిధుల కేటాయింపులతో ప్రారంభించబడిన ఈ పథకం గురించి బ్రహ్మాండం బద్దలవుతుందని చెప్పటం కేవలం ఎన్నికల ముందు చేస్తున్న గారడీ మాత్రమే. సార్వజనీనమైన ఆరోగ్య సంరక్షణను అందజేయటానికి అర్థవంతంగా ప్రభుత్వం ప్రయత్నిస్తున్నదనటానికి ఇది ప్రతీక కాజాలదు. ఏమైనప్పటికీ సార్వజనీన ఆరోగ్య సంరక్షణను అందించాలంటే బీమా మార్గం కంటే బ్రిటిష్ లేక స్కాండినేవియా దేశాలలో అవలంబిస్తున్న పద్ధతిని అనుసరించటమే ఉత్తమం. ఉదాహరణకు ప్రపంచంలోకెల్లా అత్యున్నతంగా స్థూల జాతీయోత్పత్తిలో ఆరోగ్య సంరక్షణ మీద వ్యయం చేస్తున్న దేశం అమెరికా. ఇది స్కాండినేవియా లేక ఐరోపా దేశాలు ఆరోగ్య సంరక్షణపై చేస్తున్న వ్యయం కంటే ఎక్కువ. 2016లో అమెరికా స్థూల జాతీయోత్పత్తిలో ఆరోగ్య సంరక్షణపై చేసిన వ్యయం నిష్పత్తి 17.2 శాతం. అదే సంవత్సరంలో ఈ నిష్పత్తి జర్మనీలో 11.3 శాతం, స్వీడన్లో 11 శాతం, ఫ్రాన్స్లో 11 శాతం, బ్రిటన్లో 9.7 శాతంగా ఉన్నది. అయినప్పటికీ నాణ్యమైన సార్వజనీన ఆరోగ్య సంరక్షణను అందించటంలో అమెరికా ఐరోపా దేశాల కంటే వెనుకబడి ఉన్నదనే వాస్తవాన్ని అందరూ గుర్తించారు. ఈ లోపం మూలాలు అమెరికా అనుసరిస్తున్న బీమా మార్గంలో ఉన్నాయి. క్లయిములను పరిష్కరించకుండా, రోగుల ట్రిట్మెంట్ కోసం ఆస్పత్రులకు చెల్లించవలసిన మొత్తాలను చెల్లించకుండా బీమా కంపెనీలు వకీళ్ళ నియామకాలపైనే పెద్ద మొత్తాలను ఖర్చు చేస్తాయి. దీనితో సాధ్యమైనంత వేగంగా రోగులను డిస్చార్జ్ చేయటానికే ఆసుపత్రులు మొగ్గు చూపుతాయి. అమెరికాలో ఆరోగ్య సంరక్షణ విస్తృతికి చాలా పరిమితులున్నాయి. ఎంతో వ్యతిరేకత ఉన్నప్పటికీ ఒబామా ఆరోగ్య సంరక్షణను సార్వజనీనం చేయటానికి ప్రయత్నించాడు. ప్రస్తుతం ఆ ప్రయత్నాన్ని నీరుగార్చేందుకు ట్రంప్ ప్రభుత్వం ప్రయత్నిస్తోంది.

బీమా మార్గం అనుసరిస్తే రోగుల కంటే బీమా కంపెనీలే ఎక్కువగా లాభపడతాయి. అంతే కాకుండా బీమాతో వివిధ రకాల అనవసర పరీక్షలు, డాక్టర్ల కన్సల్టేన్సీల పేరుతో ప్రయివేటు ఆస్పత్రులు డబ్బును భారీగా దండుకుంటాయి. కాబట్టి నిరుపేదలకు ఆరోగ్య సంరక్షణను అందిస్తున్నామని మోడీ ప్రభుత్వం చెప్పుకుంటున్న గొప్పలు బీమా మార్గాన్ని అవలంబించటంతో బూటకాలుగా మారాయి. దీనితోపాటుగా ఈ బీమా మార్గాన్ని అనుసరించటానికి కావలసిన నిధులు అరకొరగా ఉండటం కూడా ఈ పథకం డొల్లగా మారటానికి కారణభూతమవుతుంది. దీనికి తోడు మరో వాస్తవం కూడా ఉన్నది. మన దేశంలోని చాలా ప్రాంతాలలో ఆస్పత్రులు లేవు. కాబట్టి ఆస్పత్రిలో చేరటానికి బీమా తీసుకోవటం వల్ల వచ్చే లాభం ఏమీ వుండదు. ఆశ్చర్యకరమైన విషయం ఏమంటే సరిగ్గా ఇదే కారణం చేత ఈ పథకాన్ని విస్తృతంగా అమలు చేస్తున్నట్టు కాగితం మీద చూపిస్తూ ఆచరణలో అంతగా వ్యయం చేయనవసరం ఉండదని ప్రభుత్వం భావిస్తున్నది. అయితే ప్రపంచంలోనే అతి పెద్ద ఆరోగ్య సంరక్షణ పథకాన్ని ప్రవేశపెడుతున్నామని ప్రభుత్వం చెప్పుకోవటం అర్థంలేని విషయమనేది తేటతెల్లమవుతుంది.

స్థూల జాతీయోత్పత్తిలో ఆరోగ్య రంగంపై కేంద్ర, రాష్ట్ర ప్రభుత్వాలు చేస్తున్న 1.15 శాతం వ్యయాన్ని 2025వ సంవత్సరానికల్లా 2.5



శాతం వరకు పెంచాలని 2017లో రూపొందించబడిన జాతీయ ఆరోగ్య విధానం ప్రకటించింది. ఒకవేళ కేంద్ర ప్రభుత్వానికి ఈ లక్ష్యాన్ని చేరుకోవాలనే నిబద్ధత వుంటే కేంద్ర బడ్జెట్లో ఆరోగ్య రంగానికి చేసే కేటాయింపు నిష్పత్తిని పెంచి ఉండేది. అందుకు బదులుగా 2017-18వ సంవత్సర బడ్జెట్లో ఆరోగ్య, కుటుంబ సంక్షేమ మంత్రిత్వ శాఖకు కేటాయించిన 2.4 శాతం నిధులు 2018-19లో 2.1 శాతానికి కుదించబడ్డాయి. నిజానికి 2025వ సంవత్సరంలో చేరుకోవాలనే 2.5 శాతం లక్ష్యం చాలా తక్కువ స్థాయిది. ఆరోగ్య సంరక్షణపై చేస్తున్న వ్యయాన్ని 12వ ప్రణాళిక (2017) చివరికల్లా స్థూల జాతీయోత్పత్తిలో 2.5 శాతానికి పెంచాలని, ఆ తరువాత 2022వ సంవత్సరానికల్లా దానిని 3 శాతానికి పెంచాలని సార్వజనీన ఆరోగ్య సంరక్షణపై ఏర్పాటు చేసిన ఉన్నత స్థాయి నిష్ణాతుల గ్రూపు 2010వ సంవత్సరం అక్టోబరు నెలలో ప్రణాళికా సంఘానికి సమర్పించిన నివేదికలో సిఫారసు చేసింది. 2017వ సంవత్సర స్థూల జాతీయోత్పత్తిలో ఆరోగ్యంపై ప్రభుత్వం చేసిన వ్యయం నిష్పత్తి 2010వ సంవత్సరంలో చేసిన వ్యయం నిష్పత్తి కంటే ఎక్కువగా లేకపోవటం, 12వ ప్రణాళిక (2017) చివరికల్లా చేయవలసిన 2.5 శాతం కేటాయింపు లక్ష్యాన్ని 2025వ సంవత్సరానికి మార్చటం వంటి వాస్తవాలు ప్రజలకు ఆరోగ్య సంరక్షణను అందించటం పట్ల ప్రభుత్వాలకు ఎంత నిబద్ధత ఉందో తెలియజేస్తున్నాయి. 2017లో లక్ష్యాల తేదీలను సవరించినప్పటికీ కేంద్ర బడ్జెట్లో ఆరోగ్య సంరక్షణకు చేసిన కేటాయింపులలో పెరుగుదల కనిపించటం లేదు. అందుకు ప్రతిగా 2018-19వ సంవత్సర బడ్జెట్లో ఆరోగ్య రంగానికి వాస్తవంలో చేసిన కేటాయింపులు అంతకు ముందు సంవత్సరంలో కంటే తగ్గించింది. దీన్ని చూస్తుంటే పేద ప్రజల ఆరోగ్య సంరక్షణ పట్ల ఈ ప్రభుత్వం ఎంత ఉదాసీనంగా వ్యవహరిస్తున్నదో అర్థమవుతోంది. ఇటువంటి పరిస్థితులలో ప్రపంచంలోనే అతి పెద్ద ఆరోగ్య సంరక్షణ పథకాన్ని ప్రవేశ పెట్టామని మోడీ ప్రభుత్వం గొప్పలు చెప్పుకోవటం ఒక క్రూర పరిహాసం.





ఉద్యోగి ప్రవర్తనా నియమావళి మరియు సి.సి.ఎ రూల్స్ - పెగాల్టలు విధించుటకు నార్మలిజేషన్

- బ్రహ్మచారి మారోజు

జ్యూడిషియల్ అకాడమీలో సర్వీసు రూల్స్ సీనియర్ గెస్ట్ ఫాకల్టీ, సెల్: 9440335919, 040-24125919

నిందితునికి యుక్తమైన అవకాశము కల్పించుట కొరకు, చార్జిషీటు సుస్పెన్షముగా వుండి, దోషారోపణనకు దారి తీసిన సంఘటన జరిగిన తేది సమయములతో పాటు అన్ని వివరాలు కలిగి వుండాలి, ఒక హెడ్ కానిస్టేబుల్ తన పదవి హోదా వుపయోగించి, అడవిలో ఎద్దును వేటాడడములో దుష్ప్రవర్తనకు సంబంధించి ఆరోపణగల కేసులో చార్జిషీటు సంఘటన జరిగిన స్థలము, దుష్ప్రవర్తనకు పాల్పడిన తేది మరియు సమయములను పేర్కొన లేకపోయారు అంతే కాకుండా ప్రాథమిక పరిశీలన సందర్భములో రికార్డు చేసిన సాక్షుల వాగ్యులములను కూడా పొందుపరుచలేదు. ఈ పరిస్థితులలో ఈ వివరాలు యివ్వక పోవడము, నిందితునికి యుక్తమైన అవకాశము నిరాకరించినట్లు అవుతుందని తీర్పు ఇవ్వడము జరిగింది. ఉత్తర ప్రదేశ్ రాష్ట్రము వరెన్ మహమ్మద్ షరీఫ్ 1982(2) ఎస్.ఎల్.ఆర్. 265.


నిందితునికి ప్రతికూలముగా రూపొందించబడిన దోషారోపణ ఖచ్చితంగాను, అస్పష్టము కానిది గాను ఉండవలెను జూడిషియల్ అధికారిగా విధులు నిర్వహించేటప్పుడు దుష్ప్రవర్తనకు పాల్పడినాడని కొన్ని ఆరోపణలను, నిందితునికి ప్రతికూలముగా చేయడము జరిగినది. వాస్తవానికి అతని నిర్ణయాలలో కొన్నింటిని హైకోర్టు నిర్ధారించింది, అయినప్పటికీ ఆ నిర్ణయాలు అతని పై దుష్ప్రవర్తన ఆరోపణ చేయుటకు ప్రాతిపదికగా ఉండరాదని అర్థము తీసుకోవరాదు. పి.ఆర్.కటర్జి వరెన్ హైకోర్ట్ ఆఫ్ కర్ణాటక 1983(1) కర్ణ.ఎల్.జే. 211

క్రమ శిక్షణా చర్యలు తీసుకోవడానికి ఆరోపణలు లేదా కారణాలు తమ స్వభావరీత్య చాలినంతవై వుండాలి మరియు సదరు అధికారి తాను ఎదుర్కొన బోవు పరిణామము ఏమిటో తేసుకునికోగలిగేవిగా వుండాలి. ఆరోపణలు లేక కారణాలు అనిశ్చితమైనవి మరియు తెలియ చేయడానికి అసాధ్యము కాగల సాధారణమైనవి గాని ఉండరాదు. నిందితునికి తెలియచేయబడు ఆరోపణలు అది ఆరోపణలను ఎదురుకోవడానికి వీలుగా ఆరోపించబడి అపరాధపు వాస్తవ స్వభావమును తెలియ చేయుచున్నదా పరీక్ష చేయవలెను. చౌదరి వరెన్ యునియన్ అఫ్ ఇండియా, ఏ.ఐ.ఆర్. 1956. కల. (662).

అయితే అవి కోర్టు ప్రోసీడింగులలో కోరబడిన మాదిరిగా లాంచనప్రాయతను, ఖచ్చితమును కలిగి ఉండవలసిన పని లేదు లేదా నేరము మోపుటకు అవసరమైన లాంచన ప్రాయంగా తాయారు చేయ వలసిన పని లేదు. అయితే క్రమ శిక్షణా చర్యను తీసుకునుటకు కేటాయించిన కారణమును మాత్రము నిర్దిష్టమైన న్యాయ పరిభాషలో పేర్కొనవలసి వుంటుంది. లిఖిత పూర్వకమైన ఆరోపణలలో పేర్కొనిన దానికన్నా అధిక సమాచారము కావలసి వున్న అధికారి, తదుపరి వివరములను తనకు అందచేయవలసిందిగా, సంబంధిత అధికారులకు దరఖాస్తు చేయవలెను. సదరు అధికారికి వాటిని పేర్కొనుటకు తగు అవకాశము ఇచ్చినచో, అదనపు ఆరోపణలను చేర్చడము ద్వారా ప్రోసీడింగులను సవరించ వచ్చును. పిర్యాదును, సమాచారము మరియు విశ్వాసము పై చేయవచ్చును.

20(4) రూలు దోషారోపణలు ఏ కారణము పై ఆధారపడినవో ఆ ఆరోపణల వివరములతో పాటు తామీలు చేయవలసి వుంటుందని కోరుతున్న విషయము సత్యమైనదే. చార్జి షీటుతోసహా ఆరోపణల వివరణను సరఫరా చేయడము వెనక వున్న సూత్రము, నిందిత ఉద్యోగి పై చేయ బడిన దోషారోపణ లేదా దోషారోపణలకు సంబంధించిన అవసరమైన మరియు సముచితమైన వివరాలు అతనికి సరఫరా చేయడానికి ఉద్దేశించడంలో సందేహము లేదు. అందువల్ల సదరు ఉద్యోగికి, తన కేసును తన ప్రతి వాదములో సక్రమంగా ప్రతిబింబించడానికి వీలు కలుగుతుంది. ఒక కేసులో దోషారోపణలు స్వయముగా

చాలినంత ఆరోపణలు కలిగి వుండినప్పుడు లేదా అవి వివరాలు కోరనప్పుడు లేదా యితర విధంగా సమాచారము చేరవేయడానికి సమర్థవంతమై వున్నప్పుడు, కేవలము ఆరోపణల తదుపరి వివరణలను సరఫరా చేయక పోవడము వల్ల క్రమశిక్షణా ప్రోసీడింగులు చెల్లుబడి కాకుండా చేయదు. ఏమైనప్పటికీ, అట్టి క్రమరాహిత్యము గురించి, సముచిత దశలో ఎలాంటి ఆక్షేపణ లేవనెత్తనప్పుడు, రూల్స్ లోని నిబంధనలను చాలినంతగా పాటించబడినట్లు నిర్ణయించబడింది. రసమయి ఘోష్. వరెన్ దామోదర్ వ్యాల్లి కార్పొరేషన్, 1970 ల్యాబ్.ఐ.సి. 443(కల్).



అయినప్పటికీ, సుప్రీం కోర్టు చార్జి షీటుతో పాటు ఆరోపణల వివరణ పంపడములో ఆక్షేపణ దోషారోపణ నిశ్చితమైనదిగా చేసినట్లు నిర్ణయించింది. నూరత్ చంద్ర వరెన్. వశ్చిమ బెంగాల్ రాష్ట్రము 1971(2) ఎస్.ఎల్.ఆర్. 103(ఎస్.సి.) ఏ.ఐ.ఆర్. 1971ఎస్.సి. 752.

సి.సి.ఎ. రూల్స్ లోని 20వ రూలు దోషారోపణలకు ఆధారాలైన దస్తావేజులను నిందితునికి సరఫరా చేయుటకు నిబంధిస్తున్నది, సంబంధించిన దస్తావేజులను తనిఖీ చేసుకోవడము నిందితుడయిన అధికారి యొక్క హక్కు అయితే కొన్ని సమయాలలో నిందుతుల విచారణ సుధీర్ఘకాలము పాటు కొనసాగించే ఉద్దేశముతోను లేక యితర కారణాలతోను తన కేసుతో సంబంధము లేని రికార్డులను లేదా దస్తావేజులను సరఫరా చేయవలసిందిగా కోరుతుంటారు. అటువంటప్పుడు కేసుకు సంబంధించిన లేదా అసంబద్ధమైన రికార్డులను సరఫరా చేయకపోవడము, నిందితునికి యుక్తమైన అవకాశము నిరాకరించినట్లు కాదని ప్రభుత్వ సెక్రటరీ వరెన్ ఏ.సి.జే. బ్రిటో ఏ.ఐ.ఆర్. 1997ఎస్.సి. 1393 కేసులో తీర్పు చెప్పడము జరిగినది.

మరో కేసులో ప్రతివాది తనకు దోషారోపణ పత్రము యిచ్చిన వెంటనే అందులో పేర్కొన బడిన దస్తావేజులను తనిఖీ చేయు నిమిత్తము చూపవలసినదిగా అడిగినాడు మరియు కాని దోషారోపణ పత్రమునకు సమాధానములను వెంటనే సమర్పించినాడు. అయితే విచారణ లేదా పరిశీలన అధికారి ప్రతివాది దోషారోపణ పత్రములోని దోషారోపణకు అంశాలవారిగా యిదివరకే సమాధానము యిచ్చినందున, చివరి వాద ప్రతివాదములు చేసేటప్పుడు సదరు దస్తావేజులను చూడవచ్చునని నిందితునికి సమాధానము యిచ్చి తనిఖీని వాయిదా వేసినాడు విచారణ ముగిసి నిందితుడు సర్వీసు నుండి బర్తరఫ్ చేయబడినాడు. ఈ పరిస్థితులలో అంతిమ విచారణ నాటికీ దస్తావేజు తనిఖీ చేసే అవకాశాన్ని వాయిదా వేయడము లోపభూయిష్ట ప్రక్రియగా నిర్ణయించడము జరిగినది. దస్తావేజులను తనిఖీ చేసే అవకాశము మోడతో దశలోనే యివ్వవలసి వుంటుంది. అటు తరువాత పరిశీలన లేదా విచారణ కొనసాగించవలసి వుంటుంది. విచారణ పూర్తిచేసే సమయములో నిందితుడు చెప్పాలనుకున్నది వినాలి. ఈ పద్ధతి ఈ కేసులో పాటించలేదు. అందుచేత అనుసరించిన విచారణ నిర్వహణ విధానము సహజ న్యాయసూత్రాలను వుల్లంఘిస్తుంది. కనుక బర్తరఫ్ ఉత్తరువు కొట్టివేయబడటానికి తగినది, అయితే అప్పీలుదారైన యజమాని, నిందితునికి కావలసిన దస్తావేజులను తనిఖీ చేయడానికి మళ్ళీ అవకాశము కలిగించిన తరువాత తాజాగా విచారణ జరిపి చట్టరీత్యా సముచిత చర్య తీసుకోవచ్చునని కమిటీ ఆఫ్ మేనేజ్మెంట్, కిస్సాన్ డిగ్రీ కాలేజ్ వరెన్ శంభు శరణ పాండే(1995)1 ఎస్.సి.సి. 404 బీ (1995) 2 ఎల్.ఎల్.జి. 625 కేసులో తీర్పు ఇవ్వడము జరిగింది. ●

ప్రశ్న:నేను తిరుమల తిరుపతి దేవస్థానంలో పనిచేస్తున్నాను. మేము కళ్యాణకట్టలో 200 మంది పనిచేస్తున్నాము. వారంలో 6 రోజులు పని చేశాక సెలవు యివ్వటం లేదు. 1,2 రోజులు క్యాజువల్ లీవు పెట్టినా, వారాంతపు సెలవు మంజూరు చేయటంలేదు. రూలు పొజిషన్ తెలుపకోరెదను?

ఎస్.పేరుమాళ్ల-తిరుపతి

జవాబు: ఏ.పి.లీవ్ రూల్స్ 1933 ప్రకారం ఒక సంవత్సరమునకు 15 రోజులు క్యాజువల్ లీవు, 5 రోజులు ఆఫ్ హాలిడేస్ మంజూరు చేస్తారు. మీరు ఎప్పుడయినా సి.ఎల్. పెట్టుకోవచ్చు. కాని మొత్తం క్యాజువల్ లీవు 10 రోజులు మించి పెట్టుకోకూడదు. ప్రతి వారాంతపు సెలవుకు క్యాజువల్ లీవుకి సంబంధం లేదు.

ప్రశ్న: నేను చిత్తూరు జిల్లాలో ప్రభుత్వ ఉద్యోగం చేస్తూ పదవీ విరమణ చేసినాను. నా స్వస్థలం పుగోదావరి జిల్లా నేను రిటైర్మెంటు బెనిఫిట్స్ నాకు ఎక్కడ చెల్లిస్తారు. రూలు పొజిషన్ తెలుపకోరెదను?

వి.లక్ష్మణరావు-చిత్తూరు

జవాబు: ముందుగా ప్రభుత్వ ఉద్యోగి ఏ జిల్లాలో పనిచేసి రిటైరు అయినారో ఆ జిల్లాలోనే మొదట పెన్షన్ బెనిఫిట్స్, మొదటి నెల తీసుకోవాలి. ఆ తరువాత ఉద్యోగి ఏ జిల్లాలో స్థిర నివాసం ఉంటున్నాడో ఆ జిల్లాకి బదిలీ పెట్టుకోవాలి. Govt. Circular Memo.No.20928/264/PSC/2008 dt. 18-12-2008.

ప్రశ్న:నేను ప్రభుత్వ జనరల్ హాస్పిటల్లో ఫార్మాసీస్టు గ్రేడు - II గా పనిచేస్తున్నాను. 2012 సం॥ ప్రభుత్వ ఆదేశం ప్రకారం Medical Record Technician గా ట్రైనింగ్ పూర్తి చేశాను. నాతోపాటు Training తీసుకున్న Pharmasist గ్రేడు -II కి కడప జిల్లాలో MRT గా ప్రమోషన్ ఇచ్చినారు. మా జిల్లాలో నాకు యివ్వలేదు. రూలు పొజిషన్ తెలుపకోరెదను?

ఎస్.కె.మస్తాన్ - నెల్లూరు

జవాబు: ప్రభుత్వ G.O.Ms.No.565 M&H Dept. dt.27-8-79 ప్రకారం మీది జోన్ III కడప జిల్లాలోని వ్యక్తి జోన్ IV లో వున్న వ్యక్తి ఆ జిల్లాలో MRT వెకెన్సీ వున్నది కనుక ఆ జోన్లో వున్న అతనికి ప్రమోషన్ ఇచ్చినారు. మీకు కూడ మీ జిల్లాలో వెకెన్సీ వచ్చినప్పుడు సీనియరిటీ ప్రకారం యిస్తారు.

ప్రశ్న:ప్రభుత్వ శాఖలలో పనిచేస్తూ చనిపోయిన ఉద్యోగులకు అంతిమ సంస్కారములకు ఏ రాష్ట్రంలో ఎంత సొమ్ము ఎవరికి చెల్లిస్తారు. రూలు పొజిషన్ తెలుపకోరెదను?

నారాయణ-ఒంగోలు

జవాబు: సర్వీసు పెన్షనర్లకు, ఫ్యామిలీ పెన్షనర్లకు, సర్వీసు పెన్షనర్ జీవిత భాగస్వామి చనిపోయినప్పుడు వారి కుటుంబ సభ్యులకు తెలంగాణ ప్రభుత్వం రూ.20,000/-, ఆంధ్రప్రదేశ్ ప్రభుత్వం రూ.15,000/- లేక ఒక నెల పెన్షన్ ఏది ఎక్కువ అయితే అది చెల్లిస్తారు. G.O.Ms.No.101 Finance Dept. dt.21.7.15 (T.S.Govt.) and G.O.Ms.No.39 Finance Dept. 8.3.16 of AP Govt. చూడండి.

ప్రశ్న:నా భర్త ఎక్సైజ్ శాఖలో పనిచేస్తూ చనిపోయినారు. నాకు కారుణ్య నియామకం క్రింద ఉద్యోగం ఇచ్చినారు. నాకు ఫ్యామిలీ పెన్షన్

యిస్తున్నారు. నాకు పెన్షన్పై (Dearness relief) యివ్వటంలేదు. రెండు డి.ఎ.లు యివ్వకూడదని చెల్లించుటలేదు. రూలు పొజిషన్ తెలుపకోరెదను.

(2) నేను రెండవ వివాహం చేసుకున్నాను. కావున ఫ్యామిలీ పెన్షన్ మా వారి మొదట భార్యయైన కుమార్తెకు యివ్వమని అర్జిపెట్టుకున్నారు. ఫ్యామిలీ పెన్షన్ రాదంటున్నారు. రూలు పొజిషన్ తెలుపకోరెదను?

వి.సావిత్రి-ఏలూరు

జవాబు:(1) కారుణ్య నియామకం క్రింద ఉద్యోగం పొందిన ఫ్యామిలీ పెన్షనర్కు ఒక్క కరువు భత్యమే యివ్వాలని సుప్రీంకోర్టు ఆదేశములు ఇచ్చినది. కావున మీరు ఉత్తర్వు G.O.Ms.No.125 HM&FW Dept. dt.1-9-2000 చూడండి.

(2) ఫ్యామిలీ పెన్షన్ పొందుతున్న భార్య చనిపోయిన లేదా మరల వివాహం చేసుకున్నా వాళ్ళ మైనరు కుమార్తెకు వివాహం అయ్యే వరకు ఫ్యామిలీ పెన్షన్ యిస్తారు. ప్రభుత్వ జి.ఒ.ఎం.ఎస్.నెం.188 ఆర్థికశాఖ తేది 22.8.98 చూడండి.

ప్రశ్న:నేను ప్రభుత్వ నీటిపారుదల శాఖలో ఫోర్మెన్గా పనిచేస్తున్నాను. నాకు 2015 పిఆర్సీలో నా పోస్టుకు యిచ్చిన స్కేలు 24440-71510 నా బేసిక్ పే 71510కి చేరినది. నాకు స్టాగ్నేషన్ ఇంక్రిమెంటు ఎంత యివ్వాలి. స్టాగ్నేషన్ ఇంక్రిమెంటు యిస్తారా? లేదా? రూలు పొజిషన్ తెలుపకోరెదను.

కె.విశ్వేశ్వరరావు-కర్నూలు

జవాబు: మీ స్కేలు పూర్తయినది కావున మీకు 5 స్టాగ్నేషన్ ఇంక్రిమెంటు మంజూరు చేయవచ్చును. ఒక ఇంక్రిమెంటు రూ.1760 చొప్పున 5 స్టాగ్నేషన్ ఇంక్రిమెంటు మంజూరు చేస్తారు. ప్రభుత్వ జి.ఒ.నెం.67 ఆర్థికశాఖ తేది 12.6.15 చూడండి.

ప్రశ్న:నేను ఆర్ & బి శాఖలో హెచ్వి డ్రైవరు గ్రేడు-2 గా 35 సం॥ పనిచేస్తున్నాను. యీ పోస్టులో స్పెషల్ గ్రేడు, ఎస్.పి.పి-1, ఎస్.పి.పి-1-బి అడహాక్ ప్రమోషన్ తీసుకున్నాను. నేను యీ జిల్లాలో నేనే సీనియర్ని. నేను హెచ్.వి.డ్రైవరు గ్రేడు-1 పదోన్నతికి అర్హిపెట్టినాను. నాకు ప్రమోషన్ వస్తుందా? రాదా? రూలుపొజిషన్ తెలుపకోరెదను.

బి.కామేశ్వరరావు-చిత్తూరు

జవాబు: మీరు స్పెషల్ అడహాక్ ప్రమోషన్ (24 సం॥) తీసుకున్నా మీకు ప్రమోషన్ యివ్వవచ్చు. ప్రమోషన్ పొందిన పోస్టులో పే-పిక్షేషన్ FR22(a)(1) read with FR31(2) ప్రకారం చేస్తారు. ప్రభుత్వ జి.ఒ.నెం.68 ఆర్థికశాఖ తేది 12.6.75 చూడండి.

ప్రశ్న:నేను ఉస్మానియా మెడికల్ కాలేజీలో అసిస్టెంట్ లైబ్రేరియన్గా పనిచేస్తున్నాను. ఈ క్యాటగరీలోగాని Librarian (Gezitted) కాదర్లో వున్న వారికి ఎకౌంటెస్టు-1 గాని 2 గాని వున్నాయా? తప్పనిసరిగా పాసవ్వాలా? రూలు పొజిషన్ తెలుపకోరెదను?

ఎ.వెంకటరావు-సికింద్రాబాద్

జవాబు: లైబ్రేరియన్ ఉద్యోగానికి గాని లైబ్రేరియన్ (గెజిటెడ్) క్యాడర్కి గాని ఎకౌంటెస్టు 1&2 తప్పనిసరిగా పాసవ్వాలి. అవిధంగా

పాసయ్యేనే తరువాత ప్రమోషన్ పోస్టుకు ప్రమోషను యిస్తారు. ఒక వేళ పాస్ కాకపోతే 45 సం॥ వయస్సు దాటిన వారికి ఎకౌంటెస్టు పాస్ కాకపోయినా ఒక ప్రమోషన్ యిస్తారు. ప్రభుత్వ జి.ఓ.నెం.165 జి.ఎ.డి. తేది.22.4.97 చూడండి.

ప్రశ్న:నేను మా తండ్రిగారు ఆర్&బి శాఖలో పనిచేస్తూ స్కూటరు యాక్సిడెంటులో చనిపోయినారు. నేను బి.టెక్ యింజనీరింగు పాసయినాను. నాకు ఉద్యోగం యిస్తారా? వేరొక శాఖలో ఉద్యోగం యివ్వవచ్చా రూలు పొజిషను తెలుపకోరెదను?

ఆర్.నారాయణమూర్తి-వినుకొండ

జవాబు:మీకు కారుణ్య నియామకం స్కీములో జూనియర్ అసిస్టెంటు క్యాడర్ వరకు ఉద్యోగం యిస్తారు. మీరు మీ నాన్నగారు పని చేసిన శాఖ అధికారికి అర్హి ధృవపత్రములతో సమర్పించాలి. మీ తండ్రిగారు పనిచేసిన కార్యాలయములో ఖాళీలేనప్పుడు మీ అర్హిని జిల్లా కలెక్టరుగారికి పంపిస్తారు. అప్పుడు మాత్రం మీ జిల్లాలో ఏ శాఖలో ఖాళీలు ఉంటే ఆ శాఖలో మీకు ఉద్యోగం కలెక్టర్ గారు యిస్తారు. ప్రభుత్వ ఆదేశం నెం.427 జి.ఎ.డి తేది1.7.91 చూడండి.

ప్రశ్న:మా తండ్రి గారు అటవీ శాఖలో పనిచేస్తూ చనిపోయినారు. మా తల్లిగార్ని ఫ్యామిలీ పెన్షన్ మంజూరు చేసారు. బ్రజరీవారు దహనసంస్కారముల ఖర్చు యివ్వనంటున్నారు. ఫ్యామిలీ పెన్షనర్ కి ప్రభుత్వ జి.ఓ.నెం.101 ఆర్థికశాఖ తేది 21.7.15 ప్రకారం స్పష్టమైన ఆదేశాలు లేవని అంటున్నారు. రూలు పొజిషను తెలుపకోరెదను?

ఆర్.వెంకటనాయక్-వరంగల్

జవాబు: మీ తల్లిగారికి Death Relief చెల్లించుటకు ఏవిధమైన అభ్యంతరము లేదు. ప్రభుత్వ ఆదేశం నెం.101 తేది 21.7.15లో ఎక్కడా Family Pensioner కి చెల్లించవద్దని లేదు. ప్రభుత్వ ఆదేశం నెం. Letter No.2272/45/A2/HRM-V/2017 ఆర్థికశాఖ (TS) తేది 14.3.17 చూడండి.

ప్రశ్న:మా తండ్రిగారు సిఆర్పిఎఫ్ (పోలీసుశాఖ)లో పనిచేస్తూ ఫిస్టల్ మిస్ ఫైర్ అయి మరణించినారు. నాకు కారుణ్య నియామక స్కీములో ఉద్యోగం యిచ్చినారు. నేను పైచదువు చదువుటకు అవకాశం వున్నదా? రూలు పొజిషన్ తెలుపకోరెదను.

సర్వేశ్వరరావు-పాలకొల్లు

జవాబు: మీరు మీ శాఖ అధికారుల అనుమతి తప్పకుండా తీసుకొని మీరు అంబేద్కర్ విశ్వవిద్యాలయము ద్వారా డిగ్రీ చదువు కొనవచ్చును.

ప్రశ్న:నా మిత్రుడు విద్యాశాఖలో పనిచేస్తున్నాడు. అతనిపై ఎవరో ఆకాశరామన్న పిటిషన్ పెట్టినాడు, ఏలాంటి చిరునామలేదు. అట్టి పిటిషన్ పై ఏలాంటి క్రమశిక్షణా చర్యలు తీసుకోవచ్చును. రూలు పొజిషను తెలుపకోరెదను?

ఆర్.శంకరరావు-కరీంనగర్

ప్రశ్న:(1) ఒక ఉద్యోగి హ్యాండిక్యాప్డ్ అలవెన్సు పొందాలి అంటే అంగవైకల్యం ఎంత శాతం ఉండాలి?

(2) ఉద్యోగి నిర్బంధ పదవీ విరమణ చెందితే అతనికి పెన్షన్ కమిటీషన్ వర్తిస్తుందా? రూలుపొజిషను తెలుపకోరెదను?

కె.సుధాకర్ రావు-మిర్యాలగూడ

జవాబు: (1) అంగవైకల్యం పొందిన ఉద్యోగి ప్రభుత్వ మంజూరు చేసిన అలవెన్సు పొందాలంటే 40% అంగవైకల్యం వుండాలి. ప్రభుత్వ జి.ఓ.నెం.264 ఆర్థికశాఖ తేది 13.10.81 చూడండి. (2) నిర్బంధ పదవీ విరమణ చేసిన ప్రభుత్వ ఉద్యోగి వైద్యపరీక్షల ద్వారా పెన్షను నుండి కమిటీషన్ పొదవచ్చును. A.P.Revised Pension Rules 1980 మరియు ప్రభుత్వ జి.ఓ.నెం.133 ఆర్థికశాఖ తేది 17.4.01 చూడండి.

ప్రశ్న:నేను ఎక్సైజ్ శాఖలో పనిచేస్తున్నాను. నేను 31.3.18న పదవీ విరమణ అవుతున్నాను. నాకు 1.4.18 వార్షిక ఇంక్రిమెంటు వున్నది. మా అధికారులు ఆ ఇంక్రిమెంటు పెన్షన్ కు కలవదంటున్నారు. రూలు పొజిషను తెలుపకోరెదను.

టి.సత్యవతి - నెల్లూరు

జవాబు: మీ అధికారులు చెప్పినది కరెక్టుకాదు. మీకు 1.4.18న నోషనల్ ఇంక్రిమెంటు మంజూరు చేసి పెన్షనరీ బెనిఫిట్స్ ను వర్తింప చేస్తారు. కాని ఎన్ క్యాష్ మెంట్ ఎరండ్ లీవుకు కలవరు. A.P.Revised Pension Rules 1980 రూలు 32 మరియు ప్రభుత్వ జి.ఓ.నెం.235 ఆర్థిక శాఖ తేది 27.10.98 చూడండి.

ప్రశ్న:నేను ప్రభుత్వ ఉద్యోగిగా 8 సం॥ల నుంచి సీనియర్ అసిస్టెంటుగా పనిచేస్తున్నాను. వార్షిక ఇంక్రిమెంటు మరియు 6 సం॥ స్పెషల్ గ్రేడులో ఇంక్రిమెంటు తీసుకొన్నాను. ముందుగా నేను టైపిస్టుగా పనిచేసినాను. నేను మరల టైపిస్టుగా వెనుకకు వెళ్ళవచ్చా? రూలు పొజిషను తెలుపకోరెదను?


జి.వెంకటనారాయణ-నర్సరావుపేట

జవాబు: మీరు మరలా టైపిస్టుగా వెనుకకు వెళ్ళుటకు కుదరదు. సీనియర్ అసిస్టెంటుగా 3 సం॥ సర్వీసు దాటిపోయినది. టైపిస్టుగా లీను లేదు. గమనించండి. ప్రభుత్వ జి.ఓ.నెం.144 ఆర్థికశాఖ తేది 10.5.2009 మరియు ఎఫ్ ఆర్ 14 చూడండి.

ప్రశ్న:నా భర్త అటవీ శాఖలో పనిచేస్తూ చనిపోయినారు. ఎ.జి.కార్యాలయము నుంచి గ్రాట్యుటీ మంజూరు అయినది. మాకు కుమారుడు, కుమార్తె కలరు. గ్రాట్యుటీ మా ముగ్గురు వారసులకు సమానముగా పంచమని ఆదేశించినారు. కాని మా కుమారుడు విదేశాలకు ఉన్నత చదువులకు వెళ్లినాడు. వాడి వాటా తల్లిగా నాకు చెల్లించమని లేటరు వ్రాసి పంపినాడు. కాని బ్రజరీ వారు అలా చేయకూడదని, అతను వచ్చాక అతనికే చెల్లిస్తాము అంటున్నారు. రూలు పొజిషను తెలుపకోరెదను.

శ్రీమతి ఎస్.భానుమతి-తిరుపతి


జవాబు: ఆ సొమ్ము మీ కుమారునికి మాత్రమే చెల్లిస్తారు. అప్పటి వరకు ఎస్.టి.ఓ. కంట్రోలులోనే వుంటుంది. 3 సంవత్సరముల లోపు వచ్చి తీసుకోవాలి లేని ఎడల 3సం॥ దాటిన తరువాత ఎ.జి. ఆధరైషను తిరిగి ఎ.జి.కార్యాలయమునకు పంపిస్తారు. ప్రభుత్వ జి.ఓ 92 ఆర్థికశాఖ తేది 13.5.11 చూడండి.



ఐక్య ఉద్యమాలతోనే హక్కుల సాధన


43 డిమాండ్లు మ్యూనిసిపల్ కార్పొరేషన్ ప్రకటించాలని డిమాండ్

ధర్మాగ్రహ సభలో ఉద్యోగ, ఉపాధ్యాయ, పింఛనర్ల జేఏసీ నేతలు



తమ సమస్యలు పరిష్కరించే పార్టీలకే వచ్చే ఎన్నికల్లో మనుగడ ఉంటుందని తెలంగాణ రాష్ట్ర ఉద్యోగ, ఉపాధ్యాయ, పింఛనర్ల, కాంట్రాక్టు ఉద్యోగుల జేఏసీ (టీఈటీపీజేఏసీ) నేతలు ప్రకటించారు. కాంట్రాక్టు ఉద్యోగుల పింఛన్ స్కీం (సీపీఎస్) రద్దు చేయాలనీ, కాంట్రాక్టు ఉద్యోగుల సర్వీసులను క్రమబద్ధీకరించాలనీ, పండితులు, పీఈటీలను అప్ గ్రేడ్ చేయాలనీ, అదనపు క్వంటం ఆఫ్ పింఛన్ చెల్లించడంతో పాటు మొత్తం 43 డిమాండ్లను పరిష్కరిస్తామనీ, రాజకీయ పార్టీలు మ్యూనిసిపల్ కార్పొరేషన్ ప్రకటించాలనీ డిమాండ్ చేశారు. ఉద్యోగుల సమస్యలను టీఆర్ఎస్ ప్రభుత్వం విస్మరించిందని విమర్శించారు. ఉద్యోగులంతా నమ్ముకున్న తెలంగాణ ఉద్యోగ జేఏసీ టీఆర్ఎస్ ప్రభుత్వానికి తొత్తుగా మారిందని మండిపడ్డారు. ఐక్య ఉద్యమాలతోనే హక్కులు సాధించుకుంటామని ధీమా వ్యక్తం చేశారు. రాబోయే ప్రభుత్వం ఏదైనా ఉద్యోగుల సమస్యల పరిష్కారానికి ప్రాధాన్యత ఇవ్వాలనీ, ఈ జేఏసీనే సంప్రదించాలనీ హెచ్చరించారు. హైదరాబాద్ లోని ఎగ్జిబిషన్ గ్రౌండ్స్ లో 82 సంఘాలతో ఏర్పడిన తెలంగాణ రాష్ట్ర ఉద్యోగ, ఉపాధ్యాయ, పింఛనర్ల, కాంట్రాక్టు ఉద్యోగుల జేఏసీ అధ్యక్షులలో ధర్మాగ్రహ సభ జరిగింది. ఈ సందర్భంగా తెలంగాణ ఉద్యోగుల సంఘం అధ్యక్షులు చెలగాని నంవత్ కుమార్ మాట్లాడుతూ నాలుగున్నరేండ్లయినా ఉద్యోగుల సమస్యలు అవరిష్కృతంగానే ఉన్నాయని చెప్పారు. దీనికి కారణం తెలంగాణ ఉద్యోగ జేఏసీయేనని

ఆగ్రహం వ్యక్తం చేశారు. ఆ జేఏసీ నాయకులకు ఉద్యోగుల సమస్యలు పట్టడం లేదన్నారు. నామినేటెడ్ పోస్టులు, ఎమ్మెల్యే, ఎమ్మెల్యే టికెట్ల కోసమే ప్రాధాన్యత ఇస్తున్నారని గుర్తు చేశారు. ఉద్యోగుల సమస్యలను పరిష్కరించడం కోసమే టీఈటీపీజేఏసీ ఆవిర్భవించిందని అన్నారు. సీపీఎస్ ను, కాంట్రాక్టు, ఔట్ సోర్సింగ్ విధానాన్ని రద్దు చేయాలని డిమాండ్ చేశారు. సాధారణంగా వచ్చే ఐఆర్, పీఆర్సీ, డీఎన్ఎ అడగాల్సిన దుస్థితి వచ్చిందన్నారు. జూన్ 2న ఐఆర్, ఆగస్టు 15న పీఆర్సీ ఇస్తామని ప్రకటించి, తర్వాత ఇవ్వకపోవడంతో ఉద్యోగులు తీవ్ర నిరాశ చెందారని చెప్పారు. ఏ పార్టీ అధికారంలోకి వచ్చినా తమ జేఏసీనే సంప్రదించాలని కోరారు. టీఎస్ యూటీఎఫ్ ప్రధాన కార్యదర్శి చావ రవి మాట్లాడుతూ ఐఆర్, పీఆర్సీ ఇవ్వలేదని ఈ పోరాటం చేయడం లేదని స్పష్టం చేశారు. ఉద్యోగులు, ఉపాధ్యాయులు, పింఛనర్లను ఐక్యం చేసేందుకేనని చెప్పారు. ఉమ్మడి



ఏపీలో ఉద్యోగ జేపీసీ ఉండేదనీ, ఏ ప్రభుత్వమైనా దాన్నే పరిగణనలోకి తీసుకునేదని గుర్తు చేశారు. కానీ తెలంగాణ ఉద్యోగ జేపీసీ అధికార మత్తులో కూరుకుపోయిందని విమర్శించారు. ఈ జేపీసీలో ఉన్న వారు ఎమ్మెల్యే, ఎమ్మెల్యే, నామినేటెడ్ పోస్టులను ఆశించడం లేదని అన్నారు. ఉద్యోగుల సమస్యలు పరిష్కారమే తమ లక్ష్యమని ప్రకటించారు. త్రిపురలో అధికారంలోకి వచ్చిన ఓ జాతీయ పార్టీ పాత పింఛన్ విధానాన్ని రద్దు చేసి సెప్టెంబర్ 1 నుంచి సీపీఎస్ను అమలు చేస్తున్నారనీ, కానీ తెలంగాణలో ఆ పార్టీ నాయకులు మాత్రం సీపీఎస్ను రద్దు చేస్తామనీ ప్రకటించడాన్ని ఎలా నమ్మాలనీ ప్రశ్నించారు. ఎంప్లాయి ఫ్రెండ్లీ అంటే సీపీఎస్ను రద్దుచేయకపోవడం, ధర్నాచౌక్ను ఎత్తేయడం, కాంట్రాక్టు విధానాన్ని కొనసాగించడం, ఐఆర్, పీఆర్సీ ఇవ్వకపోవడమేనా అని టీఆర్ఎస్ ప్రభుత్వాన్ని సూటిగా అడిగారు. ఐక్య ఉద్యమాల ద్వారానే సమస్యలు పరిష్కారమవుతాయని చెప్పారు. ఏ పార్టీ అధికారంలో ఉన్నా ఉద్యోగులు సంఘటితం కావాలనీ, ఒత్తిడి పెంచాలనీ అభిప్రాయపడ్డారు. ఎస్టీయూటీఎస్ అధ్యక్షుడు బి భుజంగరావు మాట్లాడుతూ ఉద్యోగులు, ఉపాధ్యాయులు, పింఛనర్ల సమస్యలు పరిష్కరించని పార్టీలకు మనుగడ లేదని గ్రహించాలని హెచ్చరించారు. ధర్మంతో కూడిన ఆగ్రహం వ్యక్తం చేయడానికి, కడుపుమంటతో ఇక్కడికి వచ్చామని అన్నారు. సమస్యలు పరిష్కరించకుండా టీఆర్ఎస్ ప్రభుత్వం పలాయనం చిత్తగించిందని చెప్పారు. ప్రభుత్వంలో ఎవరున్నా ఐఆర్, పీఆర్సీ ఇవ్వాలిందేనని అన్నారు. కొట్లాడి సాధించుకుంటామన్నారు. తెలంగాణ సాధించుకున్న తమకు హక్కులు పొందడం కొత్తకాదని అన్నారు. రాబోయే ప్రభుత్వానికి ఇది హెచ్చరికలాంటిదని చెప్పారు. ధర్మాగ్రహ సభ నిర్వహించడానికి టీఆర్ఎస్ ప్రభుత్వం అవలంబించిన విధానాలే కారణమని అన్నారు. ఉద్యోగుల ప్రయోజనాలను తెలంగాణ ఉద్యోగ జేపీసీ ఈ ప్రభుత్వానికి తాకట్టు పెట్టిందని విమర్శించారు. టీఈటీపీజేపీసీ గౌరవ సలహాదారులు కె గోపాల్రెడ్డి మాట్లాడుతూ ప్రభుత్వ పథకాలను ప్రజల వద్దకు తీసుకెళ్లేందుకు అహర్నిశలు కష్టపడ్డామని చెప్పారు. కొన్ని ఉద్యోగ సంఘాలు అధికార పార్టీకి అనుబంధంగా పనిచేస్తున్నాయని ఆగ్రహం వ్యక్తం చేశారు. తెలంగాణ పబ్లిక్ సెక్టార్ ఎంప్లాయిస్ ఫెడరేషన్ చైర్మన్ బి రాజేశం మాట్లాడుతూ ఉద్యోగులకు సాధారణంగా వచ్చే డీఏ ఇచ్చినా పాలాభిషేకాలు చేసే దుస్థితి వచ్చిందన్నారు. తెలంగాణ ప్రభుత్వ పింఛనర్ల జేపీసీ సెక్రటరీ జనరల్ టి సుభాకర్ రావు మాట్లాడుతూ ఎమర్జెన్సీ సమయంలోనూ నాటి ప్రధాని ఇందిరాగాంధీ అపాయింట్మెంట్ దొరికిందనీ, బంగారు తెలంగాణలో ఎన్నిసార్లు అడిగినా ముఖ్యమంత్రి కేసీఆర్ అపాయింట్మెంట్ దొరకలేదనీ ఎద్దేవా చేశారు. తెలంగాణ ఉద్యోగులకు ఇంక్రిమెంట్ ఇచ్చినట్టుగా, పింఛనర్లకు ఇన్సెంటివ్ ఇవ్వాలని కోరారు. ఈ కార్యక్రమంలో కేజీ టు పీజీ ప్రయివేటు విద్యాసంస్థల జేపీసీ చైర్మన్ జి రమణారెడ్డి, నాయకులు ఎస్ఎన్ రెడ్డి, టీఈటీపీజేపీసీ నాయకులు సిహెచ్ రాములు, బి కొండల్రెడ్డి, ఈ రఘునందన్, రఘుశంకర్ రెడ్డి, వేణుగోపాలస్వామి, జి నిర్మల, పి కృష్ణమూర్తి, యు పోచయ్య, జి సోమయ్య, బత్తిని సుదర్శన్ గౌడ్, దాముక కమలాకర్, షౌకత్ అలీ, సి చంద్రమోహన్, కె. బల్ రాం, కె.యాదానాయక్, కమల్ అలీ, పి కొండయ్య, సదానంద్ గౌడ్, మైస శ్రీనివాసులు, లింగారెడ్డి, రాధాకృష్ణ, కె సుభాష్ తదితరులు హాజరయ్యారు.

అధికారంలోకి వస్తే సమాన పనికి సమాన వేతనం

కాంట్రాక్టు, ఔట్ సోర్సింగ్, కేంద్ర రాష్ట్ర పథకాల ఉద్యోగుల ఐక్యకూటమి సభలో నేతల హామీ



తాము అధికారంలోకి వస్తే ప్రభుత్వ శాఖల్లో పనిచేసే తాత్కాలిక ఉద్యోగులకు సుప్రీంకోర్టు ఆదేశాల ప్రకారం సమాన పనికి సమాన వేతనం అమలు చేస్తామని ఆయా పార్టీలకు చెందిన నేతలు ప్రకటించారు. అర్జునైన్ వారిని పద్ధతి ప్రకారం క్రమబద్ధీకరిస్తామని హామీ ఇచ్చారు. తెలంగాణ కాంట్రాక్టు, ఔట్ సోర్సింగ్, కేంద్ర, రాష్ట్ర ప్రభుత్వ పథకాల ఉద్యోగుల ఐక్యకూటమి ఆధ్వర్యంలో సర్వార్సగర్ మైదానంలో ఏర్పాటు చేసిన సభలో పలువురు నాయకులు హాజరై ప్రసంగించారు. ఈ సందర్భంగా మహాకూటమి సభ్యులు, టీడీపీ రాష్ట్ర అధ్యక్షులు ఎల్.రమణ మాట్లాడుతూ మిగులు బడ్జెట్, ధనిక రాష్ట్రమైన తెలంగాణను సీఎం కేసీఆర్ అప్పుల ఊబిలోకి నెట్టారని మండిపడ్డారు. తాత్కాలిక ఉద్యోగులకు సమాన పనికి సమాన వేతనం ఇస్తే రూ.వెయ్యి కోట్లు ఖర్చవుతుందని అధికారంలోకి వస్తే ఆ హామీని నెరవేరుస్తామని అన్నారు. కామన్ మినిమమ్ ప్రోగ్రామ్ లోనూ ఈ అంశాన్ని చేర్చినట్టు చెప్పారు. ఒకప్పుడు హవాయి చెప్పులతో తిరిగిన హరీశ్ రావు ప్రస్తుతం హైదరాబాద్ ధనికుల్లో ఒకరిగా ఎదిగారని విమర్శించారు. తెలంగాణ ప్రజల పార్టీ అధ్యక్షులు, రిటైర్డ్ జస్టిస్ చంద్రకుమార్ మాట్లాడుతూ డాక్టర్ బీఆర్ అంబేద్కర్ వెట్టిచాకిరి, బానిస విధానాన్ని రద్దు చేస్తే ప్రస్తుత పాలకులు ఔట్ సోర్సింగ్ పేరుతో దాన్ని మళ్లీ తీసుకువచ్చారని మండిపడ్డారు. దేశంలో కార్పొరేట్ సంస్థలు రూ.10 లక్షల కోట్లు ఎగ్గొట్టాయని, ఆ డబ్బుతో దేశంలో 10 లక్షల మందికి ఉద్యోగాలు ఇవ్వచ్చని అన్నారు. రాష్ట్రంలో మంత్రులు, ఐఎఎస్లు నెలకు రూ.3 లక్షల వేతనం పొందుతుంటే.. తాత్కాలిక ఉద్యోగులు రూ.10 వేలతో ఎలా బతకాలని ప్రశ్నించారు. అంబేద్కర్ ఇచ్చిన ఓటును తమ పార్టీ వేస్తే సమాన పనికి సమాన వేతనం ఖచ్చితంగా అమలు చేస్తామని అన్నారు. బీసీ జాతీయ సంఘం అధ్యక్షులు ఆర్.కృష్ణయ్య మాట్లాడుతూ తమిళనాడు, ఒరిస్సా, పంజాబ్, కర్ణాటక వంటి రాష్ట్రాల్లో అసెంబ్లీ చట్టం ద్వారా తాత్కాలిక ఉద్యోగులకు క్రమబద్ధీకరిస్తున్నారని గుర్తుచేశారు. ఇదే విషయాన్ని తాను సీఎం కేసీఆర్ దృష్టికి తీసుకెళ్లే కమిటీ వేస్తామని హామీ ఇచ్చి చివరికి శాసనసభను రద్దు చేశారని విమర్శించారు. ఉద్యోగుల వేతనాల కోసం రూ.36 వేల కోట్ల ఖర్చు అవుతుందని.. కానీ ప్రభుత్వం రూ.24 వేల కోట్లు మాత్రమే చెల్లిస్తున్నదని మిగతా సొమ్మును కాంట్రాక్టర్ల జేబుల్లోకి మళ్లిస్తున్నదని మండిపడ్డారు. మహాకూటమి అధికారంలోకి వస్తే మొదటి సంతకం రెగ్యులరైజేషన్ పైనే ఉండే అవకాశం ఉందని ఉద్యోగులకు భరోసా ఇచ్చారు. కాంగ్రెస్ పార్టీ అధికార ప్రతినిధి,

మ్యూనిఫెస్టో సభ్యులు ఇందిరా శోభన్ మాట్లాడుతూ తెలంగాణ ఏర్పడిన తరువాత కూడా జేఎస్ఎల్ ఏర్పడటం సిగ్గుచేటని అభిప్రాయపడ్డారు. సకల జనుల సమ్మెలో తాత్కాలిక ఉద్యోగులు కీలక పాత్ర పోషించారని గుర్తుచేశారు. మహాకూటమి అధికారంలోకి వస్తే సమస్యలు పరిష్కరిస్తామని హామీనిచ్చారు. సభలో తెలంగాణ కాంట్రాక్టు, ఔట్సోర్సింగ్, కేంద్ర, రాష్ట్ర ప్రభుత్వ పథకాల ఉద్యోగుల ఐక్యకూటమి కన్వీనర్ జె.కృష్ణారెడ్డి, కో-కన్వీనర్ బి.శ్రీధర్ రెడ్డి, వైద్యారోగ్యశాఖ మహిళా విభాగం అధ్యక్షులు ప్రసన్నతోపాటు వివిధ శాఖల అధ్యక్ష ప్రధాన కార్యదర్శులు హాజరై ప్రసంగించారు.

ఢిల్లీలో చదివే వారికీ రీయింబర్స్ మెంట్ ఇవ్వాలి

తమకూ ఫీజు రీయింబర్స్ మెంట్ ఇవ్వాలని ఢిల్లీలోని వేర్వేరు వర్సిటీల్లో చదువుతున్న తెలంగాణ విద్యార్థులు డిమాండ్ చేశారు. ఢిల్లీ విశ్వవిద్యాలయ విద్యార్థి నాయకుడు వివేక్ రెడ్డి మాట్లాడారు. ఢిల్లీలో దాదాపు 10 వేల మంది తెలంగాణ విద్యార్థులు ఉన్నారని, తమ డిమాండ్ కు మేనిఫెస్టోలో స్థానం కల్పించని పార్టీల నేతలను ఢిల్లీలో తిరగనివ్వబోమని హెచ్చరించారు.

మా సమస్యలు పరిష్కరించండి - కేటీఆర్ కు

ప్రైవేట్ టీచర్ల వినతి

రాష్ట్ర వ్యాప్తంగా ఉన్న ప్రైవేట్ టీచర్ల సమస్యలను పరిష్కరించాలని కోరుతూ తెలంగాణ ప్రైవేట్ టీచర్స్ అసోసియేషన్ నాయకులు మంత్రి కేటీఆర్ కు వినతి పత్రం అందించారు. ప్రగతిభవన్ లో వినతిపత్రం సమర్పించాక అసోసియేషన్ అధ్యక్షుడు పి.బడేసాబ్ మాట్లాడారు. ప్రైవేట్ టీచర్ల సమస్యల పరిష్కారానికి కృషి చేస్తామంటూ మంత్రి కేటీఆర్ హామీ ఇచ్చినట్లు తెలిపారు.

ఒప్పంద కార్మికుల వేతన పెంపుదల కమిటీ

సింగరేణిలో పనిచేస్తున్న ఒప్పంద కార్మికులకు కనీస వేతనాలు అమలు చేయడానికి యాజమాన్యం సానుకూలతను వ్యక్తం చేసింది. హైదరాబాద్ లో ఒప్పంద కార్మిక సంఘాల ఐక్య కార్యచరణ కమిటీతో డిప్యూటీ చీఫ్ లేబర్ కమిషనర్ శ్యాంసుందర్ సమక్షంలో యాజమాన్యం చర్చలు జరిపింది. చర్చల వివరాలను బీఎంఎస్ రాష్ట్ర కార్యదర్శి పులి రాజారెడ్డి తెలిపారు. సింగరేణిలో పనిచేస్తున్న ఒప్పంద కార్మికులకు కనీస వేతనాలు అమలు చేయడానికి విధి విధానాలు రూపొందించడానికి హై పవర్ కమిటీని వేయడానికి యాజమాన్యం ముందుకు వచ్చిందన్నారు. ఒప్పంద కార్మికుల సమస్యలపై వచ్చే ఫిర్యాదులను పరిష్కరించడానికి కార్పొరేట్ స్థాయిలో జీఎం స్థాయి అధికారి నేతృత్వంలో ఒక సంక్షేమ విభాగాన్ని ఏర్పాటు చేయడానికి యాజమాన్యం అంగీకరించిందని తెలిపారు. సింగరేణిలో ఒకే విధమైన విధానాలు అమలు చేయడానికి అనువుగా టెండర్లు ఆహ్వానించాలని నిర్ణయించారు. కార్మిక చట్టాల అమలు, బోనస్ చెల్లింపు తదితరాలను అమలు చేయడానికి అనువుగా టెండర్ల ప్రక్రియలోనే నిబంధనలు విధించేలా చర్యలు తీసుకోవాలని కార్మిక సంఘాలు సూచించా యన్నారు. ఇతర సమస్యల పరిష్కారం కోసం డిసెంబరు 17న సమావేశం నిర్వహించనున్నట్లు తెలిపారు.

చర్చల్లో సింగరేణి జీఎం (పర్సనల్) ఆనందరావు, బీఎంఎస్ రాష్ట్ర కార్యదర్శి పులి రాజారెడ్డి, ఇష్టా అనుబంధ సింగరేణి కాలరీస్ కాంట్రాక్ట్

వర్కర్స్ యూనియన్ రాష్ట్ర అధ్యక్షుడు కార్యదర్శి వెంకన్న, ఏఐటీయూసీ నాయకుడు సత్యనారాయణ, తదితరులు పాల్గొన్నారు.

పంచాయతీ కార్యదర్శులుగా క్రమబద్ధీకరించాలి

రాష్ట్రంలో గ్రామపంచాయతీల్లో పనిచేస్తున్న బిల్ కలెక్టర్లు, కారోబార్లను పంచాయతీ కార్యదర్శులుగా క్రమబద్ధీకరించేలా ఆదేశాలు జారీచేయాలంటూ ఉమ్మడి హైకోర్టులో వ్యాజ్యం దాఖలైంది. జూనియర్ పంచాయతీ కార్యదర్శుల పోస్టుల భర్తీని సవాల్ చేస్తూ తెలంగాణ గ్రామపంచాయతీ ఎంప్లాయిస్ యూనియన్ వ్యాజ్యం దాఖలు చేసింది. తమ క్రమబద్ధీకరణ తర్వాతే పోస్టుల భర్తీ కొనసాగేలా ఆదేశించాలంటూ యూనియన్ కోశాధికారి శ్రీనివాసాచారి పిటిషన్ లో పేర్కొన్నారు. అనేక ఏండ్లుగా బాధ్యతలు నిర్వర్తిస్తున్న తమను కాదని కొత్తగా పోస్టులు భర్తీ చేయడం, తమపై ప్రభావం చూపుతుందని సంఘం ప్రతినిధులు వ్యాజ్యంలో పేర్కొన్నారు. జూనియర్ పంచాయతీ కార్యదర్శుల పోస్టుల భర్తీలో గరిష్ట వయస్సు వివాదంపై ఇప్పటికే వ్యాజ్యాలు దాఖలవగా, వరీక్షల ఫలితాలను ప్రకటించవద్దని న్యాయస్థానం మధ్యంతర ఉత్తర్వులు జారీచేసిందని, తాజాగా పిటిషన్ లో అభ్యర్థనను కూడా పరిగణనలోనికి తీసుకోవాలని సంఘం న్యాయవాది అభ్యర్థించారు. పిటిషన్ ను విచారణకు స్వీకరించిన న్యాయస్థానం తదుపరి విచారణను ఈ నెల 22కు వాయిదావేసింది. ఈ నెల 30 వరకు జూనియర్ పంచాయతీ కార్యదర్శుల వరీక్ష ఫలితాలను ప్రకటించవద్దని ఆదేశాలు జారీచేసింది.

ఐదురోజులు బ్యాంకుల సమ్మె

ఉద్యోగులకు వేతన సవరణ ప్రధాన డిమాండ్ గా నవంబర్ 26 నుంచి 30 వరకు ఐదు రోజుల పాటు దేశవ్యాప్తంగా నిరవధిక సమ్మె చేయాలని నిర్ణయించుకున్నట్లు బ్యాంకు ఉద్యోగ సంఘాలు తెలిపాయి. దీంతో పాటు నవంబర్ 5 నుంచి 22 వరకు వివిధ రూపాల్లో తమ నిరసనను వ్యక్తం చేయాలని చెన్నైలో జరిగిన సమావేశంలో నిర్ణయించాయి. ఇప్పటికే దీనికి సంబంధించి కార్యచరణను రూపొందించినట్లు సంఘాలు ప్రతినిధులు తెలిపారు.

ఎస్సీ, ఎస్టీ ఉపాధ్యాయ సంఘం రాష్ట్ర కార్యవర్గం ఎన్నిక

రాష్ట్రంలోని ఉపాధ్యాయులందరికీ కాంట్రీబ్యూటరీ పెన్షన్ విధానాన్ని (సీపీఎస్) రద్దు చేసి పాత పెన్షన్ విధానాన్ని కొనసాగించాలని తెలంగాణ రాష్ట్ర ఎస్సీ, ఎస్టీ ఉపాధ్యాయ సంఘం రాష్ట్ర అధ్యక్షుడు కొంగట వెంకటి డిమాండ్ చేశారు. ఆదివారం ఉస్మానియా యూనివర్సిటీ అతిథి గృహంలో జరిగిన ఆ సంఘం రాష్ట్ర కార్యవర్గ సమావేశంలో ఆయన మాట్లాడుతూ సీపీఎస్ విధానంతో ఉపాధ్యాయులకు తీరని అన్యాయం జరుగుతోందన్నారు. దీన్ని రద్దు చేసి పాత విధానాన్ని కొనసాగించాలని ప్రభుత్వానికి ఎన్ని సార్లు విన్నవించినా పట్టించుకోవడం లేదని ఆవేదన వ్యక్తం చేశారు. ఈ సందర్భంగా సంఘం నూతన కమిటీని ఎన్నుకున్నారు. సంఘం రాష్ట్ర అధ్యక్షుడిగా నిజామాబాద్ జిల్లాకు చెందిన కొంగల వెంకటి, ప్రధాన కార్యదర్శిగా తొంట సత్యనారాయణ, కోశాధికారిగా అంతద్బుల శ్రీనివాస్, వర్కింగ్ ప్రెసిడెంట్ గా కిషన్ నాయక్, రాష్ట్ర అసోసియేట్ అధ్యక్షుడిగా బి.యాదయ్య, ఉపాధ్యక్షులుగా ఎం.సాయన్న, ఎ.ఎల్లయ్య, పి.రాజబాబు, సలహాదారులుగా పెంట అంజయ్య లను ఎన్నుకున్నారు. ఎన్నికల అధికారులు పెంట అంజయ్య, మోతే సాయన్న, బదావత్ ప్రవీణ్ నాయక్, శేఖర్లు వ్యవహరించారు.

జోనల్ వ్యవస్థలో 4 అంచెల పోస్టులపై స్పష్టత

కొత్త జోనల్ వ్యవస్థకు అనుగుణంగా జిల్లా, జోనల్, మల్టీ జోనల్, స్టేట్ కేడర్ పోస్టులపై రెవెన్యూశాఖ కసరత్తును పూర్తిచేసింది. త్వరలో రాష్ట్రపతి ఉత్తర్వులకు అనుగుణంగా మార్గదర్శకాలు సిద్ధం చేయాలని నిర్ణయించింది. రెవెన్యూశాఖలో 24 రకాల పోస్టులు ఉండగా అందులో 18 పోస్టులను జిల్లాస్థాయి, ఆపైన ఉన్న సీనియర్ సైన్స్ గ్రాఫర్, సీనియర్ అసిస్టెంట్, నాయబ్ తహసీల్దార్ పోస్టులను జోనల్, డిప్యూటీ కలెక్టర్, తహసీల్దార్ పోస్టులను మల్టీజోనల్, పదోన్నతుల ద్వారా భర్తీ చేసే స్పెషల్ గ్రేడ్ డిప్యూటీ కలెక్టర్ పోస్టును రాష్ట్ర కేడర్ గా పరిగణనలోకి తీసుకుంటూ నిర్ణయం తీసుకున్నారు. తెలంగాణ రెవెన్యూశాఖలో 40,695 పోస్టులు ఉండగా అందులో 35,868 మంది పనిచేస్తున్నారు. రెవెన్యూశాఖలో అంతర్గత విభాగమైన సర్వే సెటిల్మెంట్ ల్యాండ్ రికార్డ్ డిపార్ట్మెంట్ లో కూడా పోస్టులపై స్పష్టత ఇచ్చారు.

సింగరేణి కార్మికులకు ఒక్కొక్కరికి రూ. 60, 500వేలు...

దీపావళి పండగను పురస్కరించుకొని సింగరేణి కార్మికులకు దీపావళి బోనస్ కింద ఈనెల 29తేదీన కార్మికులకు బోనస్ ను పంపిణీ చేయనున్నారు. ఒక్కొక్క కార్మికునికి రూ.60,500లు పంపిణీ చేయనున్నారు. వాస్తవంగా కోలిండియా యాజమాన్యం ప్రతి ఏడాది దీపావళి పండగను పురస్కరించుకొని బొగ్గుగని కార్మికులకు దీపావళి బోనస్ ను అందజేస్తుంది. అయితే కోలిండియా పరిధిలో ఉన్న బొగ్గుగని కార్మికులకు దసరా పండగ సందర్భంగానే ఈ బోనస్ ను కార్మికులకు అందజేశారు. సింగరేణి సంస్థ మాత్రం దసరా పండగ రోజు కార్మికులకు కేంద్ర బొగ్గు యాజమాన్యం అందజేసిన బోనస్ ను దీపావళి పండగను దృష్టిలో పెట్టుకొని పంపిణీ చేసింది. అయితే సింగరేణి సంస్థలో మొత్తం 53వేల మంది కార్మికులు పనిచేస్తున్నారు. వీరందరు ఎన్ సీడబ్ల్యుఏ కింద వచ్చిన కార్మికులందరికీ కూడా దీపావళి పండగ బోనస్ అందనుంది. గతేడాది ఇదే బోనస్ రూ.57వేలు మాత్రమే కార్మికులకు అందజేశారు. సింగరేణి సంస్థ వ్యాప్తంగా లాభాల వాటా కింద కార్మికులకు 27శాతం సింగరేణి యాజమాన్యం ఇప్పటికే పంపిణీ చేసింది.

ఆ తర్వాత దసరా పండగను పురస్కరించుకొని సింగరేణి కార్మికులకు అడ్వాన్స్ కింద సుమారు రూ.40వేలు అందజేసినట్లు సమాచారం. ప్రస్తుతం దీపావళి పండగకు కోలిండియా అందజేసే బోనస్ ను సింగరేణి కార్మికులకు ఈ నెల 29తేదీన పంపిణీ చేస్తామని సింగరేణి యాజమాన్యం ప్రకటించడంతో కార్మికుల్లో హర్షం వ్యక్తమైంది. ఒకదాని వెంట వరుసగా కార్మికులకు బోనస్ లు, లాభాల వాటాలు, అడ్వాన్స్ కింద నగదు రూపేణా ఆయా కుటుంబాల్లో వెలుగులు నింపినట్లయింది. వారి పిల్లల మోముల్లో ఆనందం వెల్లివిరుస్తోంది.

పిల్లలు ఉన్నత చదువులు చదువుకునేందుకు కార్మికులకు ఈ డబ్బులు ఎంతో ఉపయోగపడుతుందని చెప్పవచ్చు.

లెక్చరర్లకు బయోమెట్రిక్ హాజరు ఉంటేనే వేతనం

పాలిటెక్నిక్ కాలేజీల్లో లెక్చరర్లకు బయోమెట్రిక్ హాజరు ఉంటేనే ఇకపై వేతనం అందనుంది. ఈ మేరకు సాంకేతిక విద్యా శాఖ కమిషనర్ నవీన్ మిట్టల్ ఉత్తర్వులు జారీ చేశారు. బయోమెట్రిక్ హాజరు ఉంటేనే వేతనాలు అందుతాయని ప్రకటించారు. కాగా సాంకేతిక విద్యా శాఖలో ఇ-ఆఫీస్ విధానాన్ని అమలు చేస్తూ నవీన్ మిట్టల్ నిర్ణయం

తీసుకున్నారు. ఈ విధానాన్ని త్వరలోనే కళాశాల విద్యా శాఖలో కూడా అమలు చేయనున్నారు.

ఎస్ బీఐ ఖాతాదారులూ మొబైల్ నంబర్ లింక్ చేశారా?

ఖాతాదారులు తమ ఖాతాతో మొబైల్ నంబరును అనుసంధానం చేసుకోకపోతే డిసెంబరు 1 నుంచి నెట్ బ్యాంకింగ్ సేవలను నిలిపివేయనున్నట్లు దేశీయ బ్యాంకింగ్ దిగ్గజం ఎస్ బీఐ ప్రకటించింది. డిసెంబరు 1లోగా ఖాతాదారులు సంబంధిత బ్యాంకులో తమ మొబైల్ నంబరును ఖాతాతో అనుసంధానం చేసుకోవాలని స్పష్టం చేసింది. లేనిపక్షంలో వచ్చే నెల 1 వ తేదీ నుంచి సదరు ఖాతాదారులకు నెట్ బ్యాంకింగ్ సేవలను నిలిపివేయనున్నట్లు తెలిపింది. కాగా ఎస్ బీఐ ఇప్పటికే ఎటీఎం నుంచి నగదు ఉపసంహరణ పరిమితిని తగ్గించిన సంగతి తెలిసిందే. క్లాసిక్, మాస్ట్రో డెబిట్ కార్డులు కలిగిన ఖాతాదారులు ఎటీఎం నుంచి రోజువారీ నగదు ఉపసంహరణ పరిమితిని రూ.40,000 నుంచి రూ.20,000 తగ్గించింది.

249 బయాలజీ స్కూల్ అసిస్టెంట్లు ఎంపిక

టీఆర్డీలో భాగంగా స్కూల్ అసిస్టెంట్ - బయాలజికల్ సైన్స్ తెలుగు మీడియంలో 281 పోస్టులకుగానూ 249 మందిని ప్రాథమికంగా ఎంపిక చేసినట్లు టీఎస్ పీఎస్ సి వెల్లడించింది. ఎంపికైన అభ్యర్థుల వివరాలు వెబ్ సైట్ లో పొందుపర్చినట్లు టీఎస్ పీఎస్ సి సెక్రటరీ ఎ వాణిప్రసాద్ ప్రకటించారు.

రాష్ట్రానికి 10 మంది ఐపీఎస్ లు

ఎన్నికల ఏర్పాట్ల పర్యవేక్షణ, బందోబస్తు కోసం రాష్ట్రానికి 10 మంది ఐపీఎస్ అధికారులను వంపిన్నట్లు కేంద్ర హోంమంత్రిత్వశాఖ రాష్ట్రానికి సమాచారం పంపింది. ఈ అధికారులు ఉమ్మడి పది జిల్లాల్లో ఎన్నికల బందోబస్తును పర్యవేక్షించనున్నారు. వీరంతా నవంబర్ 19న రాష్ట్రానికి చేరుకోనున్నారు. ఎన్నికల బందోబస్తుకు ఇతర రాష్ట్రాలతోపాటు కేంద్ర బలగాల రాక ఇప్పటికే మొదలైంది.

16న గురుకుల డిగ్రీ లెక్చరర్లకు ఇంటర్వ్యూలు

సాంఘిక సంక్షేమ, బీసీ సంక్షేమశాఖ గురుకుల కళాశాలల డిగ్రీ కె మిస్ట్రీ లెక్చరర్ పోస్టుల కోసం నవంబరు 16న ఇంటర్వ్యూలు నిర్వహించనున్నారు. 38 పోస్టులకుగానూ 68 మందిని ఇంటర్వ్యూలకు ఎంపిక చేశారు. ఇంటర్వ్యూకు హాజరయ్యే అభ్యర్థులు వెబ్ ఆప్షన్లు ఇచ్చుకోవాలని టీఎస్ పీఎస్ సి సెక్రటరీ ఎ. వాణి ప్రసాద్ చెప్పారు.

వర్సిటీ యూనిట్ గానే నియామకాలు..!

యూనివర్సిటీల్లో అధ్యాపక పోస్టుల భర్తీకి సంబంధించి యూనివర్సిటీ యూనిట్ గానే నియామకాలు చేపట్టేందుకు కేంద్రం త్వరలో ఆర్డినెన్స్ తీసుకురానుంది. యూనివర్సిటీల్లో ఖాళీలను గతంలో వర్సిటీ యూనిట్ గానే భర్తీ చేయగా అలా కాకుండా డిపార్ట్మెంట్ యూనిట్ గా భర్తీ చేయాలని అలహాబాద్ హైకోర్టు కొద్ది రోజుల క్రితం తీర్పుచ్చింది. దీనిపై నిరసనలు వెల్లువెత్తడంతో ఎంహెచ్ఆర్డీ సుప్రీంకోర్టును ఆశ్రయించింది. సుప్రీం కూడా దాన్నే సమర్థించడంతో నిరసనలు మరింత పెరిగాయి. ఎవరికీ నష్టం లేకుండా పాత విధానాన్నే అమలు చేసేందుకు ఆర్డినెన్స్ తీసుకురావాలని కేంద్రం భావిస్తున్నట్లు సమాచారం.

పెద్ద నోట్ల రద్దు, జీఎస్టీతో జీడీపీ గాడి తప్పింది

ఆర్బీఐ మాజీ గవర్నర్ రఘురామ్ రాజన్

గత ఏడాదిలో భారత ఆర్థిక వృద్ధి తిరోగమన బాట పట్టడానికి పెద్ద నోట్ల రద్దు, వస్తు, సేవల పన్ను (జీఎస్టీ) అమలు నిర్ణయాలే ప్రధాన కారణమని రిజర్వు బ్యాంకు (ఆర్బీఐ) మాజీ గవర్నర్ రఘురామ్ రాజన్ పేర్కొన్నారు. ప్రస్తుత 7 శాతం వృద్ధి రేటు దేశ అవసరాలను తీర్చలేదన్నారు. అమెరికాలోని యూనివర్సిటీ ఆఫ్ కాలిఫోర్నియాలో జరిగిన ఓ కార్యక్రమంలో రాజన్ ప్రసంగించారు. భారత వృద్ధికి సంబంధించి ఈ సందర్భంగా ఆయన ఏమన్నారంటే..

పెద్ద నోట్ల రద్దు, జీఎస్టీ అమలు రూపంలో ఎదురు దెబ్బలు తగలకముందు నాలుగేళ్ల పాటు (2012 నుంచి 2016 వరకు) భారత ఆర్థిక వ్యవస్థ శరవేగంగా వృద్ధి చెందుతూ వచ్చింది. కానీ ఆ రెండు నిర్ణయాలు వృద్ధిపై తీవ్ర ప్రభావం చూపాయి. 2017లో ప్రపంచ ఆర్థిక వృద్ధి పుంజుకుంటున్న తరుణంలోనూ భారత జీడీపీ తిరోగమనబాట పట్టడానికి అదే కారణం.

25 ఏళ్లపాటు యేటా 7 శాతం చొప్పున వృద్ధి అంటే మంచిదే. కానీ, నెలకు పది లక్షల మంది యువత ఉద్యోగ మార్కెట్లోకి వస్తున్న నేపథ్యంలో వారందరికీ అవకాశాలు కల్పించాలంటే ఆ వృద్ధి రేటు సరిపోదు.

ప్రస్తుతం భారత్ అత్యంత స్వేచ్ఛాయుత విపణుల్లో ఒకటి. ప్రపంచ ఆర్థిక వృద్ధికి అనుగుణంగా భారత్ వృద్ధి గమనం సాగుతోంది. కానీ పెద్ద నోట్ల రద్దు, జీఎస్టీ కారణంగా గత ఏడాది భారత్ జీడీపీ వృద్ధి ఇందుకు భిన్నంగా పయనించింది.

పెద్ద నోట్ల రద్దు, జీఎస్టీ ప్రభావాల నుంచి బయటపడి మళ్లీ పుంజుకుంటున్న వృద్ధికి భారీగా పెరిగిన ముడి చమురు ధరలు ప్రధాన సమస్యగా మారాయి. ఎందుకంటే, భారత్ ఇంధన అవసరాల కోసం ప్రధానంగా దిగుమతులపైనే ఆధారపడుతోంది. క్రూడాయిల్ ధరలు పెరుగుతుండటం దేశ ఆర్థిక వ్యవస్థకు ఇబ్బందే.

ఎన్పీఏల కట్టడికి బహుముఖ వ్యూహం

ప్రస్తుత పరిస్థితుల్లో మొండి బకాయిల (ఎన్పీఏ) పరిష్కారానికి బ్యాంకుల ఆస్తి, అప్పుల పట్టిక నుంచి వాటిని తుడిచి పెట్టేయడమే ఉత్తమ మార్గమని రాజన్ పేర్కొన్నారు. అప్పుడే బ్యాంకులను తిరిగి గాడిలో పెట్టగలమన్నారు. “ఎన్పీఏలపై చర్యలు చేపట్టేందుకు భారత్కు చాలా సమయం పట్టింది. సమస్యను ఎదుర్కొనేందుకు అవసరమైన చట్టాలు లేకపోవడమే అందుకు కారణం. ఎన్పీఏల పరిష్కారానికి కొత్తగా ప్రవేశపెట్టిన దివాలా స్మృతి చట్టం (ఐబీసీ) ఒక్కటే మార్గం కారాదు. పెద్ద మొత్తంలో బకాయిలను పరిష్కరించేందుకు మాత్రమే ఈ చట్టం ఉపయోగపడుతుంది. ఈ సమస్యను మొత్తంగా ఎదుర్కొనేందుకు బహుముఖ విధానం అవసరం” అని ఆయన అభిప్రాయపడ్డారు.

మూడు ప్రధాన అవరోధాలు

ప్రస్తుతం దేశం మూడు ప్రధాన అవరోధాలను ఎదుర్కొంటోందని రాజన్ అన్నారు. అవి.. 1. మౌలిక వసతుల లేమి. 2. విద్యుత్

ఉత్పత్తి రంగ సంక్షోభం.

3. మొండి బకాయిలు. ఈ మూడు అవరోధాలను అధిగమించగలిగితేనే మరింత వృద్ధి సాధ్యమవుతుందని అన్నారు.

ఆ స్ఫూర్తి అన్నింటిలో ఉండాలి

భారత్లో మితిమీరిన అధికార కేంద్రీకృతం మరో సమస్య అని రాజన్ అన్నారు. “ఒకే కేంద్రం నుంచి పాలించడం భారత్కు సరిపోదు. అధికార వికేంద్రీకరణ జరగాలి. ప్రస్తుతం

కేంద్ర ప్రభుత్వంలో అధికార కేంద్రీకృతం మితిమీరిన స్థాయిలో ఉంది” అని ఆయన పేర్కొన్నారు. ప్రతీ నిర్ణయం ప్రధానమంత్రి కార్యాలయం (పీఎంవో) కార్యాలయం కనుసన్నల్లోనే జరుగుతోందని, పీఎంవో అనుమతి లేనిదే ఎవరూ కూడా నిర్ణయం తీసుకునే సాహసం చేయలేకపోతున్నారని రాజన్ అన్నారు. గతనెల 31న సర్దార్ పటేల్ 143 జయంతి సందర్భంగా ప్రధాని మోదీ స్టాచ్యూ ఆఫ్ యూనిటీని ఆవిష్కరించారు.

గుజరాత్లోని నర్మదా నదీ తీరాన నిర్మించిన ఈ విగ్రహం ఎత్తు 182 మీటర్లు.

ప్రస్తుతం ప్రపంచంలో ఇదే అత్యంత ఎత్తైన విగ్రహం. దాదాపు రూ.3 వేల కోట్ల వ్యయంతో కేవలం 33 నెలల్లో ఈ విగ్రహాన్ని నిర్మించారు. పీఎంఓ అనుమతులు, చొరవ వల్లే అతి తక్కువ కాలంలో అత్యంత ఎత్తైన విగ్రహ నిర్మాణం సాధ్యమైందని.. మిగతా అన్ని విషయాల్లోనూ ఇది ఎందుకు కన్పించడం లేదని రాజన్ ప్రశ్నించారు.

అధికార కేంద్రీకృతానికి తోడు అధికార యంత్రాంగం నిర్ణయం తీసుకునేందుకు ధైర్యం చేయలేకపోతున్నారని ఆయన అన్నారు. ముఖ్యంగా ప్రభుత్వ రంగ సంస్థల్లో అధికారులు వ్యాపారపరమైన నిర్ణయాల్లో చొరవ తీసుకోలేకపోతున్నారని అన్నారు. వరుసగా అవినీతి కుంభకోణాలు వెలుగు చూసినప్పటి నుంచి అధికారులు నిర్ణయాల్లో వెనకడుగు వేస్తున్నారని రాజన్ పేర్కొన్నారు.

అమెరికా అసెంబ్లీలోకి మన పద్ధతి

సామాజిక సేవలోనూ చురుకైన పాత్ర

అమెరికా మధ్యతర ఎన్నికల్లో ఇండో-అమెరికన్లు మంచి ఫలితాలు సాధించారు. ముఖ్యంగా రాష్ట్రాల స్థాయిలో జరిగిన ఎన్నికల్లో కొత్తవారు సైతం గెలిచారు. తెలుగు రాష్ట్రమైన తెలంగాణతో సంబంధమున్న పద్మ కుప్ప వీరిలో ఒకరు. డెమోక్రటిక్ పార్టీ అభ్యర్థి అయిన ఈమె... మిచిగాన్ రాష్ట్రంలో విజయం సాధించారు. 1965 అక్టోబరు 8న భిలాయ్లో ఓ హిందూ సంప్రదాయ కుటుంబంలో ఈమె పుట్టారు.



పాత పింఛన్ అమలు చేసే పార్టీకే ఓటు

ఒడిషాలో సీపీఎస్ ఉద్యోగుల తీర్మానం

పాత పింఛన్ విధానం అమలు చేసే పార్టీకే ఓటు వేయాలని ఒడిషాలో కాంట్రీ బ్యూటర్ పింఛన్ స్కీం (సీపీఎస్) ఉద్యోగులు తీర్మానం చేశారు. ఆదివా రం ఒడిశా రాష్ట్రంలో భువనేశ్వర్‌లోని ఒడిశా అడ్మినిస్ట్రేటివ్ సర్వీసెస్ అసోసియేషన్ భవన్‌లో నేషనల్ మూవ్‌మెంట్ ఫర్ ఓల్డ్ పింఛన్ స్కీం (ఎన్‌ఎంఓపీఎస్) కార్యవర్గ సమావేశం జరిగింది. అనంతరం ఎన్‌ఎంఓపీఎస్ జాతీయ ప్రధాన కార్యదర్శి స్థిత ప్రజ్ఞ ఓ ప్రకటన విడుదల చేశారు. సీపీఎస్ రద్దు కోసం 2005 నుంచి ఉద్యమం జరుగుతోందని తెలిపారు. పింఛన్ అనేది రిటైర్మెంట్ తర్వాత ఎవరిపైనా ఆధారపడకుండా ఉండేందుకు బ్రిటిష్ ప్రభుత్వం విశాలదృక్పథంతో అమలు చేసిందని పేర్కొన్నారు. అర్థ శతాబ్దం పాటు కొట్లాడి 1972 రూల్స్‌లో పొందుపరిచారని తెలిపారు. ఆ తర్వాత పోగొట్టుకున్నామని పేర్కొన్నారు. ఓటు అనే ఆయుధంతో సీపీఎస్ ఉద్యోగులు సామాజిక భద్రతను సాధించుకోవాల్సిన అవసరముందని తెలిపారు. సీపీఎస్ అమల్లో ఉన్న రాష్ట్రాల్లోని ప్రభుత్వాల రద్దు చేసేందుకు అన్ని రాష్ట్ర ప్రభుత్వ ఉద్యోగులతో నవంబర్ 26న ఢిల్లీలో భారీ బహిరంగ సభ నిర్వహిస్తున్నామని పేర్కొన్నారు. ఇటీవల కేరళలో ఉన్న లెఫ్ట్ డెమోక్రటిక్ ఫ్రంట్ ప్రభుత్వం సీపీఎస్ రద్దు కోసం ముగ్గురు సభ్యులతో కమిటీ వేసిందని తెలిపారు. ఉత్తర ప్రదేశ్‌లో కమిటీ, ఢిల్లీలో రాబోయే అసెంబ్లీ సమావేశాల్లో సీపీఎస్ రద్దుపై నిర్ణయం చేస్తామని స్వయంగా ముఖ్యమంత్రి కేజ్రీవాల్ ప్రకటన చేశారని పేర్కొన్నారు. అదే విధంగా ఇటీవల చత్తీస్‌ఘట్‌లో కాంగ్రెస్ తన మ్యానిఫెస్టోలో సీపీఎస్ రద్దును పొందుపరిచిందని తెలిపారు. తెలంగాణ నుండి టీఎన్‌సీపీఎస్‌ఈయూ రాష్ట్ర ప్రధాన కార్యదర్శి కల్వల్ శ్రీకాంత్, కోశాధికారి నరేష్ గౌడ్, ఒడిశా రాష్ట్ర బాధ్యులు, సుశాంత్ బహిరియా, సాగర్, అక్షరు మాలిక్, కిషోర్ పట్నాయక్, ఇఫ్తాకర్ అహ్మద్ తదితరులు హాజరయ్యారు.

ఉద్యోగుల పిల్లలకు 'క్రెష్' సెంటర్

తల్లి అయిన ప్రతి ఉద్యోగినికీ సాధారణంగా ఉండే బెంగ.. తను విధులకు హాజరైతే.. చిన్నారిని ఎవరు సంరక్షిస్తారనే! విధుల్లో ఉన్నా మనసంతా చిన్నారులపైనే ఉంటుంది. ఇలాంటి సమస్యకు చెక్ పెట్టేదిగా కేంద్ర ప్రభుత్వం చర్యలు తీసుకుంది. మాతృత్వ లబ్ధి సవరణ చట్టం-2017 కింద ఉద్యోగాలు చేస్తున్న వారి పిల్లలకు ఆయా సంస్థలే సంరక్షణ కోసం ప్రాధాన్యం ఇవ్వాలని సూచించింది. ప్రతి సంస్థలో ఉద్యోగుల పిల్లల కోసం 'క్రెష్' (రోజు వారీ సంరక్షణ) సెంటర్లు ఏర్పాటు చేయడం తప్పనిసరి చేయాలని కేంద్రం నిర్ణయించింది. 50 మంది అంతకంటే ఎక్కువ మంది ఉద్యోగులు పనిచేస్తున్న ప్రతి సంస్థలోనూ ఉద్యోగుల పిల్లల సంరక్షణ కోసం ఈ కేంద్రాలను తప్పనిసరిగా ఏర్పాటు చేసుకోవాలని కేంద్ర కార్మిక, ఉపాధి కల్పన మంత్రిత్వశాఖ ఇప్పటికే దీనిని అమల్లోకి తెచ్చింది.

తాజాగా మార్గదర్శకాలను విడుదల చేసింది. ఆరు నెలల నుంచి ఆరేళ్ల పిల్లల సంరక్షణే లక్ష్యంగా ఈ కేంద్రాలను ఏర్పాటు చేయాలని పేర్కొంది. ప్రతి కేంద్రాన్నీ ఉదయం 8 గంటల నుంచి రాత్రి 10 గంటల వరకు తెరిచి ఉంచాలని, వగలు, రాత్రి పనిచేసే కార్యాలయాలైతే రాత్రి, పగలు కూడా ఈ కేంద్రాలను నిర్వహించాలి. ఈ మార్గదర్శకాలు అమలయ్యేలా రాష్ట్రాలు శ్రద్ధ తీసుకోవాలని కేంద్రం ఆదేశించింది.

ప్రసూతి సెలవులకు ప్రభుత్వ వేతనం:

కేంద్ర స్త్రీ, శిశు సంక్షేమ శాఖ

ఉద్యోగినులకు ఇచ్చే 26 వారాల ప్రసూతి సెలవులో ఏడు వారాల వేతనం యాజమాన్యాలకు చెల్లిస్తామని కేంద్రం ప్రకటించింది. ప్రసూతి సెలవులను 12 నుంచి 26 వారాలకు పెంచిన నేపథ్యంలో పలు ప్రైవేట్ సంస్థలు మహిళలను ఉద్యోగాలలో చేర్చుకొనేందుకు నిరాకరిస్తుండటంతో ఈ నిర్ణయం తీసుకున్నామని కేంద్ర స్త్రీ, శిశు అభివృద్ధి శాఖ తెలిపింది. నెలకు రూ.15వేలకు మించి వేతనం పొందే మహిళలకు ఈ సదుపాయాన్ని వర్తింపజేస్తామని తెలిపింది. ప్రభుత్వ రంగ సంస్థలకూ ఏడు వారాల వేతనాన్ని అందిస్తామని స్త్రీ, శిశు అభివృద్ధి శాఖ కార్యదర్శి రాకేష్ శ్రీవాస్తవ పేర్కొన్నారు. ఇందుకు రాష్ట్ర ప్రభుత్వాల వద్ద గల కార్మిక సంక్షేమ సెన్ నిధులను ఉపయోగించాలని నిర్ణయించామన్నారు. కార్మికుల సంక్షేమానికి భరోసా కల్పించేందుకు కార్మిక సంక్షేమ సెన్‌ను రాష్ట్రాలకు ఇస్తున్నామని తెలిపారు. కార్మిక శాఖతో చర్చించాకే ఆ నిధులను ఉపయోగించుకోవాలని నిర్ణయించామన్నారు. ప్రసూతి సెలవుల కాలం పెంపుతో యాజమాన్యాలు తమను ఉద్యోగం నుంచి తొలిగిస్తున్నాయని పలువురు మహిళల నుంచి తమకు ఫిర్యాదులందాయని శ్రీవాస్తవ తెలిపారు. ప్రభుత్వం అదనంగా 14వారాల సెలవును పెంచిందని, ఆ కాలానికి పూర్తి వేతన భారం యాజమాన్యాలపై పడకుండా తాము సగం చెల్లించాలని నిర్ణయించామని వివరించారు. ప్రసూతి సమయంలో మహిళలకు ప్రభుత్వ, ప్రైవేట్ రంగంలో 26 వారాల వేతనంతో కూడిన సెలవును అమలు చేస్తున్నారు. కాగా కార్మిక సంక్షేమ సెన్‌లో 2017 మార్చి నాటికి రూ.32,632 కోట్లు ఉన్నాయని, వాటిలో రూ.7,500 కోట్లు మాత్రమే ఉపయోగించారని శ్రీవాస్తవ తెలిపారు.

జాతీయ పరీక్షల మండలి నిలుపు దోపిడీ!

మెడికల్ పీజీ కళాశాలల్లో ప్రవేశాలకు జాతీయ స్థాయిలో పరీక్ష (నీట్) నిర్వహించే జాతీయ పరీక్షల మండలి (ఎన్‌బీఈ) విద్యార్థుల ముక్కుపిండి భారీ లాభాలను మూటగట్టుకుంది. ఖాదర్ మీరన్ అనే ఓ వైద్య విద్యార్థి సమాచార హక్కు చట్టం (ఆర్టిఐ) కింద చేసిన దరఖాస్తులతో ఈ విషయం వెలుగులోకి వచ్చింది. 2018 సంవత్సరానికిగాను ఎన్‌బీఈకి దరఖాస్తు ఫీజుల రూపంలో మొత్తం రూ. 48 కోట్లు వచ్చాయని, అందులో ఆ మండలి లాభం రూ. 30 కోట్లని తేలింది. వాస్తవానికి పరీక్షలు నిర్వహించే సంస్థలు లాభార్జన లేకుండా, విద్యార్థులకు సబ్సిడీ ఇవ్వాలి ఉంటుందని ఖాదర్ పేర్కొన్నారు. 'ఎన్‌బీఈ నీట్-పీజీ మెడికల్ దరఖాస్తు ధర రూ. 3,750 గా ఉంది. అదే ఎయిమ్స్‌లో రూ. వెయ్యి, జేఐపీఎంఈఆర్‌లో రూ. 1,600 వసూలు చేస్తున్నారు. ఐఐటీ-కాన్పూర్ దరఖాస్తు చార్జ్ రూ. 400. ఎస్సీ, ఎస్టీలకు రూ. 200 మాత్రమే.

ఎన్‌బీఈ దరఖాస్తు ఫీజుల్లో ఎస్సీ, ఎస్టీలకు ఎలాంటి రాయితీ లేదు' అంటూ ప్రధాన మంత్రి కార్యాలయానికి ఖాదర్ ఓ లేఖ రాశారు. దీనిపై స్పందించిన ఎన్‌బీఈ 'కేంద్ర ఆరోగ్య మంత్రిత్వ శాఖ అనుమతితోనే ఫీజును నిర్ణయించాం' అని సమాధానం ఇవ్వగా ఆరోగ్య మంత్రిత్వ శాఖ మాత్రం 'దరఖాస్తు ఫీజులతో మాకెలాంటి సంబంధం లేదు' అంటూ ఓ ఆర్టిఐ అర్జీకి సమాధానాన్ని దాటవేసింది. వాస్తవానికి దరఖాస్తు ఫీజు రూపంలో ఎన్‌బీఈకి రూ. 48.07 కోట్లు రాగా.. ఆన్‌లైన్ కంప్యూటర్ పరీక్ష నిర్వహించిన సంస్థకు రూ. 8.01 కోట్లు చెల్లించారని ఖాదర్ పేర్కొన్నారు. ఎయిమ్స్‌కు దరఖాస్తు ఫీజు రూపంలో రూ. 5.04 కోట్లు రాగా.. ఆన్‌లైన్ పరీక్ష నిర్వహించిన అదే సంస్థకు రూ. 3.68 కోట్లు చెల్లించినట్లు వివరించారు.

ప్రజలకేం చేస్తారో చెప్పండి!

- డాక్టర్ చుక్కా రామయ్య

తెలంగాణలో ముందస్తు ఎన్నికల నగారా మోగింది. డిసెంబర్ 7న పోలింగ్ నిర్వహించి, 11న ఫలితాలు వెల్లడించనున్నట్టు ఎన్నికల సంఘం ప్రకటించింది. రాష్ట్రంలో ప్రభుత్వం రద్దైన నాటి నుంచే అధికార, విపక్షాలన్నీ ఏదో ఒక రూపంలో ప్రజాక్షేత్రంలోకి వెళ్లిపోయాయి. తాజాగా ఎన్నికల షెడ్యూల్ విడుదల కావడంతో తమ ప్రచారానికి మరింత పదునుపెట్టాయి. నియోజకవర్గాల్లో భారీ సభలు నిర్వహించి ప్రచార వేడిని పెంచాయి. తెరాస సర్కార్ పాలనలో వైఫల్యాలను విపక్షాలు ఎండగడుతుంటే.. గత ఎన్నికల మేనిఫెస్టోలో చెప్పినవే కాకుండా, చెప్పనవి కూడా ఎన్నో చేశామని అధికార పక్షం చెప్పుకుంటోంది. ఈ క్రమంలో కొందరు నేతలు తమ నోటికి పనిచెబుతున్నారు. ప్రజలేమనుకుంటున్నారో కనీస ఆలోచన కూడా తేకుండా నోటికి తోచిన మాటలు అనేస్తున్నారు. ప్రత్యర్థిని దనుమాడటమే లక్ష్యంగా వ్యక్తిగత దూషణలు, పరస్పర నిందారోపణలతో తమ ఎన్నికల ప్రచారం కానిచ్చేస్తున్నారు. రాసేందుకు వీలులేని భాషను వాడుతున్నారు. ప్రజలకు మార్గనిర్దేశం చేయాల్సిన కీలక రాజకీయ నాయకులే పరుష పదజాలంతో దూషణలకు దిగడం తెలంగాణ సమాజంపై తీవ్ర ప్రభావం చూపుతోంది. ఎవరో ఒక రాజకీయ నేత దుర్భర భాషను వాడితే సరిదిద్దాల్సిన కనీస బాధ్యతను కూడా మరిచిపోయి మిగతా వారు కూడా తిట్ల దండకాన్నే కొనసాగిస్తుండటం హేయం. ఈ నాలుగున్నరేండ్లలో ఏం సాధించారో, భవిష్యత్తు కాలంలో ఎలాంటి విధానాలు అనుసరిస్తారో ప్రజలకు వివరించడం మానేసి ప్రతి వేదికపైనా దూషణలతో ప్రచారాన్ని నెట్టుకొచ్చేస్తున్నారనే అభిప్రాయం వ్యక్తమవుతోంది. తీవ్రమైన భాషా ప్రయోగాలు, విమర్శలతో భావోద్వేగాలను రెచ్చగొట్టేలా మాట్లాడటం ద్వారా ప్రజలకు ఎలాంటి ప్రయోజనం చేకూరుస్తున్నట్టో ఆ నాయకులు ఆత్మవిమర్శ చేసుకోవాలి.

నీళ్లు, నిధులు, నియామకాలే ప్రాతిపదికగా ఏర్పాటైన తెలంగాణను బంగారు తెలంగాణగా మారుస్తామంటూ అధికారంలోకి వచ్చిన కేసీఆర్ ప్రభుత్వం ఈ నాలుగున్నరేండ్లలో వాటిని ఏ మేరకు అమలు చేసిందో ప్రజలు బేరీజు వేసుకుంటున్నారు. తొమ్మిది నెలల సమయం ఉండగానే ఎన్నికలకు వెళ్లడంలో తెలంగాణ సమాజానికి ఒనగూరే ప్రయోజనం ఏమిటి అని ఆలోచిస్తున్నారు. బంగారు తెలంగాణగా మారుస్తానన్న కేసీఆర్ ముందస్తు ఎన్నికలకు వెళ్లడం ద్వారా తమ బతుకుల్లో అసాధారణమైన మార్పులు తీసుకొచ్చే విధానాలేమైనా ప్రకటిస్తారేమోనని ఎదురుచూస్తున్నారు. ఈ తరుణంలో బంగారు తెలంగాణ సాధన దిశగా ఏ మేరకు ముందడుగు పడిందో, గత ఎన్నికల్లో ఇచ్చిన వాగ్దానాలను ఏమేరకు నెరవేర్చారో, ఇంకా చేయాల్సిన కేజీ టు పీజీ విద్య దళితులకు మూడేకరాల భూమి పంపిణీ, యుతకు ఉద్యోగాల కల్పన తదితర కీలక హామీలను పూర్తిచేయడంలో ఎదురైన ఇబ్బందులేమిటో ప్రజలకు వివరించాల్సిన బాధ్యత అధికార పార్టీపై ఉన్నది. ముందస్తు ఎన్నికలకు వెళ్లడం ద్వారా ప్రజల జీవితాల్లో

ఎలాంటి మార్పులు తీసుకొస్తారో కూడా ప్రకటించాలి. అలాగే, గత నాలుగున్నరేండ్లలో ప్రతిపక్ష పాత్రలో ఉన్న కాంగ్రెస్ పార్టీ, బీఆర్ఎస్ ప్రభుత్వం చేపట్టిన సంక్షేమ కార్యక్రమాలకు ఏ మేరకు సహకరించిందో, ప్రజానుకూల విధానాలను తీసుకురావడంలో, ప్రజల జీవన ప్రమాణాలు పెరిగేలా ప్రభుత్వానికి ఎలాంటి సూచనలు చేసిందో కూడా ప్రజలకు వివరించాల్సిన విలువైన సమయమిది. ప్రభుత్వంతో ఎంత మేరకు పనిచేయించారో, తమ నియోజకవర్గ సమస్యలపై అసెంబ్లీలో తమ గళాన్ని వినిపించడం ద్వారా ఎంతమేరకు ఫలితాలు సాధించారో ప్రతి ఎమ్మెల్యే కూడా చెప్పి తమను ఓట్లు అడిగేందుకు వస్తారని ప్రజలు భావిస్తారు. అందువల్ల ఈ రోజు పాలకపక్షమైనా, ప్రతిపక్షాలైనా ఎవరైనా ఈ నాలుగున్నరేండ్ల పనితీరుకు సంబంధించిన తమ ప్రోగ్రెస్ రిపోర్టును కచ్చితంగా ప్రజల ముందు పెట్టాల్సిందే. లేకపోతే ప్రజలు విశ్వసిస్తారా?

అధిక ఖర్చుతో భారీ జనసమీకరణతో పెద్ద పెద్ద బహిరంగ సభలు ఏర్పాటు చేస్తున్న రాజకీయ పార్టీల నేతలు తమ విధానాలను వివరించి ప్రజల్లో రాజకీయ చైతన్యాన్ని పెంచడానికి బదులుగా వైరి పక్షాలను టార్గెట్ చేసేందుకు మాత్రమే ఆ విలువైన సమయాన్ని వినియోగిస్తుండటం బాధాకరం. ఇది అసలు విషయాన్ని పక్కదారి పట్టించడమే..! ఇప్పటి వరకు ప్రజలకు ఏం చేశారో, తమకు అధికారం ఇస్తే మున్నందు ఎలాంటి కార్యక్రమాలు చేపడతారో వివరించాల్సిన రాజకీయ నాయకులు ప్రధానమైన ప్రజా సమస్యలు మరుగునపడేలా తిట్లదండకాలతో ప్రజల్లో భావోద్వేగాలను రెచ్చగొట్టే ప్రయత్నాలు చేస్తున్నారు. ఏ రాజకీయ పార్టీ అయినా జాతీయస్థాయిలో కూడా తాము ఎలాంటి విధానాలతో పనిచేస్తామో చెప్పాలి. రాష్ట్రాన్ని ఏ విధంగా అభివృద్ధిపథంలో ముందుకు తీసుకెళ్లబోతున్నారో ప్రజలకు వివరించాలి. అంతేగానీ ఈ పరుష పదజాలాలు, తిట్ల దండకాలతో ప్రజలకేమైనా ఒరిగేదుంటుందా? ఎవరైనా దుర్భరంగా మాట్లాడుతుంటే ఖండించాల్సింది పోయి మిగతా నేతలు కూడా రెచ్చిపోయి మరింత దురుసుగా మాట్లాడటం ద్వారా రాజకీయ విలువలు మరింత దిగజారిపోతున్నాయి. విధానపరమైన విమర్శల స్థానంలో నేతల మధ్య వ్యక్తిగత దూషణలు తారాస్థాయికి చేరుతున్నాయి. ప్రజాస్వామ్యంలో ఇలాంటి వరిణామాలు అవాంఛనీయం. ప్రజల్లో చైతన్యం పెరుగుతోంది. పలు నియోజకవర్గాల్లో అభ్యర్థులకు ప్రజల నుంచి వ్యతిరేకత ఎదురవుతోంది. తమ ఓట్లతో గెలిచి నాలుగున్నరేళ్ళలో తమ వద్దకు రాని నేతలకు ఇప్పుడు ప్రజలు గుర్తుకొచ్చారా? అంటూ ఎదురుతిరుగుతూ సభలను అడ్డుకుంటున్న పరిస్థితులను కూడా చూస్తున్నాం. అందువల్ల ఇప్పటికైనా రాజకీయ నాయకులు పరస్పర దూషణలు, నిందారోపణలు, ప్రగల్భాలు మానుకొని ఆచరణసాధ్యమైన హామీలతో ప్రజల్లోకి వెళ్లాలి. తిట్లకు స్వస్తిచెప్పి హుందాగా, నిజాయితీగా వ్యవహరిస్తూ ప్రజల్లోకి వెళ్లి వారికి దార్శనికులుగా నిలవండి. అప్పుడే తెలంగాణ ప్రజలు ప్రేమతో ఆదరిస్తారు. అభిమానంతో అక్కున చేర్చుకుంటారు. ●

భారతదేశ స్ఫూర్తి ప్రదాత


- జి.తిరుపతయ్య

అపార త్యాగనిరతి, నిష్కళంక నిబద్ధత, ముందుచూపుతో స్వతంత్ర భారత ఆర్థిక, సామాజిక, విదేశీ వ్యవహారాలు అన్నింటిలోనూ నెహ్రూ నిర్వహించిన పాత్ర విస్మరించలేనిది. ఆ మహోదాత్త నాయకుని ముందు పెద్ద నోట్ల రద్దు, జిఎస్టీ గొప్ప కార్యక్రమాలుగా చెప్పుకుంటున్న నేటి పాలకులు ఏ మేరకు నిలువగలరు?

భారతదేశ మొదటి ప్రధానమంత్రి పండిట్ జవహర్లాల్ నెహ్రూ జన్మదినాన్ని ఆయన గౌరవార్థం కాకుండా నేటి పాలనను, పరిస్థితులను నిశితంగా సమీక్ష చేసుకునేందుకు గుర్తు చేసుకోవాలి. నెహ్రూ గొప్ప స్వాతంత్ర్య సమరయోధుడేకాదు మహోన్నత రాజనీతిజ్ఞుడు కూడా. నెహ్రూ జీవితకాలంలోనూ ఆయనకు రాజకీయ ప్రత్యర్థులు పలువురు ఉండేవారు. ఇప్పుడు కూడా నెహ్రూ రాజనీతిజ్ఞతతో విభేదించేవారు అనేకమంది వున్నారు. ఇందులో ఎలాంటి తప్పు లేదు. కానీ పూర్వ ప్రధానమంత్రులను స్మరించుకునేటప్పుడు జాతి నిర్మాణానికి వారి సేవలను కచ్చితంగా గుర్తు చేసుకోవాలి. 17 సంవత్సరాలు దేశ ప్రధానిగా వ్యవహరించిన నెహ్రూ నవ భారత నిర్మాత. స్వాతంత్ర్య సంగ్రామంలో మొత్తం పదకొండు సంవత్సరాల పాటు ఆయన జైలు జీవితం గడిపారు. పుట్టుకతోటే అత్యంత ధనవంతుడైన నెహ్రూ విలాసవంతమైన జీవితాన్ని గడిపారు. దీనిని సాకుగా చూపుతూ ఆయన వ్యక్తిత్వాన్ని నిందించడానికి నేటి అధికారపక్షం భారతీయ జనతా పార్టీ నాయకత్వం ప్రయత్నిస్తోంది. ఇది సమంజసం కాదు.

నెహ్రూని విమర్శించడానికి సంకుచిత రాజకీయ వాదులు రెండు మార్గాలు ఎంచుకున్నారు. అత్యాధునిక సాంకేతికతను ఉపయోగించుకొని నెహ్రూ వ్యక్తిత్వాన్ని దెబ్బతీసే విధంగా ఫోటోలను మార్పింగ్ చేసి సోషల్ మీడియాలో ప్రచారం చేయడం ఒకటైతే, స్వాతంత్ర్యం సిద్ధించిన సమయంలో దేశ విభజనను నిరోధించడంలో నెహ్రూ ఉదాసీనంగా వ్యవహరించారంటూ రెండవ నింద మోపుతున్నారు. ఈ రెండు ఆరోపణలు కూడా అసంబద్ధమైనవి, నిరాధారమైనవి. మహాత్మా గాంధీ స్ఫూర్తితో స్వాతంత్ర్య సంగ్రామంలో అడుగిడిన నెహ్రూ అచిరకాలంలోనే స్వాతంత్ర్య పోరాట గమనాన్ని ప్రభావితం చేశారు. నలభై ఏళ్ళ వయస్సులోనే 1929లో లాహోర్లో భారత జాతీయ కాంగ్రెస్ మహాసభకు అధ్యక్షత వహించిన నెహ్రూ పూర్ణ స్వరాజ్ లక్ష్యాన్ని దేశ ప్రజలకు నిర్దేశించారు.

స్వాతంత్ర్య సంగ్రామంలోనూ నెహ్రూ వెనుకబడిన వర్గాల పక్షపాతిగా విప్లవ భావజాలంతో ఉండేవారు. అందుచేతనే సర్దార్ పటేల్ మొదలైన సీనియర్ నాయకులు ఆయన్ను ఒక సోషలిస్టుగా పరిగణించేవారు. నెహ్రూ సోషలిస్టు భావజాలాన్ని పలువురు కాంగ్రెస్ నాయకులు తీవ్రంగా వ్యతిరేకించారు. 1936లో కాంగ్రెస్ నుంచి జయప్రకాశ్ నారాయణ్, పుచ్చలపల్లి సుందరయ్య మొదలైన యువ నేతలు జాతీయ కాంగ్రెస్ నుంచి బయటికి వచ్చి సోషలిస్ట్ కాంగ్రెస్ను స్థాపించారు. అవకాశవాదంతో నెహ్రూ వారితో కలిసి రాలేదని ఒక వాదన ఉన్నది. అయితే నెహ్రూ తన దూకుడు పంథాను కొద్దిగా మార్చుకొని స్వాతంత్ర్య సంగ్రామానికి ఉపయోగపడే ఐక్యతను దెబ్బతీయకుండా పోరాటంలో ముందుకు సాగారని పలువురు చరిత్రకారులు అభిప్రాయపడ్డారు.



నెహ్రూ తన రాజకీయ జీవితంలో ఏనాడూ సెక్యులర్ పంథాను వీడలేదు. మతపరమైన దేశ విభజనతో భారతదేశానికి స్వాతంత్ర్యం లభించింది. అలాంటి క్లిష్టపరిస్థితుల్లో అగ్రగణ్యులైన గాంధీ, నెహ్రూ, పటేల్ అతి చాకచక్యంగా వ్యవహరించి ఒక సెక్యులర్ దేశంగా భారత్ నిలువగలదని, అలాంటప్పుడే ఎన్నో సంస్థానాలు, ఎన్నో భాషలు, వేషాలు, ఎన్నో ఆచారాలు పద్ధతులు కలిగిన ప్రజలందరిని ఒక దేశంగా నడిపించగలమన్న నిర్ణయానికి వచ్చారు. స్వతంత్ర భారతదేశం లౌకికవాద గణతంత్ర రాజ్యంగా ఆవిర్భవించడంలో నెహ్రూ కీలకపాత్ర వహించారు.

నెహ్రూ దార్శనికతను మనం పరిశీలించినప్పుడు ఈ దేశాన్ని పరిపాలించిన వారిలో ఎవరిలో లేని ఒక దూర దృష్టి, ఒక సుదీర్ఘ ప్రణాళిక నెహ్రూ దృక్పథంలో మనకు ప్రస్ఫుటమవుతాయి. రష్యాలో అక్టోబర్ విప్లవ ఆదర్శాలు, రష్యా పునర్నిర్మాణ పద్ధతులతో స్ఫూర్తి పొందిన నెహ్రూ భారత దేశ పాలన, ఆర్థిక వ్యవస్థను సోషలిస్టు విధానంలో పునర్నిర్మించడానికి సంకల్పించుకున్నారు. కానీ అందుకు పరిస్థితులు అంగీకరించకపోవడంతో సోషలిస్టు విధానాలతో కూడిన సమాజం దిశగా అడుగులు వేశారు. నెహ్రూ కాంక్షించిన సామ్యవాద విధానమే సరైనదని అనతికాలంలోనే రుజువైంది. రెండవ పంచవర్ష ప్రణాళికలో పారిశ్రామికీకరణకు పెద్దపీట వేశారు. ఆ సందర్భంగా పెద్ద పెద్ద పరిశ్రమల స్థాపనకు విదేశీ సహాయం అవసరమైంది.

అందుకోసమని అభివృద్ధి చెందిన దేశాలను అర్థించాడు నెహ్రూ. రెండవ ప్రపంచ యుద్ధానంతరం వివిధ దేశాల ఆర్థిక వ్యవస్థలను పునర్నిర్మించే దిశలో ఐబిఆర్డి అనగా ఇంటర్ నేషనల్ బ్యాంక్ ఫర్ రీ కన్స్ట్రక్షన్ అండ్ డెవలప్మెంట్ ఏర్పాటయింది. ఆ సందర్భంగా అమెరికా వల్లించిన వాగ్దానం ప్రకారం భారత్ కు పెద్ద పరిశ్రమల స్థాపనకు సహకరిస్తుందని నెహ్రూ భావించారు. కానీ రిక్తహస్తం చూపించింది. అలాంటప్పుడు 1955లో రష్యా ముందుకు వచ్చి భిలాయ్ వద్ద స్టీల్ ప్లాంట్ ఏర్పాటు చేయుటకు సాంకేతిక, ఆర్థిక సహాయాన్ని బదలాయించింది. అదే కాలంలో జర్మనీ, ఇంగ్లాండ్ ముందుకు వచ్చి ఇనుము ఉక్కు కర్మాగారాల స్థాపనకు సహకారం అందించాయి. కానీ అమెరికా మాత్రం ముందుకు రాలేదు.

ఐక్యరాజ్య సమితి, బ్రెటన్ వుడ్స్ వాగ్దానాల ప్రకారం ఒక దేశం మరొక దేశానికి సహకరించాలని ఆధిపత్య ధోరణి విడనాడాలని ఎన్ని షరతులు పెట్టుకున్నప్పటికీ అంతర్జాతీయంగా ఏక ద్రువ (యూని పోలార్) ప్రపంచం కోసం అమెరికా రష్యాలు పోటీ పడుతూనే ఉన్నాయి. ఒక దశలో ఏక ద్రువం నుంచి బైపోలార్ వరల్డ్ అంటే అమెరికా రష్యాలు రెండు కూటములుగా ఎదగాలనే ప్రయత్నాలు ముమ్మరమయ్యాయి. ఈ దశలో అప్పుడప్పుడే దేశాభివృద్ధికి పునాదులు వేసిన భారత ప్రధాని నెహ్రూ, అంతర్జాతీయ సమాజంలో ఒక అడుగు ముందుకేసి బహుళ ద్రువ ప్రపంచం కోసం 1961లో అలీనోద్యమానికి నాంది పలికి అమెరికా, రష్యా ఆధిపత్య ధోరణులకు చెక్ పెట్టారు. ఇప్పుడు కూడా అమెరికా అధ్యక్షుడు డొనాల్డ్ ట్రంప్ మితిమీరిన విశ్వాసంతో ఇరాన్ ను ఒంటరి చేస్తూ విపరీతమైన ఆంక్షలు విధిస్తూ, ఈ ఆంక్షలన్నీ ఇతర దేశాలపై కూడా వర్తిస్తాయి అంటూ ఊగిపోతుంటే మనల్ని మినహాయించిండు కదా అని నర్మకుంటున్నారు కానీ వాటి వర్ణవసానాలు భవిష్యత్తులో ఎంత తీవ్రంగా ఉంటాయో ఆలోచించడంలేదు నేటి పాలకులు. అనంతరకాలంలో ఈ అలీనోద్యమం ఉనికి అంతగా లేకపోయినప్పటికీ ఏక ద్రువ, ద్వి ద్రువ ప్రపంచం వైపు అడుగులు వేస్తున్న అమెరికా, రష్యాలను అడ్డుకోగలిగింది. ఇంతటి సాహసం ఇప్పుడున్న మోదీ చేయగలడా? పాలస్తీనాను దాదాపు ఆక్రమించి జెరూసలేంని ఇజ్రాయిల్ రాజధానిగా ప్రకటించుకుని తమ దేశాన్ని పూర్తి యూదు దేశంగా ప్రకటించిన ఇజ్రాయిల్ కు అమెరికా వంత పాడుతుంటే ఇది తప్పు అంటూ ఒక మాట భారతదేశం అనలేక పోతున్నది.

సౌదీ అరేబియా రాజు మహమ్మద్ బిన్ సల్మాన్ గోబెల్స్ ప్రచారాలకు దిగి తమ మతాన్ని గాని తమను గానీ ఎవరైనా ఎత్తిచూపినా, దిక్కురించిన చావు తప్పదని సంకేతాలు ఇస్తూ జర్నలిస్ట్ జమాల్ ఖషోగ్గీని అతి కిరాతకంగా ఇస్తాంబుల్ లోని సౌదీ అరేబియా కాన్సులేట్ లోనే చంపిస్తే ప్రపంచ దేశాలన్నీ అమెరికాతో సహా తప్పు పట్టాయి కానీ భారత్ మాత్రం ఒక మాట అనలేక పోతున్నది. ఎందుకని?

29 మంది వలస కూలీలు ఇరాక్ లో అతి కిరాతకంగా చంపబడితే సంవత్సరం తర్వాత గాని సమాచారాన్ని భారత ప్రభుత్వం ప్రజలకు చెప్పలేకపోయింది, ఈ ఘటనకు కారణమైన ఇరాక్ ప్రభుత్వాన్ని ఒక్క మాటైనా అనలేకపోయింది, ఎందుకని? మతం పేరుతో ఇజ్రాయిల్,

సౌదీ అరేబియాల్లో సాగిస్తున్న దమనకాండను బలపరుస్తున్నారా? అందుకే ఈ దేశంలో మత పరమైన ఏకీకరణ ప్రయత్నాలు సాగుతున్నాయా? ప్రపంచ దేశాల వ్యవహారాల పట్ల స్వతంత్ర భారతం మొదటి రెండు దశాబ్దాల్లో తీసుకున్న తీరు ఇప్పుడు అవలంబిస్తున్న తీరు ఒకసారి బేరీజు వేసుకోవాలి. నెహ్రూ దార్శనికతకు గీటు రాయిగా నిలిచేది ప్రభుత్వరంగ పరిశ్రమలు ఆధునిక దేవాలయాలు అంటూ వాటిని జాతీయీకరణం చేసి ఆర్థిక పరిపుష్టికి పునాదులు వేయడం. ప్రభుత్వరంగ పరిశ్రమల స్థాపన జరగకుంటే ఈ రోజు భారత ఆర్థిక వ్యవస్థకు కావలసిన నిధులు (బ్యాంకింగ్, ఇన్సూరెన్స్ రంగాల ద్వారా) సమకూరేవి కావు. ప్రపంచ ఆర్థిక ఒడిదుడుకులను ఇంత సులభంగా ఎదుర్కొనే అవకాశం ఉండేది కాదు. పోస్ట్, టెలికం, రైల్వేలు, నౌకాయానాలు, విమానయానం మొదలైనవన్నీ ప్రభుత్వ రంగం ద్వారానే పునాది వేయబడ్డాయి. ఆ పునాది పైనే ఎదిగిన వృక్షం పై కూర్చొని ఈ రోజు ప్రైవేటు పక్షులు కూస్తున్నాయి. అట్టి పునాది వేసిన ప్రభుత్వ రంగాలను ఎద్దేవా చేస్తూ అవి చచ్చేందుకే పుట్టాయి అంటూ మోదీ మాట్లాడడం గర్హనీయం.

కాంగ్రెస్ పార్టీ కూడా నెహ్రూకి ద్రోహం చేసింది. ఆయన ఎంచుకున్న మార్గాలను ఒక్కొక్క దానికి నీళ్లు వదిలింది. అలీనోద్యమాన్ని అటకెక్కించింది, అధికారం కోసం అడ్డదారులు తొక్కుతూ ఎమర్జెన్సీని శ్రీమతి ఇందిరాగాంధీ విధించి ఒక పెద్ద తప్పు చేసింది. ప్రపంచ మార్కెట్లపై తప్పుడు అంచనాలతో భారత ఆర్థిక పరిస్థితిని మెరుగు దిద్దుతామని చెబుతూ 1985లో అప్పటివరకు ఒక స్థిరత్వంతో పనిచేసిన ఆర్థిక వ్యవస్థలో సరళీకరణ విధానాలను చొప్పిస్తూ తీసుకున్న నిర్ణయాల వల్ల రూపాయి విలువ పతనం అయింది. అటు మిశ్రమ ఆర్థిక వ్యవస్థ కాక ఇటు పెట్టుబడి ఆర్థిక వ్యవస్థ కాక రెంటికి చెడ్డ రేవడిలా తయారయింది. ఈరోజు బిజెపి ఆధ్వర్యంలో జరుగుతున్న కమ్యూనల్ పోలరైజేషన్ కి కాంగ్రెస్ కారణం. ఎందుకంటే నెహ్రూ కాలంలోలా కాకుండా తదనంతరంలో ఉదాసీన వైఖరి తీసుకుంటూ వస్తున్నారు. మత ఘర్షణలను నెహ్రూ ఏనాడు సహించలేదు. కానీ రాజీవ్ గాంధీ కాలం నుంచి మతతత్వంపై కాంగ్రెస్ వైఖరిలో ఉదాసీనత బలపడింది. స్వయానా వీవీ నరసింహారావు కళ్ళముందే బాబ్రీ మసీదు కూలిపోయింది. 2002 గోధ్రా ఘటన సందర్భంలో కూడా ఒక ప్రతిపక్షంగా కాంగ్రెస్ తన పాత్ర సరిగ్గా పోషించలేక పోయింది. నెహ్రూ వారసులైన కాంగ్రెస్ నాయకులైన అవినీతి కుంభకోణాల వల్లనే 2014లో అధికారాన్ని కోల్పోయింది. ఇప్పుడు కూడా రాహుల్ గాంధీ ఎన్నికల లబ్ధి కోసం భక్తుని అవతారమెత్తడం ఆశ్చర్యకరమైన అంశం. ఈ విధంగా అపారమైన త్యాగనిరతి, వ్యక్తిగత నిబద్ధతతో పాటు ముందుచూపుతో ఆర్థిక, సామాజిక, విదేశీ వ్యవహారాల అంశాలు అన్నింటిలోనూ నెహ్రూ పాత్ర విస్మరించలేనిది. భాక్రానంగల్, నాగార్జున సాగర్ వంటి భారీ ప్రాజెక్టులు నిర్మించిన నెహ్రూ ముందు ప్రజలను దొంగలుగా, పన్ను చెల్లించని వారుగా అనుమానిస్తూ ప్రకటించిన పెద్ద నోట్ల రద్దు, జిఎస్టీలే గొప్ప కార్యక్రమాలుగా చెప్పుకుంటున్న నేటి పాలకులు ఏ మేరకు నిలువగలరో భవిష్యత్తులో తేలనుంది. ●

ముందస్తు తెలంగాణా అసెంబ్లీ ఎన్నికలు!

- ఎం కోటేశ్వరరావు

తాంబూలాలిచ్చేశాం తన్నుకు చావండి అంటూ కన్యాశుల్కం నాటకంలో అగ్నిహోత్రావధానులు ప్రకటించి నాటకాన్ని రంజుగా నడిపించేందుకు దోహదం చేశాడు. తెలంగాణా తొలి శాసనసభ ఐదేండ్ల గడువు పూర్తి గాకుండానే ముఖ్యమంత్రి కె.చంద్రశేఖరరావు అసెంబ్లీని రద్దు చేసి మరోసారి తమకే ఓట్లు వేయాలంటూ జనం ముందుకు వెళ్లారు. కేంద్ర ఎన్నికల సంఘం డిసెంబరు ఏడున తెలంగాణా ఎన్నికలు, పదకొండున ఫలితాలు అని ప్రకటించి పార్టీలను గోదాలోకి దింపేందుకు విజిల్ వూదించింది. ఈ విశ్లేషణ పాఠకుల చేతుల్లోకి వచ్చే సమయానికి, ఆ తరువాత మరోనెలలో ఎన్నికలు జరిగే నాటికి



పరిణామాలు ఎలా మారతాయో వూహించలేము. అధికార టీఆర్ఎస్, దానితో పరోక్ష సంబంధాలున్నట్లు చెబుతున్న ఎంఐఎం ఒకవైపు, కాంగ్రెస్, తెలుగుదేశం, ప్రొఫెసర్ కోదండరామ్ నాయకత్వంలో టిజెఎస్, సిపిఐ, ఇతర ఒకటి రెండు చిన్న పార్టీలు ఒక కూటమిగా, సిపిఎం, దానితో కలసిన కొన్ని చిన్న పార్టీలు, సామాజిక తరగతుల సంఘాలతో ఏర్పడిన బిఎల్ఎఫ్, భారతీయజనతా పార్టీలతో చతుర్ముఖ పోటీ జరిగేందుకు రంగం సిద్ధమైంది. కొన్నిస్థానాలు మినహా ముందుగానే 105 చోట్ల తన అభ్యర్థులను ప్రకటించి టీఆర్ఎస్ ముందంజలో వుండగా తరువాత బిఎల్ఎఫ్లో భాగస్వామ్యపక్షమైన సిపిఎం, నాగలి దున్నుతున్న రైతు గుర్తుతో బిఎల్ఎఫ్లో కొత్తగా నమోదైన బిఎల్పి పార్టీ పాక్షికంగా అభ్యర్థులను ప్రకటించాయి. జనసేన అభ్యర్థులు కూడా రంగంలో వుంటారంటూ పవన్ కల్యాణ్ ప్రకటించారు. ఈ విశ్లేషణ రాస్తున్న సమయానికి టీఆర్ఎస్ మిగిలిన స్థానాల అభ్యర్థులను ప్రకటించలేదు. కాంగ్రెస్ కూటమిలో సీట్ల సర్దుబాటు కుదరలేదు. టీఆర్ఎస్ను ఓడించేందుకు తాము సీట్ల విషయమై రాజీపడతామని చిన్న పార్టీలు ప్రకటించాయి తప్ప కాంగ్రెస్ ఎలాంటి ప్రకటన చేయలేదు.

వచ్చే ఏడాది జూన్ వరకు అసెంబ్లీకి గడువు వుండగా తొమ్మిది నెలల ముందుగానే అసెంబ్లీని రద్దు చేసిన టీఆర్ఎస్ ప్రభుత్వం దానికి చెప్పిన కారణాలు తాటి చెట్టు ఎందుకు ఎక్కావంటే దూడగడ్డి కోసం అన్నట్లుగా వుంది. కాంగ్రెస్ చీటికి మాటికి ప్రతి అంశం మీదా కోర్టుకు వెళుతున్న కారణంగా అసెంబ్లీని రద్దు చేశామని ముఖ్యమంత్రి కెసిఆర్ చెప్పారు. ప్రభుత్వాలు తప్పు చేస్తున్నప్పుడు ప్రతిపక్షం అన్ని రకాలుగా వాటిని ఎత్తి చూపటం లేదా అడ్డుకోవటం ఈ రోజు కొత్తగా చేస్తున్నది కాదు. అదే కారణం అయితే అసెంబ్లీని ఎప్పుడో రద్దు చేసి వుండాల్సింది. లేదూ తిరిగి మేమే అధికారంలోకి వస్తాం అని చెప్పుకుంటున్న టీఆర్ఎస్ నిజంగా వస్తే ఎవరైనా మరో కేసు దాఖలు చేస్తే వెంటనే మరోమారు అసెంబ్లీని రద్దు చేస్తుందా? లేకపోతే తామే ప్రతిపక్షంగా మారితే కేసులు దాఖలు చేయకుండా వుంటుందా అన్న విషయం చెప్పాలి. రైతులకు

నగదు చెల్లింపు వంటి కొన్ని సంక్షేమ పథకాలను అమలు జరిపినా జనంలో ప్రభుత్వ వ్యతిరేకత పెరుగుతోందన్నది గ్రహించి అది మరింతగా పెరగక ముందే మరోమారు ఓటర్ల ముందుకు వెళ్లటం లాభదాయకం అన్న ముందు చూపు తప్ప మరొకటి కనిపించటం లేదు. దేశంలో కొత్త రాష్ట్రాలు ఏర్పడిన చోట ఐదేండ్ల గడువు పూర్తిగాకుండానే ఎన్నికలకు వెళ్లటం బహుశా తెలంగాణాలోనే ప్రథమం. పాలకపార్టీ వ్యవహారం సరిగా లేదనేందుకు ఇదొక సూచిక.

మన దేశంలో పార్టీల ఎన్నికల ప్రణాళికలు ఒక ప్రహసనంగా మారాయి. వాటి మీద సామాజిక మాధ్యమంలో వస్తున్న తీవ్రవాక్యాలు చూస్తుంటే అలాంటి వాగ్దానాలు చేస్తున్న పార్టీలూ లేదా నేతలు ఎక్కడా తలలు పెట్టుకోవటానికి చోటుండదు. గడచిన ఏడుదశాబ్దాల చరిత్రను చూస్తే ఒక్క వామపక్షాలు మాత్రమే అరచేతిలో వైకుంఠం చూపలేదు, తాము అధికారానికి వచ్చిన చోట్ల చేసిన వాగ్దానాలను అమలు చేసేందుకు ప్రయత్నించాయని చెప్పవచ్చు. మిగతా జాతీయ, ప్రాంతీయ పార్టీలన్నీ వాగ్దానభంగానికి మారుపేరుగా నిలిచాయి. మహారాష్ట్రలో ఇంటింటికి మధ్య సరఫరా గురించి ఆలోచిస్తున్న బిజెపి తెలంగాణాలో అధికారంలోకి వస్తే వారానికి రెండు రోజులు పూర్తిగా షాపుల మూత, మిగిలిన రోజుల్లో సాయంత్రానికి షాపుల మూత గురించి చెప్పిందంటే దానికి ఒక జాతీయ అవగాహనలేదా లేక ఎన్నికల ఆపదమొక్కలా? అధికారం తప్ప మరొక యావలేని పాలకవర్గ పార్టీలు ఎప్పటికెయ్యది అప్పటికా మాటలాడి తప్పించుకు తిరగటంలో ఆరితేరాయి. అనేక ఇతర దేశాలతో పోల్చితే స్వాతంత్ర్యం కోసం మనం చేసిన త్యాగాలు తక్కువే అన్నది ఒక అభిప్రాయం. కొన్ని చోట్ల సార్వత్రిక ఓటు హక్కు కోసం కూడా జనం వుద్యమించిన వుదంతాలున్నాయి. మనకు ఒక విధంగా ఆయాచితంగా లభించిన ఈ హక్కును వినియోగించుకోవటంలో నిరక్షరాస్యులు లేదా ఓటు హక్కు విలువ తెలియని వారిని పదలివేస్తే బాగా చదువుకున్నవారు కూడా వాగ్దాన భంగానికి పాల్పడిన పార్టీలు, వ్యక్తులను పట్టించుకోవటం మానుకున్నారు, నిలదీయటం గురించి

చెప్పనవసరం లేదు. ఎన్నికల నోటిఫికేషన్ వెలువడి, నామినేషన్ల గడువు ముగిసే వరకు ఒక పార్టీలో వుంటూ చివరి నిమిషంలో మరో పార్టీ అభ్యర్థిగా రంగంలోకి వస్తున్నవారిని కూడా చూస్తున్నాము. వారికి అలాంటి ధైర్యం వచ్చిందంటే బలహీనత ఓటర్లదే.

నిబంధనల ప్రకారం ఎన్నికల జమాఖర్చులను నరిగా సమర్పించకపోతే తదుపరి ఎన్నికలకు అలాంటి అభ్యర్థులను అనర్హులుగా ప్రకటిస్తున్న ఎన్నికల సంఘం లేదా మరొక రాజ్యాంగ బద్ధమైన సంస్థకు గానీ అధికారానికి వచ్చిన పార్టీ ముందుగా తన వాగ్దానాలను అమలు జరుపుతోందా లేదా అనే పర్యవేక్షణ, దారితప్పితే హెచ్చరిక, వినకపోతే తదుపరి ఎన్నికలలో పోటీకి అర్హత లేదని ప్రకటించే అధికారం ఇవ్వటం అవసరమేమో అనిపిస్తోంది. ముందే అభ్యర్థుల ప్రకటన చేసిన టీఆర్ఎస్ నేత కెసిఆర్ మధ్యలో పాక్షిక ప్రణాళిక అంటూ ఒక ప్రకటన చేశారు. ఇదేమిటి స్వామీ అంటే తమ అభ్యర్థులకు ఎన్నికల ప్రచారంలో చెప్పుకొనేందుకేమీ లేనందున పాక్షిక ప్రణాళికను ప్రకటించాల్సి వచ్చిందని చెప్పటం ప్రతివారం ఏదో ఒక కొత్త మలుపు తిప్పే టీవీ సీరియల్స్ ను గుర్తుకు తెచ్చి నవ్వుకొనేందుకు తప్ప మరెందుకూపనికి రాలేదు. ప్రజలంటే అంత పరిహాస ప్రాయంగా పార్టీలు భావిస్తున్నాయని చెప్పకతప్పదు.

మన దేశంలో పాలకవర్గ పార్టీల అవి జాతీయ లేదా ప్రాంతీయ పార్టీలు ఏవైనా కానివ్వండి ఆర్థిక విధానాలన్నీ ఒకటే. వాటి మధ్య వివాదం అధికారమే. ఎందుకంటే తమ ఆశ్రిత పెట్టుబడిదారులు, వ్యాపారులు, మీడియా సంస్థలు, భూస్వాములు, ఇతర పెత్తందార్లకు తమ అధికారాన్ని వుపయోగించి మీకది, మాకది అనే పద్ధతుల్లో లబ్ధిచేకూర్చటం, తాములబ్బి పొందటం ఇటీవలి కాలంలో బాగా పెరిగిపోయింది. అందువల్లనే మౌలిక అంశాలపై ఏ పార్టీ కూడా ఎలాంటి వాగ్దానాలు చేయటం లేదు. ఒక పార్టీ ముద్ద నోటికి అందిస్తామంటే మరోపార్టీ మీరు నమిలే శ్రమ లేకుండా మేమే అపని చేసి పెడతాం అంటే మరో పార్టీ నోరు తెరవండిచాలు బాత్ రూం పని కూడా మేమే చూసుకుంటాం అన్నట్లుగా సంక్షేమ పథకాల విషయంలో పోటీ పడుతున్నాయి. నూతన ఆర్థిక విధానాలు అమలు జరపటంలో మనకంటే ముందుండి చావు దెబ్బలు తిన్న దేశాలలో బ్రిటన్ ఒకటి. అక్కడి పెట్టుబడిదారీ వ్యవస్థ సంక్షోభాలకు గురవుతోంది. అందువల్లనే పాచిపాటలను పాడితే లాభం లేదనుకొని అక్కడి పార్టీలు మౌలిక అంశాల మీద ఎన్నికల వాగ్దానాలు చేస్తున్నాయి. 1983లో లేబర్ పార్టీ ఎన్నికల ప్రణాళికను 'చరిత్రలో అతి పెద్ద ఆత్మహత్య పత్రం'గా వర్ణించారు. ప్రపంచబ్యాంకు సంస్కరణలను అమలు జరిపేందుకు అనువైన వాతావరణాన్ని ఏర్పరచాలంటే ఇప్పుడున్న పాలనా వ్యవస్థ అత్యంత అవినీతి మయమైందని ప్రచారం చేసేందుకుగాను ప్రజల సొమ్ముతో ప్రత్యేకంగా ఏజన్సీలను ఏర్పాటు చేయించి ఏ శాఖలో ఎంతపెద్ద ఎత్తున అవినీతి వుందో, విద్యుత్ శాఖ ఎంత అసమర్థంగా పని చేస్తోందో, ఎంత పెద్ద ఎత్తున నష్టాలు వస్తున్నాయో చూడండి అంటూ సర్వేల పేరుతో జనం మీదకు వదలిన వాటిని అనేక మంది నిజమే అని నమ్మారు. ఆ విద్యుత్ సంస్కరణలు, ఇతర అంశాలు ఎలా తయారయ్యాయో మనం చూసిందే. బ్రిటన్ లో కూడా మనకంటే ముందే

అది జరిగింది. ప్రయివేటీకరణతో జనానికి మొఖంమొత్తుతున్న దశలో లేబర్ పార్టీ తిరిగి ప్రభుత్వ యాజమాన్యం, రాజ్య ప్రణాళికలు, ఏకపక్షంగా అణ్వాయుధాల నిరాయుధీకరణ వంటి అంశాలను ఎన్నికల ప్రణాళికలో చేర్చటంతో పరిశీలకులు దానిని ఆత్మహత్య పత్రంగా వర్ణించారు. ఇప్పుడు సంక్షేమ పథకాల గురించి పార్టీలు వెలువరిస్తున్న ప్రణాళికలను ఏమనాలో ఎవరికివారే నిర్ణయించుకోవచ్చు. 2010 ఎన్నికల్లో విశ్వవిద్యాలయాల ట్యూషన్ ఫీజు ఎత్తివేస్తామని వాగ్దానం చేసి విజయాలు సాధించిన బ్రిటన్ లిబరల్ డెమోక్రటిక్ పార్టీ తరువాత కన్సర్వేటివ్ పార్టీ ప్రభుత్వంలో భాగస్వామిగా చేరింది. తరువాత దాన్ని మర్చిపోవటంతో తదుపరి ఎన్నికల్లో ఓటర్లు దానికి తగిన గుణపాఠం చెప్పారు. గతలోకసభ ఎన్నికల్లో నరేంద్రమోడీ నల్లధనం వెలికితీత గురించి, ఆ తీసిన మొత్తాన్ని జనానికి పంచితే ప్రతి ఒక్కరి ఖాతాలో పదిహేను లక్షల చొప్పున వేయవచ్చు, వేస్తామంటూ చేసిన ప్రచారం, గుజరాత్ అభివృద్ధి నమూనాను దేశవ్యాపితంగా అమలు చేస్తానని నమ్మబలికిన విషయం తెలిసిందే. నల్లధనం వెలికి తీసే పేరుతో పెద్ద నోట్లను రద్దు చేసి జనాన్ని ఇబ్బందుల పాలు చేసి, దేశ ఆర్థిక వ్యవస్థకు, ఖజానాకు పెద్ద మొత్తంలో నష్టం కలిగించారు. అదే విధంగా తెలంగాణాలో చంద్రశేఖరరావు, టీఆర్ఎస్ చేసిన వాగ్దానాలకు ఏ గతి పట్టిందో తెలిసిందే. పశ్చిమ దేశాలలో మాదిరి మాట తప్పిన వారికి గుణపాఠం చెప్పే రోజులు మన దగ్గర ఎంతకాలానికి వస్తాయో!

ఎన్నికల ప్రకటన వెలువడగానే తెలంగాణా, ఆంధ్రప్రదేశ్ లో కొన్ని సంస్థలు, కొందరు వ్యక్తుల కార్యాలయాల మీద ఆదాయపన్ను శాఖ అధికారులు దాడి చేయటం, వాటికి బాధిత వ్యక్తుల పార్టీలు రాజకీయాలను జోడించటం తెలిసిందే. కేంద్రంలోను, రాష్ట్రంలోనూ కొన్ని ప్రభుత్వ విభాగాలు, సంస్థలను రాజకీయ ప్రత్యర్థులను దెబ్బతీయటానికి వినియోగించటం కొత్తగా ప్రారంభం కాలేదు. సకల అవాంఛనీయ చర్యలకు మాతృక కాంగ్రెస్ పార్టీ, తరువాత మిగతా పాలకవర్గ పార్టీలు దీనికి పాల్పడుతున్నాయి. ఒక వ్యక్తి లేదా సంస్థగానీ లాభదాయక లావాదేవీల్లో నిమగ్నమైనపుడు చట్టంలోని లొసుగులను వుపయోగించుకొని సంపదను పోగేసుకొనేందుకు ప్రయత్నించటం సాధారణ విషయం. ఏ పార్టీ అయినా అధికారంలో వున్నపుడు ప్రతిపక్షాన్ని బలహీనపరచాలన్నా లేదా మీడియాతో సహా తమకు అనుకూలంగాని సంస్థల ఆర్థిక మూలాలను దెబ్బతీస్తామని బెదిరించి లొంగదీసుకోవటం, లొంగని వారిని దెబ్బతీయటం నేటి రివాజుగా వుంది. ఇప్పుడు ఎవరు వ్యాపారో ఎవరు రాజకీయ ప్రతినిధిో తెలియనంతగా జమిలిగా వున్నారు. పాలకవర్గ రాజకీయ పార్టీలు తమకు ఆర్థికంగా అండగా వుండేందుకు వ్యాపారులకు పెద్ద పీటవేస్తుంటే తమ వ్యాపారానికి మరింత లబ్ధి చేకూర్చేందుకు రాజకీయులుగా మారిన వ్యాపారులు పని చేస్తున్నారు. తొలిలోకసభ, అసెంబ్లీను చూస్తే కోటీశ్వరులు లేదా వారి ప్రతినిధులు వేళ్ల మీద లెక్కించదగినంత మంది వుండేవారు. ఇప్పుడు తిరగబడి సామాన్యులు ఎందరు అని వెతుక్కోవాల్సి వస్తోంది. యాభై సంవత్సరాల క్రితం వున్న పరిస్థితులను చూసే కొందరికి ప్రజాస్వామ్యం మీద విశ్వాసం పోయింది. ఇప్పుడున్నది ప్రజాస్వామ్యమా, ధనికస్వామ్యమా ! మనం ఎటువైపు పయనిస్తున్నాం?

2014లో ఏర్పడిన పదహారవ లోక్ సభ అత్యంత ధనిక సభ్యులతో కూడినది. రాష్ట్రపతి ఎన్నికల్లో 4,896 మంది ఎంపీలు, ఎంఎల్ఎ లే ఓటర్లు. వారు ఎన్నికల సమయంలో సమర్పించిన అఫిడవిట్లలో తెలియచేసిన సమాచారం ప్రకారమే 71శాతం కోటీశ్వరులు, 33శాతం క్రిమినల్ కేసులు కలిగిన వారు. కోటీశ్వరులంటే వారికి వున్న బినామీ ఆస్తులు, బ్లాక్ మనీగాక చట్టబద్ధంగా చూపిన లెక్కల్లో పేర్కొన్న మొత్తాలే. చట్ట సభల్లో మూడో వంతు మహిళలకు రిజర్వేషన్లు కల్పించాలన్న ముసాయిదా బిల్లుకు కాలదోషం పట్టింది గానీ ఎలాంటి రిజర్వేషన్లు లేకుండా మూడోవంతుకు మించి నేరపూరిత కేసులున్నవారిని పార్టీలు జయప్రదంగా చట్ట సభల్లో ప్రవేశపెట్టాయి. చివరికి పెద్దల సభగా పేరుగాంచిన రాజ్యసభలో కూడా 19శాతం మందిమీద నేరపూరిత కేసులున్నాయి. స్వహస్తాంతో రాసి ఇచ్చినదాని ప్రకారం లోక్ సభలో 82, రాజ్యసభలో 84, అసెంబ్లీలో 68శాతం చొప్పున కోటీశ్వరులున్నారు. నారాయణ విద్యాసంస్థల అధిపతి ఏపీ మంత్రి పి నారాయణ 496 కోట్ల ప్రకటిత ఆస్తులతో రాష్ట్రాలలోని మంత్రులలో అత్యంత ధనికుడు. రాష్ట్రాల మంత్రులలో సైతం 34శాతం మందిపై నేరపూరిత కేసులున్నాయి. మామూలు వారి కంటే క్రిమినల్ కేసులున్నవారి ఆస్తులే ఎక్కువ. ఎల్ బినగర్ అసెంబ్లీ స్థానంలో పోటీ చేస్తే కెసిఆర్ తనకు ఖర్చుల కోసం పదికోట్లీస్తానన్నారంటూ చెప్పిన మన హోమ్ మంత్రి నాయని నరసింహారెడ్డి తరువాత కోట్లు కాదు లక్షలు అని మాటమార్చారనుకోండి, బహుశా రోజువారీ ఇల్లు గడవని అత్యంత పేద అయి వుండాలి. ప్రకటించిన వివరాల మేరకు నరేంద్రమోడీ కోటీశ్వరుడు గాకపోవచ్చుగానీ ఆయన చుట్టూ వున్న మంత్రులకు సగటున 12.94కోట్ల ప్రకటిత చట్టబద్ధమైన ఆస్తులున్నాయి. ఎంపీలలో 683 కోట్లతో అత్యధిక ఆస్తులున్నది తెలుగుదేశం ప్రతినిధి గల్లా జయదేవ్. తెలుగుదేశం, టీఆర్ఎస్, వైసిపి ఎంపీల సగటు సంపద 50కోట్లకు పైగా వుంది.

2004లో నూతన ఎంపీలలో నేర చరిత్రగలవారు 24శాతం వుంటే 2009 నాటికి 30, 2014లో 34శాతానికి పెరిగారు. వచ్చే ఎన్నికల్లో సగానికి చేరినా ఆశ్చర్యం లేదు. ఇదే విధంగా కోటీశ్వరుల శాతాలు 30,52,82గా వున్నాయి. కాంగ్రెస్ ఎంపీలు 1, బిజెపి 11కోట్ల వంతున సగటు ఆస్తి కలిగి వుండగా సిపిఎం సభ్యులు 79లక్షలతో సుదూరంగా వున్నారు. ఇంత సుదీర్ఘంగా ఎందుకు వివరించాల్సి వచ్చిందంటే ఈ పూర్వరంగం అర్థం కానట్లయితే పార్టీల ఫిరాయింపులు, వాటి మీద చట్టం వున్నప్పటికీ వర్తింప చేయ చూడటం, అధికార సంస్థలను వుపయోగించి దాడులు చేయించటం అర్థం కాదు. హఠానా ఆయారాం గయారామ్ ను పక్కకు నెట్టి మేము సైతం తక్కువ అంటూ తెలంగాణాలో ఆయా పద్మిని గయా పద్మిని అన్నట్లు ఒక మహిళా నేత కొద్ది గంటల్లోనే కాంగ్రెస్ నుంచి బిజెపిలోకి దాన్నుంచి తిరిగి కాంగ్రెస్ లోకి ఫిరాయించిన వుదంతాన్ని చూశాము. అన్ని అధికార పార్టీలలో ధనికులు, నేరచరితుల ప్రాబల్యం పెరుగుతుండటంతో వారి బలహీనతలను గ్రహించి అటు కేంద్రంలోనూ ఇటు రాష్ట్రంలోనూ అధికారంలో వున్న వారు ఇతర పార్టీలలో గెలిచిన వారిని సులభంగా తమవైపుకు తిప్పుకొనేందుకు, లొంగతీసుకొనేందుకు

పూనుకుంటున్నారు. ఏదో ఒక వంకతో వారి సభ్యత్వాలను కూడా కాపాడుతున్నారు. రేపు అటు ఇటు అయితే గతం ఇదే మాదిరి పునరావృతం అవుతుంది. దానికి పెడుతున్న ముద్దుపేరే కార్యకర్తల, ఓటర్ల అభీష్టం, నియోజకవర్గ అభివృద్ధి. వ్యాపారవేత్తల ఆర్థిక మూలాలు, నేరచరితుల పాతకేసులు అధికారంలో వున్నవారికి బ్రహ్మాస్త్రాలుగా వుపయోగపడుతున్నాయి. తమ దెబ్బ ఎలా వుంటుందో చూడండి అని ఒకరిద్దరి మీద ఆదాయపన్ను, సిబిఐ, ఇతర సంస్థలతో దాడులు చేయిస్తే మిగిలినవారు దాసోహం అంటూ క్యూకడతారు. కనీసం ప్రత్యర్థి పార్టీకి దూరం అయినా అవుతారు.

ఇక వుద్యోగుల, కార్మికుల విషయానికి వస్తే ఐదేండ్లూ అణచివేత, సాచివేతలతో కాలం గడవటం ఎన్నికలు అనగానే అనివార్యంగా అరకొరగా వారి సమస్యల పరిష్కారంతో ఓట్లు కొల్లగొట్టేందుకు పూనుకుంటున్నారు. నిజానికి వుద్యోగులు, కార్మికులు దయాదాక్షిణ్యాలు, దానం కోరటం లేదు, ప్రభుత్వాలు ఇచ్చేవి దాన ధర్మాలు కాదు. వుదాహరణకు వేతన సవరణ గడువు ప్రకారమే వుద్యోగులు డిమాండ్ చేశారు. దాని మీద ఒక సంఘాన్ని వేసి ఎంత ప్రహసన ప్రాయంగా వ్యవహరించారో చివరికి దానిని ఎన్నికలకు ఎలా ముడిపెట్టారో చూశాము. అదే విధంగా సిపిఎస్ వుద్యోగులు తమకు కూడా పాత పథకాన్నే వర్తింప చేయాలని చేస్తున్న డిమాండ్ గురించి ఏమీ మాట్లాడటం లేదు.

ఎన్నికల ఫలితాల గురించి ఇంకా అన్ని పార్టీలు పూర్తిగా అభ్యర్థులను కూడా ప్రకటించక ముందే చర్చలు జరుగుతున్నాయి. ఇప్పుడున్న పరిస్థితుల్లో ప్రధాన పోటీ అధికార టీఆర్ఎస్ - ప్రధాన ప్రతిపక్షం కాంగ్రెస్ నాయకత్వంలోని కూటమి మధ్య తీవ్రంగా వుండబోతోంది. బిజెపి లేదా బిఎల్ఎఫ్ కూటమి ఎంత ప్రభావం చూపుతాయనే అంశం మీద అంచనాలు పరిపరి విధంగా వున్నాయి. తమ వ్యతిరేక ఓట్లే బిఎల్ఎఫ్ కు పడతాయి కనుక ఆ మేరకు కాంగ్రెస్ కూటమికి నష్టం అని టీఆర్ఎస్ అంచనా వేస్తోంది. బిజెపికి పడే ఓట్లు తమకు వ్యతిరేకమైనవి కనుక ఆ మేరకు టీఆర్ఎస్ ఓటమి మీద ప్రభావం చూపనుందని కాంగ్రెస్ ఆశపడుతోంది. సీట్ల సంఖ్య తక్కువగా వున్న చోట్ల ప్రతి సీటూ ముఖ్యమే గనుక కొన్ని సందర్భాలలో పరిమితంగా సీట్లు తెచ్చుకున్న పార్టీలు కూడా ప్రభుత్వ ఏర్పాటులో కీలకం అవుతాయి. టీఆర్ఎస్ కు మద్దతు ఇస్తున్న మజ్లిస్ లేదా లోపాయికారీగా టీఆర్ఎస్ తో సంబంధాలున్నాయని చెబుతున్న బిజెపి అయినా టీఆర్ఎస్ కు మెజారిటీ రాకపోతే అవితెచ్చుకొనే పరిమిత సీట్లతో చక్రం తిప్పవచ్చనే ఆశలు, అంచనాలతో వున్నాయి. ఇటు బిఎల్ఎఫ్ టీఆర్ఎస్, బిజెపి, మజ్లిస్, కాంగ్రెస్ లను వ్యతిరేకిస్తోంది కనుక ఒక వేళ కాంగ్రెస్ కు కొన్ని సీట్లు తక్కువ వచ్చి, బిఎల్ఎఫ్ కు వచ్చే సీట్లు అవసరం అయితే ఏమిటి అన్నది ప్రశ్న. సిపిఎం ఒక జాతీయ రాజకీయ పార్టీ, దానికి ఒక విధానం వుంది. ఎక్కడా ఎన్నికల్లో కాంగ్రెస్ తో సర్దుబాటు లేదని ప్రకటించింది. ఎన్నికల తరువాత ప్రభుత్వాల ఏర్పాటు సమయంలో తమ వైఖరి ఏమిటన్నది అప్పుడు నిర్ణయిస్తామని ప్రకటించింది కనుక. తెలంగాణాలో కూడా బిఎల్ఎఫ్ వైఖరి అలాగే వుంటుందని చెప్పవచ్చు. ●



అసమానతలను ఎత్తిచూపుతున్న ఐఎల్ఓ నివేదిక

- కె వేణుగోపాల్, 9440244277


అంతర్జాతీయ కార్మిక సంస్థ (ఐఎల్ఓ) భారతదేశం లోని వేతనాల స్థితిగతులపై ఇటీవల ఒక నివేదికను విడుదల చేసింది. 'భారతదేశంలో వేతన విధానాలు-యోగ్యమైన పని, సమ్మిళిత అభివృద్ధి' అన్న పేరుతో ఐఎల్ఓ ఈ నివేదికను తయారు చేసింది. 2011-12కు సంబంధించిన జాతీయ ఉపాధి, నిరుద్యోగ సర్వే ఆధారంగా ఈ నివేదిక తయారు చేయబడింది. 2016-17లో ఇట్లాంటి మరో సర్వేను ప్రభుత్వం నిర్వహించాల్సి ఉండగా ఆ సర్వేను నిర్వహించకూడదని కేంద్ర ప్రభుత్వం నిర్ణయించింది. ప్రభుత్వం ఇటీవల విడుదల చేసిన లేబర్ స్టాటిస్టిక్స్ 2015, పారిశ్రామిక రంగ వార్షిక నివేదికలను కూడా పరిగణనలోకి తీసుకొని ఐఎల్ఓ ఈ నివేదికను తయారు చేసి ఉంటే ఉపాధి, నిరుద్యోగానికి సంబంధించిన వాస్తవ స్థితిగతులు మరింత బాగా తెలిసి వచ్చేవి.

అసమానతలను పెంచిన అభివృద్ధి

చైనా తర్వాత అత్యంత వేగంగా అభివృద్ధి చెందుతున్న దేశం భారతదేశమని ఐఎల్ఓ తన నివేదిక లో పేర్కొన్నది. 1993 తర్వాత భారతదేశ స్థూల జాతీయ ఉత్పత్తి నాలుగింతలు అయి భారత దేశం ఆర్థికాభివృద్ధిలో ముందంజలో ఉన్నదని నివేదిక అభిప్రాయపడింది. అయితే ఈ అభివృద్ధి ఆర్థిక వరమైన అసమానతలను తగ్గించగలిగిందా? ఉత్పాదకత పెరిగినట్లుగా కార్మికుల వేతనాలు పెరిగాయో? నిజ వేతనాలు రెట్టింపైనాయని ఐఎల్ఓ నివేదిక చెప్పింది. కాని 1991 తర్వాత అమలైన విధానాలు తక్కువ వేతనాలు గల ఆర్థిక వ్యవస్థను సృష్టించాయి. ఐఎల్ఓ వేతనాల రిపోర్టు నూతన ఆర్థిక విధానాలు ఆర్థిక అసమానతలను ఎలా పెంచాయి అట్లాగే సాంఘిక, లింగ అసమానతలు ఎలా పెరిగాయో తెలియజేస్తోంది. 1991 తరువాత 20 ఏళ్ల కాలంలో భారత ఆర్థిక వ్యవస్థ 284 బిలియన్ డాలర్ల నుంచి 1.8 ట్రిలియన్ డాలర్లకు పెరిగింది. తలసరి ఆదాయం 340 డాలర్ల నుంచి 1480 డాలర్లకు పెరిగింది. ఇదే కాలంలో ఉపాధిలో క్యాజువల్ ఉద్యోగుల సంఖ్య పెరిగింది. కార్మికుల వేతనాలలో వృద్ధి ఏ మాత్రం సంతృప్తికరంగా లేదు. సంఘటిత రంగంలో కూడా వేతనాలతో కూడిన ఉపాధి క్యాజువల్, కాంట్రాక్టు స్వభావాన్ని సంతరించుకున్నది. క్యాజువల్, కాంట్రాక్ట్ ఉపాధి, కార్మికులకు ఏ రకమైన సాంఘిక భద్రత కానీ, ఇతర సౌకర్యాలను కానీ ఇవ్వదు. కేంద్ర ప్రభుత్వం తీసుకురానున్న కాంట్రాక్ట్ లేబర్ యాక్ట్ క్యాజువల్ ఉపాధిని చట్టబద్ధం చేయనున్నది. స్థూల జాతీయోత్పత్తి పెరిగి దేశం అభివృద్ధి చెందిందని చెబుతున్న కాలంలో జాతీయ ఆదాయంలో లేబర్ వాటా 38.5 శాతం నుంచి 34.5 శాతానికి తగ్గింది. కార్మికుల తలసరి ఉత్పాదకత పెరిగింది. పెరిగిన ఉత్పాదకత ఫలితాలు మాత్రం వేతనాలు పెంచడం ద్వారా కార్మికులకు పంపిణీ కాలేదు.

వేతనాలలో వ్యత్యాసాలు

భారతదేశంలోని కార్మికులలో 62 శాతం మంది క్యాజువల్ లేబర్ గా పనిచేస్తున్నారని అట్లాగే వారికి రెగ్యులర్ కార్మికులకు అందే వేతనాలలో 36 శాతం మాత్రమే అందుతున్నదని నివేదిక తెలుపుతోంది. పట్టణ, గ్రామీణ వేతనాలలో కూడా వ్యత్యాసాలు తీవ్రంగా ఉన్నాయి.



పట్టణాలలో పనిచేసే కార్మికులు గ్రామీణ ప్రాంతాలలో పనిచేసే వారి కన్నా రెండున్నర రెట్లు ఎక్కువ వేతనాలు పొందుతున్నారు. వేతనాలలో లింగ సంబంధిత వ్యత్యాసాలు కూడా ఉన్నాయి. లింగ సంబంధిత వేతన వ్యత్యాసం 48 శాతం నుంచి 34 శాతానికి తగ్గింది. కానీ ఇప్పటికీ మన దేశంలో ఈ వ్యత్యాసం చాలా ఎక్కువగా ఉన్నది. అంతర్జాతీయంగా లింగ సంబంధిత వేతన వ్యత్యాసం 23 శాతం ఉంటే మన దేశంలో 34 శాతంగా ఉన్నది. క్యాజువల్ ఉపాధిలో ఉన్న మహిళలు అందరికన్నా తక్కువ వేతనాలు పొందుతున్నారు. వేతనాల చెల్లింపులో ప్రాంతీయ వ్యత్యాసాలు కూడా ఉన్నాయి. ఇవి నిజానికి ఇప్పుడు బాగా పెరిగాయి. ఎక్కువ వేతనాలు ఉన్న రాష్ట్రాలలో వేతనాలు మరింత ఎక్కువగా పెరిగాయి. తక్కువ వేతనాలు ఉన్న రాష్ట్రాలలో వేతనాల వృద్ధి అంత ఎక్కువగా లేదు. అట్లాగే సెక్టార్ పరంగా చూసినప్పుడు వ్యవసాయం, గ్రామీణ వేతనాలు ఎక్కువగా పెరగలేదు.

కనీస వేతనాల అమలులో లోపాలు

మన దేశంలో 1948 లోనే కనీస వేతనాల చట్టం ఆమోదింపబడినది. ఇది రెగ్యులర్ వర్కర్లకు అలాగే క్యాజువల్ వర్కర్లకు రక్షణనిస్తుంది. సంఘటిత, అసంఘటిత రంగంలో పని చేస్తున్న కార్మికులకు తోడ్పాటునందిస్తుంది. అయితే కనీస వేతనాల వ్యవస్థను సంక్షిప్తం చేశారు. షెడ్యూలు ఉపాధి వ్యవస్థలో 1709 భిన్నమైన వేతనాల రేట్లు ఉన్నాయి. యాజమాన్యాలకు ఏ రేటు ప్రకారం వేతనం చెల్లించాలో తెలియదు, కార్మికులకు తమకు ఏ రేటు వర్తిస్తుందో తెలియని పరిస్థితి. ఇప్పటికీ 66 శాతం కార్మికులు కనీస వేతనాల చట్టపరిధిలో లేరు. బతకడానికి అవసరమైన జీతం (లివింగ్ వేజ్)ను ఆదర్శంగా పెట్టుకున్నా దాన్ని సాధించడం మాత్రం ఒక పెద్ద సవాలుగా ఉంది. ఇండియన్ లేబర్ కాన్ఫరెన్స్ (ఐఎల్సి) కనీస వేతనాలను నిర్ణయించడానికి కొన్ని ప్రమాణాలను నిర్ధారించింది. కార్మికుల అవసరాలు, సంస్థ యొక్క వేతన చెల్లింపు సామర్థ్యాన్ని దృష్టిలో ఉంచుకొని వేతనాలు నిర్ణయించాలని పేర్కొంది. ప్రతి మనిషికి రోజుకు 2700 క్యాలరీల ఆహార వినియోగం, అట్లాగే ప్రతి కుటుంబానికి ఏడాదికి 65 మీటర్ల వస్త్రం, ఇంటి అద్దె కొరకు చెల్లించే కనీస మొత్తాన్ని పరిగణలోకి తీసుకొని వేతనం నిర్ధారించాలని చెప్పారు. ప్రస్తుతం

కేంద్ర ప్రభుత్వం నిర్ధారించిన కనీస వేతనం ఐఎల్‌సి సిఫారసులకు చాలా దూరంలో ఉన్నది. ప్రభుత్వం ఈ ఏడాది ఐఎల్‌సి సమావేశాలనే నిర్వహించలేదు. భాగస్వాములైన కార్మికులను సంప్రదించకుండా కనీస వేతనాలు నిర్ణయిస్తున్నారు.

కార్మిక సంఘాల ప్రాచుర్యం

కనీస వేతనాల గురించి మాట్లాడడానికి కార్మిక సంఘాలు కూడా చాలా చోట్ల బలంగా లేవు. కొద్దిమంది మాత్రమే యూనియన్లలో సభ్యులుగా ఉన్నారు. చాలా ఎక్కువ సంఖ్యలో కార్మికులు సంఘాల బయట ఉండటం తో కనీస వేతనాలు, ఉమ్మడి బేరసారాలు హక్కులు అమలు కావటం లేదు. మొత్తం కార్మికుల సంఖ్యలో కార్మిక సంఘాలలో సభ్యత్వం ఉన్న కార్మికుల సంఖ్య (యూనియన్ డెన్సిటీ) చాలా తక్కువగా 10.7 శాతం మాత్రంగానే ఉంది. మహిళా కార్మికులలో ఇది ఇంకా తక్కువ. పురుషులతో పోలిస్తే సగం ఉంటుంది. కార్మిక సంఘ సభ్యత్వం కలిగిన వ్యవసాయేతర కార్మికులు 17.7 శాతంగా ఉన్నారు. ఈ పరిస్థితులలో బేరసారాలు హక్కుల గురించి మాట్లాడే అవకాశం కార్మికులకు ఉండదు. ఉమ్మడి బేరసారాల హక్కు వేతనాల నిర్ణయంలో కార్మికులకు భాగస్వామ్యం ఉండేట్లు చేస్తుంది. ఈ హక్కు వల్ల వేతనాల కనీస స్థాయి నిర్ణయింపబడటమే కాకుండా కనీస స్థాయిని మించిన వేతనాలు వచ్చేట్లుగా కార్మికులకు అవకాశం కలుగుతుంది. అయితే కనీస వేతనాలను ఉమ్మడి బేరసారాల హక్కుకు బదులుగా చూడకూడదు. ఉమ్మడి బేరసారాల హక్కు కనీస వేతనాలను హెచ్చు స్థాయికి తీసుకు పోయే సాధనంగా ఉండాలి తప్ప వేతనాలను కనీస స్థాయిలో ఉంచే ఆయుధంగా మారకూడదు. ప్రభుత్వాలు ఉమ్మడి బేరసారాల హక్కును కార్మిక సంఘాలకు విధిగా కలిగించాలి. త్రైపాక్షిక ఒప్పందాల ద్వారా కార్మికుల వేతనాలు నిర్ణయింపబడాలి. ఇది జరగాలంటే కార్మిక సంఘాలలో కార్మికుల భాగస్వామ్యం పెరగాలి. పరిశ్రమలలో సంఘాలు పెరగాలి. అప్పుడే వేతనాల పెంపు గురించి మాట్లాడే అవకాశం, దాన్ని సాధించుకునే బలం కార్మికులకు పెరుగుతుంది.

తక్కువ వేతనాలు, వేతనాలలో అసమానతల గురించి కార్మిక సంఘాలు ప్రశ్నిస్తున్నాయి. ఐఎల్‌ఓ నివేదిక కూడా యోగ్యమైన పని, సమ్మిళిత అభివృద్ధిని సాధించడానికి ఇవి పెద్ద అడ్డంకిగా ఉన్నాయని పేర్కొన్నది. నైపుణ్యం గల వృత్తి నిపుణులు, ఉన్నత విద్యావంతులకు మాత్రమే ఎక్కువ వేతనాలు ఉన్నాయని మిగతా వారందరి వేతన స్థాయి చాలా తక్కువగా ఉందని నివేదిక తెలిపింది. కార్మిక సంఘాలు బలహీనంగా ఉండడం, ఉమ్మడి బేరసారాల హక్కు వాటికి లేకపోవడం కార్మికుల వేతనాలను తగ్గించి వేస్తున్నాయని నివేదిక తెలుపుతున్నది.

జూన్ 2008లో 97వ అంతర్జాతీయ లేబర్ కాన్ఫరెన్స్ అభివృద్ధి ఫలాలు అందరికీ అందేలా కార్మికులకు లివింగ్ వేజ్ ఇవ్వాలని ప్రభుత్వాలకు పిలుపునిచ్చింది. అలాగే భారతదేశం భాగస్వామిగా ఉన్న జి 20 దేశాలు కార్మికులకు వారి ఉత్పాదకతకు అనుగుణంగా కనీస వేతనాలు, ఉమ్మడి బేరసారాల హక్కును ఇవ్వాలని నిర్ణయించాయి. యోగ్యమైన పని, సమాన పనికి సమాన వేతనం, అసమానతలను తగ్గించే వేతనాలు ఐక్యరాజ్యసమితి 2030 ఎజెండా లక్ష్యాలుగా ఉన్నాయి. డిసెంబ్ వర్క్, సమ్మిళిత అభివృద్ధి సమాన ఆర్థికాభివృద్ధికి దారితీసే పేదలు మధ్యతరగతి వర్గాల కొనుగోలుశక్తిని, వినియోగ స్థాయిని పెంచుతాయని, సమాజంలో సామాజిక సంయోగిత పెరిగి అందరూ అభివృద్ధిలో భాగస్వాము లవుతారని, లేబర్

మార్కెట్‌లో అసమానతలు తగ్గడం వల్ల దేశ బడ్జెట్లపై ఒత్తిడి తగ్గుతుందని నివేదిక పేర్కొంది.

ఐఎల్‌ఓ సిఫారసులు

దేశంలో వేతనాల స్థితిగతులు అద్వానంగా ఉన్నాయని నివేదిక పేర్కొంది. కనీస వేతనాలపై ఉన్న చట్టాలను కఠినంగా అమలు చేయాలని నివేదిక సిఫారసు చేసింది. ఉమ్మడి బేరసారాల హక్కులను కార్మిక సంఘాలకు ఇవ్వాలని నివేదిక చెప్తున్నది. కనీస వేతనాలలో ఉన్న సంక్లిష్టతలను తొలగించి కనీస వేతనాల వ్యవస్థను సరళతరం చేయాలని నివేదిక సిఫారసు చేసింది. కనీస వేతనాలపై కార్మికులకు న్యాయపరమైన హక్కులు కలిగించాలి. కార్మికులలో నైపుణ్యతలను పెంచడం ద్వారా వేతనాలు పెంచవచ్చని నివేదిక అభిప్రాయపడింది. కార్మిక చట్టాల అమలుకై పర్యవేక్షణ వ్యవస్థను ఏర్పరచాలని నివేదిక సిఫారసు చేసింది. వేతనాలను నిర్ధారించినప్పుడు కార్మిక సంఘాలను భాగస్వాములు చేయాలని నివేదిక పేర్కొంది. కార్మికుల వేతనాలు, వారి ఉత్పాదకతకు సంబంధించిన సమాచారాన్ని సేకరిస్తూ తదనుగుణంగా కార్మికుల వేతనాలపై నిర్ణయాలు చేయాలని నివేదిక తెలిపింది.

పెరుగుతున్న పోరాటాలు

నివేదిక సిఫారసు చేసిన అనేక అంశాలను కార్మిక సంఘాలు డిమాండ్ చేస్తున్నాయి. ముఖ్యంగా వామపక్ష కార్మిక సంఘాలు నివేదికలో పేర్కొన్న చాలా అంశాలపై ఆందోళన చేస్తున్నాయి. దేశవ్యాప్తంగా ప్రభుత్వ కార్మిక వ్యతిరేక విధానాలకు వ్యతిరేకంగా ఆందోళనలు పెరుగుతున్నాయి. సెప్టెంబర్ 5న ఢిల్లీలో జరిగిన కిసాన్ మజ్దూర్ ర్యాలీలో లక్షలాది కార్మికులు, కర్షకులు పాల్గొని ప్రభుత్వాన్ని కార్మిక సంక్షేమ చర్యలను చేపట్టాలని డిమాండ్ చేసారు. పన్నెండు డిమాండ్లతో ప్రత్యామ్నాయ వ్యవస్థకై కార్మిక కర్షకులు చేస్తున్న పోరాటాలు ఫలించిన నాడే ఐఎల్‌ఓ నివేదికలో పేర్కొన్న చాలా అంశాలు అమలయ్యే అవకాశాలుంటాయి. ●

**ఎంప్లాయిస్ వాయిస్ జీవిత చందాదారులుగా
చేరిన వీరికి మేనేజిరియల్ బోర్డు తరపున
హృదయ పూర్వక అభినందనలు.**



పి.కృష్ణమూర్తి, అధ్యక్షులు
తెలంగాణ ఆల్ పెన్షనర్స్ &
రిటైర్డ్ పర్సన్స్ అసోసియేషన్
హైదరాబాద్

పెన్నన్ పూర్వాపరాలు

కాంట్రీబ్యూటర్ (నూతన) పెన్నన్ విధానం

- లోక్ రాజ్ పవన్

(గత సంచిక తరువాయి)

నాన్ కాంట్రీబ్యూటర్ పెన్నన్ (పాత పెన్నన్) వల్ల ప్రభుత్వాలకు విపరీతమైన రెవెన్యూ భారం పడుతున్నదని, ఈ భారం భవిష్యత్తులో మోయలేనిదిగా ఉంటుందని రిపోర్టులో రాశారు. అట్లాగే పిఎఫ్ ను అవసరాల నిమిత్తం ఉద్యోగులు ముందస్తుగా తీసుకోవడం వల్ల కూడా ప్రభుత్వం నష్టపోతుందని రాశారు. దానికి ఓ ఉదాహరణ కూడా ఇచ్చారు. 1996-97 లో 1.2 మిలియన్ ఉద్యోగులు వివాహాలు, అనారోగ్యం, ఇల్లు తదితర కారణాలతో పిఎఫ్ ను ముందస్తుగా తీసుకోవడం వల్ల 2047 కోట్ల రూపాయలు ఖర్చుకాగా, అదే కాలంలో రిటైర్మెంట్ ల సమయంలో చెల్లించిన పిఎఫ్ 3306 కోట్ల రూపాయలు. మొత్తం కలిసి ఆ సంవత్సరం పిఎఫ్ ల పేరిట ప్రభుత్వ వ్యయం 5353 కోట్ల రూపాయలు. ఒకే సంవత్సరంలో ఇంతఖర్చు అవసరమంటారా? అని రిపోర్టు ప్రశ్నించింది. అందుకే ముందస్తుగా పిఎఫ్ డబ్బు తీసుకుంటే 10 శాతం విత్ డ్రాయల్ టాక్స్ ను విధించమని రిపోర్టులో ప్రభుత్వానికి సూచన చేసింది. దీన్నిబట్టి ఉద్యోగుల మీద ఎంత కసితో రిపోర్టు వ్యవహరించిందో అర్థం చేసుకోవచ్చు. ఇంత దుర్మార్గంగా రూపొందించబడిన రిపోర్టు అవ్యవస్థాకృత రంగంలోని వారికి పెన్నన్ సదుపాయం కల్పించాలనే లాంటి ఒకటి అరా ప్రతిపాదనలను జతచేర్చి, కమిటీ కార్మికవర్గ అనుకూల ప్రతిపాదనలు చేసిందనే భ్రమలు కల్పించి, రెండు దఫాలుగా ఇచ్చిన రిపోర్టులలో మొత్తం ఉద్యోగివర్గ ప్రయోజనాలను దెబ్బతీసేవిధంగా, పెన్నన్ ను ప్రైవేటీకరించే విధంగా వరల్డ్ బ్యాంక్ అనుకూలమైన ప్రతిపాదనలను సూచించింది. అప్పటి ఎన్ డీఎ ప్రభుత్వానికి కావాల్సిన రిపోర్టును, కాంట్రీబ్యూటర్ పెన్నన్ ను ప్రవేశపెట్టాలనే వరల్డ్ బ్యాంక్ సూచనకు తగిన విధంగా రిపోర్టును ఒయాసిస్ ప్రాజెక్టు తయారు చేసి ఇచ్చింది. అట్లా ఏళ్ల తరబడిగా అమలులో ఉన్న పాత పెన్నన్ స్థానంలో కొత్త పెన్నన్ ను మొదటగా ఒయాసిస్ ప్రాజెక్టు సూచించింది. ఇప్పుడు సిపిఎస్ గా/ఎన్ పిఎస్ గా అమలవుతున్న కొత్త పెన్నన్ విధానానికి ఒక దారిని చూపిన ఈ ప్రాజెక్టు ఉద్యోగులకు పూర్తి వ్యతిరేకమైన రిపోర్టునిచ్చి ప్రభుత్వంచే ప్రశంసలు పొందింది.

సెహగల్ కమిటీ: 1999 అక్టోబర్ లో కేంద్ర ప్రభుత్వం అసెస్ మెంట్ ఆఫ్ పెన్ననరీ లయబిలిటీ ఆఫ్ ది గవర్నమెంట్ ఆఫ్ ఇండియా అనే వర్కింగ్ గ్రూప్ ను ఎం.ఎం.సెహగల్ నాయకత్వంలో నియమించింది. ఈ కమిటీ జూన్ 2001లో తన నివేదికను కేంద్ర ప్రభుత్వానికి సమర్పించింది. సెహగల్ అప్పటి కంప్రోలర్ అండ్ ఆడిటర్ జనరల్.

ఎడిబిరిపోర్ట్: ఎంప్లాయిస్ ప్రావిడెంట్ ఫండ్ ఆర్గనైజేషన్ (ఇపిఎఫ్ఓ) సంస్థలో చేపట్టబ్బిన సంస్కరణలను సూచించేందుక ఒక టెక్నికల్ అసిస్టెన్స్ ప్రాజెక్టును ఏసియన్ డెవలప్ మెంట్ బ్యాంక్ (ఎడిబి) మే, 2000లో చేపట్టింది. ఆగస్ట్ 2001లో దీని నివేదిక అందించబడింది.

2001 బడ్జెట్ ప్రకటన: 2001వ సంవత్సరంలోని బడ్జెట్ సమావేశాలలో భాగంగా ఫిబ్రవరిలో అప్పటి కేంద్రమంత్రి యశ్వంత సిన్హా నూతనంగా

ఎంపిక కాబడే ప్రభుత్వోద్యోగులు నూతన డిఫైన్డ్ కాంట్రీబ్యూషన్ (డి.సి) విధానంలో చేర్చబడతారని ప్రకటించారు.

రంగాచారి కమిటీ: అసంఘటిత రంగంలో పెన్నన్ పథకాన్ని గురించి సూచనలు చేయడానికి కేంద్ర ప్రభుత్వం ఐఆర్ డిఎను నియమించిన తర్వాత ఆక్రమంలోనే మార్చి 2001లో ఎస్.రంగాచారి నేతృత్వంలో ఒక వర్కింగ్ గ్రూప్ ను ఏర్పాటు చేసింది. అక్టోబరు 2001లో ఐఆర్ డిఎ తన నివేదికను సమర్పించింది.

ప్రభుత్వం ఒయాసిస్ మరియు ఐఆర్ డిఎ రిపోర్టులను నవంబర్, 2001లో అప్పటి ప్లానింగ్ కమీషన్ డిప్యూటీ చైర్మన్ కె.సి.పంత్ నేతృత్వంలోని గ్రూప్ ఆఫ్ మినిస్టర్స్ కు పంపింది. ఏప్రిల్ 2002లో దీని మొదటి సమావేశం జరిగింది.

ఐ.ఎం.ఎఫ్. వర్కింగ్ పేపర్: అంతర్జాతీయ ద్రవ్య నిధి సంస్థ భారతదేశంలో 2001 నాటికి ఆనాటి పెన్నన్ విధానాన్ని సమీక్షిస్తూ దేశంలో పెన్నన్ సంస్కరణల అవశ్యకతపై సెప్టెంబర్ 1, 2001న ఈ వర్కింగ్ పేపర్ ను తయారు చేసింది. ఈ విధానంలోని సమస్యలను, సంస్కరణలు తేవడానికి ప్రణాళికలను, దానిలో ప్రభుత్వాల పాత్రను ఈ వర్కింగ్ పేపర్ లో పేర్కొన్నది. దీని ప్రకారం భారతదేశంలో విశ్రాంత ఉద్యోగుల సంఖ్య నిరంతరం పెరుగుతున్నది. తద్వారా ప్రభుత్వాలకు పెన్నన్ భారంగా మారుతున్నది. 2004 నాటికి దేశజనాభాలో 7 శాతం ఉన్న వృద్ధుల సంఖ్య 2010 నాటికి 8.6 శాతానికి, 2030 నాటికి 13.7 శాతానికి, 2050 నాటికి 20 శాతానికి పెరుగుతుందని, ఇది ఒక ప్రమాదకరమైన సంకేతంగా పరిణమించబోతున్నదని పేపర్ పేర్కొన్నది.

ఈ నూతన పెన్నన్ ను వెనుక ఉండి నడిపిస్తున్నదంతా ఈ ఐఎంఎఫ్ అని ఉద్యోగులు ఆరోపిస్తున్న విషయం నూటికి నూరుశాతం సత్యం. తన వర్కింగ్ పేపర్ లో ఐఎంఎఫ్ కూడా బాహటంగానే ఈ విషయాన్ని నిరూపించుకుంటున్నది. 2007లోని మరో వర్కింగ్ పేపర్ లో సిపిఎస్ విధానంలోని వ్యవస్థల నిర్మాణాలు, విధులను పేర్కొంటూ సూచనలు కూడా చేసింది. కాబట్టి ఈ దుర్మార్గమంతటికీ ప్రణాళికాకర్త ఐఎంఎఫ్ అని స్పష్టంగా చెప్పవచ్చు.

భట్టాచార్య కమీషన్:

అంతర్జాతీయ ద్రవ్య నిధి సంస్థ (ఐఎంఎఫ్) తన వర్కింగ్ పేపర్ తయారు చేసే నాటికి ముందే భారత ప్రభుత్వానికి (అభివృద్ధి చెందుతున్న దేశాలకు) చేసిన సూచనలలోని పెన్నన్ సంస్కరణలకు వాజ్ పేయీ నేతృత్వంలోని ఎన్ డీఎ ప్రభుత్వం లొంగిపోయింది. 2001 మేలో ఒక అత్యున్నత స్థాయి నిపుణుల బృందం (హై లెవల్ ఎక్స్ పర్ట్ గ్రూప్-హెచ్ ఎల్ ఇజి) ను బి.కె. భట్టాచార్య నేతృత్వంలో నియమించింది. ఈయన కర్ణాటక ప్రభుత్వ మాజీ కార్యదర్శి. ఈ కమీషన్ మొదట 2002 ఫిబ్రవరిలో నూతన పెన్నన్ పథకంపై నివేదిక ఇచ్చింది. కొత్తగా ఉద్యోగంలో చేరే వారికి డిఫైన్డ్ కాంట్రీబ్యూషన్ పెన్నన్ విధానాన్ని అమలు పరచాలని సూచించింది.

రిజర్వ్ బ్యాంక్ ఆఫ్ ఇండియా 2003 ఫిబ్రవరిలో 'గ్రూప్ టు స్టడీ ది పెన్షన్ లయబిలిటీస్ ఆఫ్ ది స్టేట్ గవర్నమెంట్స్' పేరిట మరోసారి బి.కె.భట్టాచార్య నాయకత్వంలో ఒక అధ్యయన బృందాన్ని ఏర్పాటు చేసింది. ఇది 2003 అక్టోబర్ లో తన రిపోర్ట్ ను సమర్పించింది. నూతన పెన్షన్ విషయమై రాష్ట్ర ఆర్థిక కార్యదర్శుల 11వ సమావేశం ఆర్బీఐలో జరిగాక రాష్ట్ర ప్రభుత్వాలకు అవసరమైన ప్రతిపాదనలను చేయడానికి గాను ఈ బృందం ఏర్పాటు చేయబడింది.

ఈ కమిటీ చేసిన ముఖ్యమైన ప్రతిపాదనలు:

1. ఎలాంటి కాంట్రీబ్యూషన్ లేని, ఎలాంటి ఫండ్ వ్యవస్థ లేని డిఫైన్డ్ బెనిఫిట్ పథకాన్ని రాష్ట్ర ప్రభుత్వాలు కొనసాగించడం నష్టదాయకం.
2. కేంద్ర ప్రభుత్వం నిర్ణయించుకున్నట్లే కొత్త ఉద్యోగులకు నూతన పెన్షన్ వర్తించేలా రాష్ట్ర ప్రభుత్వాలు కూడా నిర్ణయం తీసుకోవాలి.
3. పూర్తి డిసిగా గానీ, డిసి-డిబిల మిశ్రితంగా గానీ, మొదటిస్థాయిలో డిసి-డివిగా రెండో స్థాయిలో డిసిగా ఉండే రెండంచెల వ్యవస్థగా గానీ ఈ నూతన పెన్షన్ ఉండవచ్చు. (పూర్తి డిసి అంటే ఉద్యోగి, ప్రభుత్వాలు సమానంగా చెల్లిస్తూ పెన్షన్ ఎంత వస్తుందో తెలియని వ్యవస్థ. డిసి-డిబిల మిశ్రితంగా అంటే పై చెల్లింపులు అలాగే ఉన్నా ఉద్యోగి రిటైరైన నాటికంటే ముందరి 36 నెలల సరాసరి బేసిక్ లేదా నెట్ పే లేదా గ్రాస్ లో 50 శాతం పెన్షన్ గా చెల్లించడం, మూడోది కూడా దాదాపుగా ఇలాంటిదే. పూర్తి డిసి విధానం కంటే ఈ రెండూ కాస్తంత మెరుగైన విధానాలు. కానీ తెలంగాణా ఉద్యోగులు ప్రస్తుతం మొదటి విభాగంలో ఉన్నారు.)

ఈ నివేదిక ఆధారంగానే కేంద్ర ప్రభుత్వ ఆర్థికశాఖ ఒక నోటిఫికేషన్ ద్వారా తాత్కాలిక పిఎఫ్ఆర్డిఎను ప్రకటించింది.

అధ్యయనాల సారాంశం:

పై అధ్యయనాలన్నింటిలోనూ దాదాపుగా ప్రధానంగా అవి చెప్పిన సామాన్యమైన ఈ క్రింది విషయాలను ఇక్కడ గమనించవలసి ఉంది.

1. సంవత్సరానికి దాదాపు 3.8 శాతం చొప్పున భారతదేశంలో వృద్ధుల సంఖ్య పెరుగుతున్నందున 2030 నాటికి ప్రస్తుతమున్న 8 కోట్ల నుంచి 20 కోట్లకు ఆ సంఖ్య చేరుకోనుంది. కుటుంబాల సంఖ్య కూడా విపరీతంగా పెరుగుతుంది. ఇంతపెద్ద సంఖ్యకు ప్రస్తుతం అమలులో ఉన్న పెన్షన్ విధానం ఎట్టిపరిస్థితుల్లోనూ సంతృప్తికరమైన ఫలితాలనివ్వదు. కనుక ప్రస్తుత పెన్షన్ విధానాన్ని సంస్కరించి మార్పు చేయాలి.
2. నేటికి కూడా వృద్ధాప్యంలో ఉన్నవారికి, అందులోనూ శ్రామిక వర్గంగా ఉన్న వారికి, చాలా తక్కువగా అందుతున్న పెన్షన్ ప్రయోజనాలను విస్తృతపరచాలి.
3. ఇప్పటికే భారంగా మారిన ఉద్యోగ రంగా పెన్షన్లు రానున్న ఇరవై ఏళ్లలో ప్రభుత్వాలు మోయలేని చేతులెత్తే దశకు చేరుతాయి. కనుక ఈ సమస్యకుగాను ఉద్యోగ రంగంలోని పెన్షన్లను సంస్కరించడమే పరిష్కారం అవుతుంది.
4. డిఫైన్డ్ బెనిఫిట్ విధానం వల్ల ప్రభుత్వాల మీద చాలా భారం పడుతుంది. ఇప్పటికే అమలులో ఉన్న సివిల్ సర్వెంట్స్ పెన్షన్

స్కీం, ఐపిఎఫ్, ఇపిఎస్, స్పెషల్ పెన్షన్ స్కీం వంటి డిఫైన్డ్ బెనిఫిట్ పథకాల వల్ల రాబోయే కాలంలో ప్రభుత్వాలు చాలా ఆర్థిక ఇబ్బందులకు గురవుతాయి. కనుక ఈ డిఫైన్డ్ బెనిఫిట్ విధానాన్ని మార్చడమో, తొలగించడమో చేయాలి. ప్రస్తుతం అధ్యయనాలలో, చర్చలలో తేలుతున్నదేమిటంటే అందుకు ప్రధాన ప్రత్యామ్నాయం డిఫైన్డ్ కాంట్రీబ్యూషన్ విధానం.

5. ఒకసారి రిటైరైన ఉద్యోగికి కూర్చోబెట్టి జీవితాంతం సర్వీస్ పెన్షన్ ఇవ్వడం, ఆ తర్వాత అతని కుటుంబానికివ్వడం అనేది ప్రభుత్వానికి తీవ్ర ఆర్థిక ఇబ్బందులను కలిగిస్తుంది. ఉద్యోగికి ఎలాంటి ఖర్చు లేకుండా ప్రభుత్వం దీర్ఘకాలం వరకూ చెల్లించే 'పే-యాజ్-యు-గో' విధానాన్ని ఖచ్చితంగా మార్పు చేయాలి.

ఇవీ దాదాపుగా అన్ని అధ్యయన కమిటీలూ చెప్పిన విషయాలు. ఒకరకంగా ఈ కమిటీలన్నింటి ఫలితంగా కాంట్రీబ్యూటరీ పెన్షన్ స్కీం అమలులోకి తేవడానికి ప్రభుత్వాలు నడుం బిగించాయి.

పే కమీషన్ రిపోర్టులు:

నూతన పెన్షన్ ను గురించి అధ్యయనం చేసే సమయంలో ముఖ్యమైన పే కమీషన్ రిపోర్టులను తెలుసుకోవాలి. పెన్షన్ ను గురించి 4వ కమీషన్ రిపోర్ట్ ను ఇప్పుడు చూద్దాం. సుప్రీంకోర్టు న్యాయమూర్తి పి.ఎన్.సింఘాల్ నేతృత్వంలోని ఈ కమీషన్ రిపోర్ట్ యొక్క 2వ వాల్యూమ్ లో ఈ కింది విధంగా పేర్కొన్నారు. "పెన్షన్ అనేది చారిటి గానీ, ఎక్స్ గ్రేషియా గానీ, సంక్షేమ పథకం గానీ కాదు. అది పూర్తి న్యాయపరమైన ఉద్యోగి హక్కు. ఈ రిపోర్టు దియోకినందన్ ప్రసాద్ వర్మెన్ స్టేట్ ఆఫ్ బీహార్ అండ్ అదర్స్ - 1971 కేసులో సుప్రీంకోర్టు తీర్పును కూడా ఈ సందర్భంగా ప్రస్తావించింది. 'పెన్షన్ అనేది దయతో చెల్లించేదికాదు. అది ఉద్యోగి హక్కు. ఆ హక్కు చాలా విలువైన హక్కు అని ఆ తీర్పు సారాంశం. ఈ తీర్పులో సుప్రీంకోర్టు పెన్షన్ తీసుకోవడాన్ని ఆస్తిహక్కు కింద (ఆర్టికల్ 19(1)(ఎఫ్) మరియు ఆర్టికల్ 31(1) పరిగణించింది. ఇప్పుడా హక్కు లేకున్ననూ ఆ హక్కులోని పెన్షన్ హక్కుకున్న సమకాలీనతను సుప్రీంకోర్టు ధ్రువపరిచింది. అయితే దీన్ని ఇంకాస్త చూస్తే సుప్రీం కోర్టు పై తీర్పు లాగానే పెన్షన్ ను ఆస్తిహక్కుగానే అనుకుంటే 44వ రాజ్యాంగ సవరణ ద్వారా 1978లో జనతా ప్రభుత్వం ఆస్తి హక్కును ప్రాథమిక హక్కుల జాబితా నుండి తొలగించి, ఆర్టికల్ 19(1)(ఎఫ్)ను పూర్తిగా సస్పెండ్ చేసింది. కానీ ఆర్టికల్ 31(1)ను అట్లా సస్పెండ్ చేయలేదు. దీన్ని రాజ్యాంగంలో ప్రాథమిక హక్కులున్న పార్ట్-3 నుండి తీసివేసి ఆర్టికల్ 300(ఎ)గా మార్చింది. దాని సారాంశం ఏమిటంటే 'ఒక వ్యక్తి యొక్క ఆస్తిని చట్టం యొక్క ఏ అధికారంతోనూ తొలగించరాదు.' ఆర్టికల్ 226 దీనికి పరిష్కారం చూపిస్తుంది. కనుక సుప్రీంకోర్టు తీర్పు ప్రకారం పెన్షన్ ను ఆస్తిహక్కులో భాగం అనుకుంటే కొత్తపెన్షన్ పేరుతో ఆ హక్కును ఖరించే అధికారం ప్రభుత్వాలకు ఉండదనేది మనం అర్థం చేసుకోవాల్సిన విషయం. ఐదవ వేతన సంఘం డి.ఎస్.నకారా వర్మెన్ యూనియన్ ఆఫ్ ఇండియా కేసు తీర్పును, అందులోని సుప్రీంకోర్టు అభిప్రాయాలను పేర్కొంటూ పెన్షన్ అనేది రాజ్యాంగపరంగా, చట్టబద్ధంగా అమలు చేయదగిన అన్యాయక్రాంతంకాని హక్కుగా తెలిపింది. ఉద్యోగి తాను శ్రమచేయడం ద్వారా సాధించుకున్న హక్కుగా పెన్షన్ ను పేర్కొంది.

(మిగతా వచ్చే సంచికలో)



ధర్మాచౌక్ పై హైకోర్టు మధ్యంతర ఉత్తర్వులు తిరిగి కొనసాగించాలని ఆదేశాలు

హైకోర్టు మధ్యంతర ఉత్తర్వులతో ఇందిరాపార్కు ధర్మా చౌక్ తిరిగి అభిగృహ గొంతుక అవనుంది. ధర్మాలు, నిరసనలకు నెలవుకానుంది. ఆందోళనలు, ఉద్యమాలతో దద్దరిల్లే ధర్మాచౌక్ను ప్రభుత్వం ఎత్తేసిన సంగతి తెలిసిందే. బహిరంగ సభలు, సమావేశాలు శివారు ప్రాంతాల్లో నిర్వహించాలని ఆదేశాలు జారీచేయడంతో కొంతకాలంగా ఈ ప్రాంతం బోసిపోయింది. తాజాగా హైకోర్టు ఉత్తర్వులతో హక్కుల కోసం పోరాడే ఆందోళనకారులను ధర్మా చౌక్ అక్కున చేర్చుకోనుంది. గతంలో మాదిరిగానే ధర్మాచౌక్లో శాంతియుతంగా ఆందోళనలు, ధర్మాలు, సభలు నిర్వహించుకోవచ్చని హైకోర్టు స్పష్టంచేసింది. దాంతో తాత్కాలికంగా ఆరువారాల పాటు నిరసన రూపాలకు ఇక్కడ అవకాశం లభించింది. హైకోర్టు మధ్యంతర ఉత్తర్వులపై పలు ప్రజా సంఘాలు, విప్లవ సంఘాలు, వివిధ రాజకీయ పార్టీల నాయకులు హర్షం వ్యక్తం చేస్తున్నారు. తీర్పును స్వాగతించారు.

పునరుద్ధరణ కోసం పోరుబాట

2017 మార్చి 8న ప్రభుత్వం ధర్మాచౌక్ను రద్దు చేసింది. మల్కాజిగిరి, శంషాబాద్, బాలానగర్, జవహర్నగర్ ప్రాంతాలకు వెళ్లి ధర్మాలు చేసుకోవాలని, నగరంలో అనుమతించబోమని ఖరాఖండిగా చెప్పింది. దాంతో ధర్మాచౌక్ను పునరుద్ధరించాలని కోరుతూ ప్రతిపక్ష పార్టీలు, ప్రజాసంఘాలు, విద్యార్థి, విప్లవ, యువజన సంఘాలు పెద్ద ఎత్తున ఆందోళనలు చేపట్టాయి. వామపక్షాల ఆధ్వర్యంలో మగ్గుం భవనలో నెలరోజుల పాటు సమాజంలోని అన్ని వర్గాల ప్రజలు ఒక్కో రోజున దీక్షలు చేసి నిరసన తెలిపారు. థర్డ్ జండర్ కూడా ఒక రోజు దీక్ష చేసి ధర్మాచౌక్ పునరుద్ధరణ అవశ్యకతను వ్యక్తపరచారు.

న్యాయ పోరాటం

మరోవైపు పలువురు నాయకులు న్యాయపోరాటానికి దిగి, హైకోర్టును ఆశ్రయించారు. కాంగ్రెస్ సీనియర్ నాయకులు వి.హనుమంతరావు దాఖలు చేసిన పిల్ను హైకోర్టు బెంచ్ స్వీకరించింది. వాదోపవాదాలు తర్వాత న్యాయస్థానం మంగళవారం మధ్యంతర ఉత్తర్వులు ఇచ్చింది. వచ్చే ఆరు వారాల పాటు ధర్మాచౌక్ ను గతంలో మాదిరిగానే యథావిధిగా కొనసాగించాలని ఆదేశాలిచ్చింది.

రెండు దశాబ్దాలుగా...

ప్రజా గొంతుకను ప్రజాస్వామ్య పద్ధతిలో వినిపించే ధర్మాచౌక్ ఉమ్మడి ఆంధ్రప్రదేశ్లో సచివాలయం సమీపంలోని తెలుగుతల్లి విగ్రహం వద్ద ఉండేది. ఉద్యమకారులు ఆందోళన నిర్వహిస్తున్న సమయంలో సచివాలయం వైపు దూసుకెళ్లేవారు. దాంతో అప్పటి ముఖ్యమంత్రి చంద్రబాబునాయుడు ధర్మాచౌక్ను ఇందిరాపార్కుకు మార్చారు. రెండు దశాబ్దాలుగా ఇందిరాపార్కువద్ద కొనసాగుతోంది. అనేక ఉద్యమాలకు ధర్మాచౌక్ వేదికగా మారింది.

చిరు వ్యాపారుల్లో సంతోషం

ధర్మాచౌక్ కొనసాగింపు తీర్పుపై ఇక్కడి పుట్పాతవ్యాపారులు, టెంట్ హౌస్ నిర్వాహకులు, సౌండ్ సిస్టమ్, కొబ్బరిబొండాం, టిఫిన్ సెంటర్, సోడా బండి, పండ్ల వ్యాపారులు, పాస్ట్ ఫుట్ సెంటర్ల నిర్వాహకులు సంతోషం వ్యక్తంచేస్తున్నారు. వివిధ ప్రాంతాల నుంచి ఆందోళనకు వచ్చే వారే ఆధారంగా కొన్నేళ్ల నుంచి వీరంతా ఇక్కడి ఉపాధి పొందుతున్నారు. ఏడాదిన్నర నుంచి వ్యాపారాలు లేక ఆర్థిక ఇబ్బందులు పడుతున్నామని వాపోయారు. ఉద్యోగులకు గుడ్ న్యూస్..

దేశవ్యాప్తంగా ఉన్న ఉద్యోగ వర్గాన్ని మచ్చిక చేసుకునే వ్యూహాలు రచిస్తోంది కేంద్ర ప్రభుత్వం. అకట్టుకునే ప్రణాళికలు రచిస్తోంది. ఇందులో భాగంగానే ఓ కొత్త అంశాన్ని తెరపైకి తీసుకు వచ్చింది. సాధారణంగా ప్రభుత్వ సంస్థల్లో కానీ ప్రైవేటు సంస్థల్లో కానీ పని చేసే ఉద్యోగులకు ప్రతి ఐదేళ్లకొకసారి నిర్దేశిత భత్యాన్ని గ్రాంట్యుటీగా పొందే అవకాశం ఉండేది ఇప్పటి వరకు.

అయితే ఈ అవకాశం సంస్థలు ఉద్యోగులందరికీ కల్పించడం లేదన్నది వాస్తవం. సుదీర్ఘకాలం సర్వీసులో ఉన్నవారికి మాత్రమే లబ్ధి చేకూరుతున్నదని ఉద్యోగ సంఘాలనుంచి నిరసన వ్యక్తమవుతోంది. అయితే ఇదే అవకాశంగా భావించిన మోదీ సర్కార్.. గ్రాంట్యుటీ పీరియడ్ని మూడేళ్లకు కుదించేలా.. పేమెంట్ ఆఫ్ గ్రాంట్యుటీ-1972 చట్టాన్ని సవరించడానికి ప్రయత్నిస్తోంది.

కాంట్రాక్ట్ బేస్లో తీసుకున్న ఉద్యోగులకు కూడా ఈ తాజా సడలింపు వర్తించే అవకాశం ఉంది. ఇందుకు సంబంధించి పారిశ్రామిక వర్గాల నుంచి సూచనలు, సలహాలను స్వీకరిస్తోంది లేబర్ మినిస్ట్రీ. డిసెంబర్ నెలాఖరుకు ఈ నిర్ణయం పట్ల స్పష్టత వచ్చే అవకాశం ఉంది.

సీపీఎస్ పై హైకోర్టుకు టీచర్లు

2004 సెప్టెంబరు 1 తర్వాత నియామక ఉత్తర్వులు పొందిన ఉపాధ్యాయులకు వర్తింప చేస్తున్న నూతన పెన్షన్ పథకాన్ని ప్రశ్నిస్తూ తూర్పుగోదావరి జిల్లాకు చెందిన పలువురు టీచర్లు హైకోర్టును ఆశ్రయించారు. 2003లో జారీచేసిన నోటిఫికేషన్కు అనుగుణంగా ఆయా పోస్టుల్లో భర్తీ అయిన తమకు 2004 సెప్టెంబరు 1 కంటే ముందు అమలులో ఉన్న పెన్షన్ పథకాన్నే అమలు చేసేలా ఆదేశించాలని న్యాయస్థానాన్ని వీరు అభ్యర్థించారు. ఈ వ్యాజ్యాన్ని విచారించిన ధర్మాసనం ఏపీ విద్యాశాఖ ముఖ్యకార్యదర్శి, పాఠశాల విద్య కమిషనర్, రాష్ట్ర అకౌంటెంట్ జనరల్కు నోటీసులు జారీచేసింది. పూర్తి వివరాలతో కౌంటర్లు దాఖలు చేయాలని ఆదేశించింది. తదుపరి విచారణను ఈ నెల 26కి వాయిదా వేస్తూ జస్టిస్ పీవీ సంజయ్ కుమార్, జస్టిస్ ఎం.గంగారావుతో కూడిన ధర్మాసనం ఇటీవల ఆదేశాలు జారీచేసింది.

ఓటు ఎవరికి?

- చింతపల్ల సుదర్శన్, 92998 09212

ఊళ్ళోకి వచ్చాడు అభ్యర్థి. బీఫాం దక్కిందంటూ కాలరేగుకుంటూ వచ్చాడు. కారుల బారు. కారులనిండా జనం. ఒకటేకోలాహలం. 'మీ ఓటు మాకే' 'మాకే మీ ఓటు' అంటూ అరుస్తూ అనుసరించారు జనం. ఊరేగింపు ఊరంతా తిరిగింది. దుమ్ము ధూళి రేపింది. దారంట వచ్చిపోయే వాళ్ళను నిలబెట్టింది.

ఊరి మధ్యలో సభ. జెండాలు రెపరెపలు అరుపులు కేకల మధ్య అభ్యర్థినుదుట కుంకుమబొట్టు, మెళ్ళో బరువయిన దండతో మైకు అందుకున్నాడు. కాస్తదగ్గాడు కొంచెం గొంతు సవరించుకున్నాడు. మైక్‌లో వన్ టూ థ్రీ చెప్పాడు.

మొదట తనకు బీఫామ్ ఎలా వచ్చిందో ఎందుకు వచ్చిందో చెప్పాడు. తర్వాత తనకు ప్రజలంటే ఎంత మక్కువో ఎంతప్రేమో ఎంత ఇష్టమో వివరించాడు. ఆపైన తనకే ఎందుకు ఓటు వెయ్యాలో చెప్పాడు. ఇక ఆపైన ఓటు వేసి తనని గెలిపిస్తే ఏమేం చెస్తాడో ఏమేం చెయ్యగలడో డీ టెయిల్‌గా చెప్పాడు. బండెడు హామీలిచ్చాడు లెక్కలేనన్ని వాగ్దానాలు చేశాడు. ఆయాసం వచ్చేదాకా వాగి వాగి ఇక 'మీ ఓట్లన్నీ నాకే' 'నాకే మీ ఓట్లు' అని కుర్చీలో కూలబడ్డాడు.

జనం లోంచి ఒక ఓటరు ముందుకు వచ్చాడు. ఒక్కమాట అడగొచ్చా అని అడిగాడు. వీడి వెనక ఉన్నవాళ్ళంతా 'అడుగు అడుగు' అని ఎగదోశారు.

అప్పుడు అభ్యర్థి 'అడుక్కోవోయ్ ఏదడిగినా యిచ్చేస్తా యిస్తున్నా భరోసా!' అన్నాడు.


జనంలోంచి ముందుకు వచ్చిన ఓటరు 'అయ్యా తమరు చేస్తా మదిచేస్తా వేదేదో చేసేస్తామన్నారు. ఇలాంటివి ఇనీ వినీ విసుగెత్తిపోయేం. సొల్లు కబుర్లు మాకనలు అక్కర్లేదు కానీ మీ మతం ఏమిటో చెప్పండి చాలు' అన్నాడు.

అభ్యర్థి బిత్తరపోయేడు 'మతంతో పనేమిటీ' అనడిగాడు చిరాగ్గా.

'ఈ ఊళ్ళో మా మతం వాళ్ళమే ఎక్కువ. మా ఓట్లన్నీ మా మతంవాడికి తప్ప మరొక మతం వాడికి వేసేది లేదు. మాకు పార్టీతో జెండాతో సంబంధమేలేదు. మా ఓట్లన్నీ మా మతం వాడికే' అన్నాడు. వాడి వెనక ఉన్న వాళ్ళంతా 'జెనంటే జెన'న్నారు.

పేటలోకి వచ్చాడు అభ్యర్థి. వెంట మందీ మార్బలమూ జెండాలూ నినాదాలూవచ్చేసేయి. అవి పేటంతా హడావిడిగా తిరిగేయి. స్టేజి మీదకి అభ్యర్థిని భుజాల మీద మోసుకుంటూ వెళ్ళారు కార్యకర్తలు నినాదాలు చేస్తూ. పేటలో జనం అంతా స్టేజి ముందు గుమిగూడారు. అభ్యర్థి ఏంచెబుతాడో నని చెవులు రిక్కించారు. అభ్యర్థి మైకు ముందుకు వచ్చాడు. ప్రజలు పడే బాధలు వివరిస్తూ కన్నీరు కార్చాడు. తనకి ఓటువేస్తే అందరినీ ఉద్ధరిస్తానని ప్రమాణం కూడా చేశాడు. నోరునొప్పి పెట్టేదాకా అరచిగిపెట్టి ఆపైన 'నాకే మీ ఓట్లన్నీ' అని అరుస్తూ కుర్చీలో కూలబడ్డాడు.

జనంలోంచి ఒక ఓటరు ముందుకు వచ్చాడు. 'అడగవచ్చా ఒక మాట' అన్నాడు. వాడి వెనక వాళ్ళు 'అడిగే సెయ్యి అడిగేసెయ్యి' అని పురమాయించారు.



'నీదే ఆలస్యం ఏదయినాసరే యిదిగో యిచ్చేస్తా' నన్నాడు అభ్యర్థి.

జనంలోంచి ముందుకు వచ్చిన ఓటరు 'తమరు ఏం చేస్తారో చెయ్యరో మాకనవసరం మీ కులం ఏమిటో చెప్పండి చాలు' అన్నాడు. అభ్యర్థి బిక్క చచ్చిపోయేడు. 'కులంతో పనేంటి' అన్నాడు చిరాగ్గా.

'ఈ ఊళ్ళో మా కులం వాళ్ళే ఎక్కువ. మా ఓట్లన్నీ మా కులం వాడికి తప్ప మరొకడికి వేసేది లేదు. మాకు పార్టీ అవసరం లేదు, జెండా ఏదయినా సరే. మా ఓట్లన్నీ మా కులం వాడికే' అన్నాడు. వెనకాల ఉన్నవాళ్ళంతా 'జెనుసుమా నిజం సుమా' అన్నారు.

బస్టీలోకి వచ్చాడు అభ్యర్థి. మీసం మెలేస్తూ వచ్చాడు. వెంట బొన్నర్లు, పహల్వాన్లు, గుండాలూ, జూలాయిలూ వచ్చారు. వెర్రి కేకలు పెద్దూ మీ ఓట్లన్నీ ఖబర్దార్ 'మాకే! మాకే' అన్నారు. అభ్యర్థి కారుటాప్ మీది కెక్కాడు. మైకు అందుకున్నాడు. జనం చుట్టూ మూగారు. తను తల్చుకుంటే ఏమైనా చెయ్యగలనన్నాడు. తనకు ఎదురే లేదన్నాడు. తనని గెలిపించి తీరాలి అన్నాడు. కాసేపు బ్రతిమాలాడు కాసేపు బెదిరించాడు. బ్రతిమాలీ బెదిరించీ బాగా అలసిపోయి వాటర్ బాటిల్లోది ఏదో గటగటా తాగేశాడు.

జనంలోంచి ఒక ఓటరు ముందుకు వచ్చాడు. 'ఒక మాట అడగనా' అన్నాడు. వాడి వెనక ఉన్న వాళ్ళు 'భయపడకు అడిగెయ్యి' అని ముందుకు తోశారు.

'అడుగు ఏదడిగినా అదినీదే కాదనేది లేదే!? అన్నాడు అభ్యర్థి.

జనంలోంచి ముందుకు వచ్చిన ఓటరు 'తమరు ప్రతి ఎలెక్షన్లప్పుడు ఇలాగే వస్తారు ఏదేదో చేస్తామంటారు మళ్ళీ ఎన్నికల దాకా కనపడరు. మీరు శ్రమపడక్కర్లేదు. మాకు ఏమీ చెయ్యక్కర్లేదు. మీ మతం, కులం ఏదయినా ఫర్వాలేదు.'

'ఈ ఊళ్ళో పూటగడవని వాళ్ళే ఎక్కువ. మాకు మీ పార్టీతో పనిలేదు. జెండాతో అవసరం లేదు. మా అవసరాలు తీర్చండి అంతేచాలు. ఓటుకి ఎంతిస్తారో తేల్చండి. బీరు, బిర్యానీకీ ఏమిస్తారో ఇవ్వండి. మా ఓటు మీకే నండి' అన్నాడు.

వెనకాల ఉన్న వాళ్ళంతా 'మావోడు చెప్పింది రైటేనండి. అప్పుడు మా ఓట్లన్నీ మీకేనండి!' అన్నారు. ●

తెలంగాణ అసెంబ్లీ ఎన్నికల రోజు 7.12.2018న సెలవు ఉత్తర్వులు

**GOVERNMENT OF TELANGANA
ABSTRACT**

Elections- General Elections to Telangana State Legislative Assembly, 2018- Polling on 07.12.2018 (Friday)- Declaration of Holiday- Orders- Issued.

**GENERAL ADMINISTRATION (ELECTIONS.A)
DEPARTMENT**

G.O.Rt.No. 2335

Dated: 30-10-2018

Read the following:-

1. From the E.C.I., New Delhi, Press Note No.ECI/PN/66/2018, Dt.06.10.2018.
2. From the ECI, Lr.No.78/EPS/2018/262, dt.18.10.2018.

ORDER:-

The following Notification will be published in an extraordinary issue of Telangana Gazette.

NOTIFICATION

Under the "Explanation" to section 25 of the Negotiable Instruments Act, 1881 (Central Act XXVI of 1881) read with Government of India, Ministry of Home Affairs, Notification No.20/25/56 Public-I, Dated: 8th June, 1957, the Government of Telangana, hereby, declares the day of poll, i.e. 07.12.2018 (Friday) as the case may be, to be a public Holiday in the areas of (119) Assembly Constituencies in the State of Telangana.

2. The Government also, hereby, directs that the day of poll i.e. 07.12.2018 (Friday) as the case may be, shall be a General holiday for all the Government offices and Educational Institutions in the areas of the 31 Districts Assembly constituencies.

**(BY ORDER AND IN THE NAME OF THE GOVERNOR OF
TELANGANA)**

DR.S.K.JOSHI

CHIEF SECRETARY TO GOVERNMENT

తెలంగాణ అసెంబ్లీ ఎన్నికల రోజు మరియు ఓట్ల లెక్కింపు రోజు

సెలవులు ప్రకటిస్తూ ప్రభుత్వ ఉత్తర్వులు

**GOVERNMENT OF TELANGANA
ABSTRACT**

Elections- General Elections to Telangana State Legislative Assembly, 2018- Polling on 07.12.2018 (Friday), Counting on 11.12.2018 (Tuesday)- Declaration of Holiday- Orders- Issued.

**GENERAL ADMINISTRATION (ELECTIONS.A)
DEPARTMENT**

G.O.Rt.No. 2334

Dated: 30-10-2018

Read the following:-

1. From the E.C.I., New Delhi, Press Note No.ECI/PN/66/2018, Dt.06.10.2018.
2. From the ECI, Lr.No.78/EPS/2018/262, dt.18.10.2018.

According to the election schedule announced by the Election Commission of India, vide reference first read above, the General Elections to Telangana State Legislative

Assembly, 2018 will be held on 07.12.2018 (Friday) in one phase for 119 Assembly Constituencies of 31 districts of the Telangana State.

2. Hence, the State Government hereby authorize all the Collectors & District Election Officers in the State to declare local holiday on the day before the day of poll i.e., on 06.12.2018 (Thursday) as the case may be, in the areas of the aforesaid Assembly Constituencies in connection with the conduct of poll as large number of Public Buildings, including Educational Institutions and other buildings will be utilized for the purpose of setting up of the polling stations and distribution centers in connection with conduct of General Elections to Telangana State Legislative Assembly, 2018. Similarly all the Collectors & District Election Officers are authorized to declare a local holiday on the day fixed for counting i.e., **on 11.12.2018 (Tuesday), if necessary.** On local holidays, the Treasuries and Sub-Treasuries in the District will, however, function.

3. Government also direct, that,

(i) the Labour, Employment Training & Factories Department to declare a paid holiday On the day of poll i.e., 07.12.2018 (Friday), as the case May be, if there is no holiday under the T.S., Factories and Establishments Act, 1974 (Act No.32/1974) and T.S shops and Establishments Act, 1988 read with the provisions Laid down in Section 135-B of the Representation of the People Act, 1951 so as to enable the workers to exercise their franchise. Regarding the industrial Undertakings / Establishments which are working on shift during which the poll is to be taken, in view of the clarification issued by the Election Commission of India, in its letter No.78/99/PLN-1, Dt:06.04.1999.

(ii) the Commissioner of Labour, T.S., Hyderabad to declare a closed holiday on the day of poll i.e. 07.12.2018 (Friday) , as the case may be, if there is no holiday under the T.S., Shops and Establishments Act, 1988 (Act 20/1988) read with provisions laid down in Section 135-B (4) of R.P. Act, 1951, so as to enable the electors working in such shops, establishments to exercise their franchise;

(iii) the Municipal Corporations, Municipal Councils and other Local Bodies and every University established by central or State Act may also observe local holidays to be declared by the Collectors & District Election Officers, as authorized by the Government, on the day of poll i.e., 07.12.2018 (Friday), as the case may be;

4 The Government also direct that, as clarified by the Commission vide their letter second read above, in the case of employees who are ordinarily resident in the area of Assembly Constituency where poll in on 07.12.2018, as the case may be, but having the place of work out side the Constituency area, and the date of poll being different in respect of the place of residence, those electors including casual workers working outside the Constituency concerned would be entitled to the benefit of a paid holiday extended under the section 135B(1) of the Representation of people Act, 1951, although his/her office does not happen to be closed on that particular day .The daily wage/ casual workers are also entitled for a holiday and wages on poll day as provided in Section 135B of the Representation of People Act, 1951.

**(BY ORDER AND IN THE NAME OF THE GOVERNOR OF
TELANGANA)**

DR.S.K.JOSHI

CHIEF SECRETARY TO GOVERNMENT

రాష్ట్ర ప్రభుత్వ ఉద్యోగుల వాహనముల కొనుగోలుకు రెండవ
త్రైమాసిక బడ్జెట్ మంజూరు చేస్తూ ప్రభుత్వ ఉత్తర్వులు

**GOVERNMENT OF TELANGANA
ABSTRACT**

HM&FW Department - LOANS AND ADVANCES - Loans and Advances to Government Employees for Motor Car purchase – Allotment of funds for 2nd quarter in the financial year 2018-2019 towards Motor Car Advances – Re-allocation - Orders – Issued.

**HEALTH, MEDICAL AND FAMILY WELFARE (OP)
DEPARTMENT**

G.O.Rt.No. 589

Dated: 25-10-2018

Read:-

G.O.Rt.No.1101, Finance (HRM.IV) Dept., dated:07-08-2018

ORDER:

In the G.O. read above, the Finance (HRM.IV) Department, have released an amount of Rs.6,00,000/- (Rupees Six lakhs only) for the employees working in HM&FW Department, Telangana Secretariat and Heads of the Department under the administrative control of HM&FW Department, Telangana State and Rs.6,00,000/- (Rupees Six lakhs only) for the employees working in District and Regional Offices towards sanction of Motor Car Advance in the financial year 2018-2019.

2. Government after careful consideration hereby re-allocate the above funds for Motor Car Advance as under:-

Motor Car			
Sl. No.	Department	Secretariat / HODs	District / Regional Offices
		2 nd quarter during the financial year 2018-19	2 nd quarter during the financial year 2018-19
1.	Secretariat, HM&FW Department	6,00,000/-	-
2.	Commissioner, Department of Ayush	-	-
3.	Director of Public Health & Family Welfare	-	6,00,000/-
4.	Director General, Drugs Control Administration	-	-
5.	Director, Institute of Preventive Medicine	-	-
6.	Director of Medical Education	-	-
7.	Commissioner of TVVP, Hyderabad.	-	-
	Grand Total	Rs.6,00,000/-	Rs.6,00,000/-

3. The following principles shall be kept in view while sanctioning loans to the Government servants by the Departments:-

i) The sanctioning authority shall ensure that prompt action is to be taken against the defaulting Officers who misuse or fail to complete the formalities in time.

ii) The Heads of the Department shall issued suitable instructions to the loan sanctioning authorities to arrange for prompt recovery of the loan amount sanctioned to the employees as per the rules on the subject.

4. The expenditure on account of sanction of purchase of Motor Cars shall be debited to "7610 – Loans to

Government servants - M.H 202 Advances for purchase of Motor Conveyances— S.H. (04) – Loans for purchase of Motor Cars – 001 Loans for purchase of Motor Cars. [

5. All the concerned Heads of Department are requested to take necessary further action immediately.

**(BY ORDER AND IN THE NAME OF THE GOVERNOR OF
TELANGANA)**

A.SANTHI KUMARI

PRINCIPAL SECRETARY TO GOVERNMENT

రాష్ట్ర ప్రభుత్వ ఉద్యోగులకు వారి పిల్లలకు వివాహ అడ్వాన్స్
రెండవ త్రైమాసిక బడ్జెట్ విడుదల చేస్తూ ప్రభుత్వ ఉత్తర్వులు

GOVERNMENT OF TELANGANA

ABSTRACT

HM&FW Department - Loans and Advances to Government Employees for Marriage advance – Allotment of funds for 2nd quarter during the financial year 2018-2019 – Re-allocation - Orders – Issued.

**HEALTH, MEDICAL AND FAMILY WELFARE (OP)
DEPARTMENT**

G.O.Rt.No. 591

Dated: 25-10-2018

Read:

G.O.Rt.No.1104, Finance (HRM.IV) Department., dt.07.08.2018.

@ @ @

ORDER

In the G.O. read above, Finance (HRM.IV) Department have released an amount of Rs.1,00,000/- (Rupees one lakh only) for Health, Medical & Family Welfare (Secretariat) Department and Heads of the Department and Rs.1,00,000/- (Rupees one lakh only) for the District/ Regional Offices under the administrative control of HM&FW Department towards sanction of Marriage Advance for 2nd quarter during the financial year 2018-2019.

2. After careful consideration of the matter, Government hereby re-allocate the above amount for Marriage advance as follows:

Marriage Advance

Sl. No.	Department	Secretariat / HODs	District / Regional Offices
		2 nd quarter during the financial year 2018-19	2 nd quarter during the financial year 2018-19
1.	Secretariat, HM&FW Department	1,00,000/-	-
2.	Commissioner, Department of Ayush	-	-
3.	Director of Public Health & Family Welfare	-	1,00,000/-
4.	Director General, Drugs Control Administration	-	-
5.	Director, Institute of Preventive Medicine	-	-
6.	Director of Medical Education	-	-
7.	Commissioner of TVVP, Hyderabad.	-	-
	Grand Total	Rs.1,00,000=00	Rs.1,00,000=00

3. The following principles shall be kept in view while sanctioning loans to the Government servants by the Departments:-

i) The Heads of Department should not utilize the amount allotted to the employees of Regional / District Offices for sanctioning the Advance to their employees.

ii) Special care should be taken to scrutinize the case for sanction of Marriage advance to the employees to ensure that they do not draw advance by producing false particulars of daughters and sons.

iii) The Sanctioning authority shall ensure that prompt action is taken against the defaulters who misuse the amount and against those who fail to complete the formalities in time, according to the rules.

4. The HODs shall issue suitable instructions to the loan sanctioning authorities to arrange for prompt recovery of the loan amount sanctioned to the employees as per rules on the subject.

5. The expenditure on account of sanction of personal Marriage advance shall be debited to "7610 – Loan to Government Servants – M.H 800 other advances, SH (05) Marriage Advances – 001 Marriage advances.

6. All the concerned Heads of Department are requested to take necessary further action immediately.

(BY ORDER AND IN THE NAME OF THE GOVERNOR OF
TELANGANA)

A.SANTHI KUMARI

PRINCIPAL SECRETARY TO GOVERNMENT

వైద్య విధానపరిషత్ ఇన్‌ఛార్జి కమీషనర్‌గా నియామకపు ఉత్తర్వులు

GOVERNMENT OF TELANGANA

ABSTRACT

Health Medical & Family Welfare Department – In-charge arrangements to the post of Commissioner, Telangana Vaidya Vidhana Parishad, Telangana – Orders – Issued.

HEALTH, MEDICAL AND FAMILY WELFARE (B2)
DEPARTMENT

G.O.Rt.No.604

Dated:31.10.2018

Read:-

G.O. Rt. No. 73, HM&FW (B2) Dept., dt: 10.02.2018

ORDER:

Consequent upon the retirement of the incumbent Commissioner, Telangana Vaidya Vidhana Parishad on 31.10.2018, Sri.K. Manicka Raj, IAS, CEO, Arogyasri Health Care Trust, Government of Telangana is kept in Full Additional Charge of the post of Commissioner, Telangana Vaidya Vidhana Parishad, Telangana with immediate effect until further orders.

(BY ORDER AND IN THE NAME OF THE GOVERNOR OF
TELANGANA)

SANTHI KUMARI

PRINCIPAL SECRETARY TO GOVERNMENT

అసెంబ్లీ ఎన్నికలలో పాల్గొన్న ఉద్యోగులకు సగదు రహిత వైద్యం
అందించుటకు ప్రభుత్వ ఉత్తర్వులు

GOVERNMENT OF TELANGANA

ABSTRACT

HM&FW Department – Assembly Elections, 2018 - Providing of Cashless medical treatment to all the staff participating in the elections and the Para-Government Forces – Orders – Issued.

HEALTH, MEDICAL AND FAMILY WELFARE (A1)
DEPARTMENT

G.O.Rt.No. 611

Dated: 05-11-2018

Read the following:

1. The IG, CRPF, SS Cum State Force Coordinator, Telangana Fax Letter NoE.IX.1/2018-SS-E/CELL, Dt:30-10-2018.
2. The Director General of Police, Telangana, Hyderabad Letter No.28/Camp/P&L/2018, Dt:31-10-2018.
3. U.O.No.4040(P)/Ser.I/A2/2018, Dt:03-11-2018 of Home (Ser.I) Department.

<<V>>

ORDER:

During their State visit, the Chief Election Commission, Election Commission of India, has orally directed to provide cashless treatment facility to all personnel drafted including Central Para-Military Force (CPMF) deployed on Election duty in the forthcoming Telangana State. The Chief Election Commission, also advised to make arrangements for Air Ambulance and chopper for evacuation of polling personnel in case of any untoward incident.

2. In the reference 1st read above, the Inspector General, CRPS, SS Cum State Force Coordinator, Telangana has requested to provide Air Ambulance / Chopper in Telangana.

3. In the reference 2nd read above, Director General of Police, Telangana informed that more than 275 companies of CPMF are being deployed in Telangana on election related bandobasth duties. He further informed that Arogya Bhadratha scheme being implemented by Home Department envisages cashless treatment in hospitals empanelled/accredited under the scheme. He therefore requested for orders that the Central Para Military Forces being deployed in Telangana State on election duty may be permitted to be provided with cashless treatment in the hospitals empanelled/accredited under Arogya Bhadratha scheme. He informed that the expenditure will be met by the Secretary, Arogya Bhadratha Trust on reimbursement basis and requested for issue of appropriate Orders.

4. Government after careful consideration of the matter, hereby issue following orders:

i. CPMF Forces attending the ensuing Assembly election duty in Telangana State shall be extended cashless medical treatment under Arogya Bhadratha Scheme. The Secretary, Arogya Bhadratha Trust shall incur expenditure and seek reimbursement as per the approved guidelines.

ii. Other personnel drafted for election duty shall be extended cashless Medical treatment under Employees Health Scheme. The Chief Executive Officer, Employees Health Scheme shall meet the expenditure as per the approved guidelines.

iii. All Government hospitals in Telangana State shall provide treatment to all personnel drafted on election duty including CPMF forces Free of Cost.

iv. The Director General of Police is hereby permitted to make arrangements to hire Air Ambulance/Chopper on need basis.

5. The Director General of Police, Telangana, Hyderabad and other Officers noted below shall take further follow up action and ensure that quickly and timely services are provided wherever necessary.

6. This order issues with the concurrence of Finance Department vide their U.O. No.331/A2/EBS-V/2018, Dt:05-11-2018.

(BY ORDER AND IN THE NAME OF THE GOVERNOR OF
TELANGANA)

A. SANTHI KUMARI
PRINCIPAL SECRETARY TO GOVERNMENT

స్వచ్ఛంద, హిందూమత సంస్థలు మరియు దేవాదాయశాఖలో
పనిచేయు ఉద్యోగులకు గ్రాంట్ ఇన్ మంజూరు చేస్తూ ఉత్తర్వులు

GOVERNMENT OF TELANGANA

ABSTRACT

Revenue (Endowments) Department – Providing Grant-in-Aid to the employees in Charitable and Hindu Religious Institutions & Endowments – Further orders – Issued.

REVENUE (ENDOWMENTS-I) DEPARTMENT

G.O.Rt.No.401

Dated: 05-09-2018

Read the following:

1. G.O.Rt.No.577, Revenue(Endowments-I) Dept., dated 15.09.2017.
2. G.O.Rt.No.121, Revenue (Endowments-I) Dept., dated 09.03.2018.

-0-

ORDER:

In the GO first read above, Government have issued orders for extension of pay scales comparable to PRC,2015 to all the qualified categories of employees working on full time basis in the 646 assessable institutions.

2. In the GO second read above, Government accorded permission to the Commissioner, Endowments to consider certain relaxations of rules and procedures and also prescribe the Schedule of Establishment in respect of each of the 646 assessable institutions for the purpose of implementing the orders issued in the GO first read above.

3. Government have reviewed the implementation of the orders issued in the GOs first and second read above.

4. In continuation of the orders issued in the GOs first

and second read above, Government direct that the salaries and emoluments of Archakas, Office Holders and Servants of the assessable Hindu Religious Institutions shall be released to their bank accounts on the due date for payment of salaries directly from the Fund created and vested in the Commissioner, Endowments for this purpose.

5. The Commissioner, Endowments shall take necessary action in terms of the relevant provisions of the Telangana Charitable and Hindu Religious Institutions and Endowments Act,1987 for release of Grant-in-Aid from the Government and collection of prescribed contribution from the assessable institutions to the above Fund from time to time.

6. This order issues with the concurrence of the Finance(EBS.VII) Department vide their U.O.No.3747-A/258/EBS.VII/Rev/2018, dated 30.08.2018

(BY ORDER AND IN THE NAME OF THE GOVERNOR OF
TELANGANA)

N. SIVA SANKAR,
PRINCIPAL SECRETARY TO GOVERNMENT

రాష్ట్ర ప్రభుత్వం 2019లో సాధారణ సెలవు మరియు ఐచ్ఛిక
సెలవులు ప్రకటిస్తూ ప్రభుత్వ ఉత్తర్వులు

GOVERNMENT OF TELANGANA

ABSTRACT

HOLIDAYS – Holidays under Negotiable Instruments Act, 1881 for the year 2019 – Notified.

GENERAL ADMINISTRATION (SPL.E) DEPARTMENT

G.O.Rt.No. 2494

Dated: 16-11-2018

Read the following:-

1. From the Jt. Secy. (BO), Ministry of Finance, Department of Economic Affairs, (Banking Division) New Delhi D.O.Lr. No.41/2/98-BO II, dated 3.5.2002.
2. From the Deputy Secretary (JCA), Ministry of Personnel, Public Grievance and Pensions (Department of Personnel and Training), New Delhi, Lr.No.12/2/2018-JCA-2, dt.11.7.2018
3. From the Assistant General Manager (Personnel), Reserve Bank of India, Hyderabad, Letter No.2376/09.15.01/2018-19, dt.10.10.2018.

-: 0 :-

ORDER:

The following Notification shall be published in the next issue of Telangana State Extra-Ordinary Gazette.

NOTIFICATION

Under the Explanation to Section 25 of the Negotiable Instruments Act, 1881 (Central Act XXVI of 1881) read with the Government of India, Ministry of Home Affairs Notification No.20-25/26/Pub.I, dated 8-6-1957, the Government of Telangana hereby declare that in addition to expressly defined Public Holidays in the said "Explanation" the following days shall be observed as Holidays in the Telangana State during the year 2019



GENERAL HOLIDAYS UNDER NEGOTIABLE INSTRUMENTS ACT, 1881

Sl.No.	OCCASION / FESTIVAL	DATE	DAY	SAKA-ERA
1	SANKRANTI/PONGAL	15-01-2019	TUESDAY	PAUSHA 25 -1940
2	MAHA SHIVARATRI	04-03-2019	MONDAY	PHALGUNA 13 -1940
3	HOLI	21-03-2019	THURSDAY	PHALGUNA 30 -1940
4	ANNUAL CLOSING OF ACCOUNTS DAY	01-04-2019	MONDAY	CHITHRA 11 -1941
5	BABU JAGJIVAN RAM'S BIRTHDAY	05-04-2019	FRIDAY	CHITHRA 15 -1941
6	UGADI	06-04-2019	SATURDAY	CHITHRA 16 -1941
7	GOOD FRIDAY	19-04-2019	FRIDAY	CHITHRA 29 -1941
8	MAY DAY	01-05-2019	WEDNESDAY	VAISAKHA 11-1941
9	EID-UL-FITAR (RAMZAN)	05-06-2019	WEDNESDAY	JYAISHTHA 15 1941
10	EIDUL AZHA (BAKRID)	12-08-2019	MONDAY	SRAVANA 21 1941
11	INDEPENDENCE DAY	15-08-2019	THURSDAY	SRAVANA 24-1941
12	VINAYAKA CHAVITHI	02-09-2019	MONDAY	BHADRA 11-1941
13	SHAHADAT IMAM HUSSAIN (A S) 10 th MOHARAM, 1493 HJRI	10-09-2019	TUESDAY	BHADRA 19-1941
14	MAHTMA GANDHI JAYANTHI	02-10-2019	WEDNESDAY	ASVINA 10-1941
15	VIJAYA DASAMI	08-10-2019	TUESDAY	ASVINA 16-1941
16	KARTIKA PURNIMA / GURU NANAK'S BIRTHDAY	12-11-2019	TUESDAY	KARTHIKA 21-1941
17	CHRISTMAS	25-12-2019	WEDNESDAY	PAUSHA 4 -1941

THE FOLLOWING FESTIVALS OCCUR ON SUNDAY & 4TH SATURDAY DURING THE YEAR 2019

1	REPUBLIC DAY	26-01-2019	4 th SATURDAY	MAGHA 6 -1940
2	SRI RAMA NAVAMI / DR B R. AMBEDKAR'S BIRTHDAY	14-04-2019	SUNDAY	CHITHRA 24 1941
3	SRI KRISHNA ASTAMI	24-08-2019	4 th SATURDAY	BHADRA 2 1941
4	DURGASTAMI	06-10-2019	SUNDAY	ASVINA 14-1941
5	DEEPAVALI	27-10-2019	SUNDAY	KARTIKA 5-1941
6	EID MILADUN NABI	10-11-2019	SUNDAY	KARTIKA 19 1941

If there is any change of date in respect of Idu'l Fitar, Idu'l Zuha, Muharram and Id-e-Milad as per the moon sight or any other holiday declared now, it shall be announced through electronic/print media. All the Heads of Financial Institutions in the State shall take action according to such an announcement and without waiting for formal order about the change of date.

(BY ORDER AND IN THE NAME OF THE GOVERNOR OF
TELANGANA)


DR.S.K.JOSHI

CHIEF SECRETARY TO GOVERNMENT

కేంద్ర సాహిత్య అకాడమీ అవార్డులు పొందిన 25 సుప్రసిద్ధ నవలల పరిచయం

ఈ రోజు ఒక అద్భుతమైన పుస్తకాన్ని పరిచయం చేస్తున్నాను. కేంద్ర సాహిత్య అకాడమీ అవార్డులు పొందిన 25 సుప్రసిద్ధ భారతీయ నవలల పరిచయం ఇది. ఇందులో కేవలం 7 నవలలు మాత్రమే నేను ఇప్పటి దాక చదివాను. కాని ఈ పుస్తకం తరువాత నేను చదవాల్సిన పుస్తకాల లిస్ట్ తయారుగా ఉంది. ఇటువంటి పుస్తకాల వలన ఏది చదవాలో స్పష్టంగా తెలుస్తుంది. అసలు వాడ్రేవు వీరలక్ష్మీదేవి గారు ఈ నవలలను పరిచయం చేసిన తీరు చాల గొప్పగా ఉంది. విషయంతో పాటు రచయిత ద్రుక్పథాన్ని వారి శైలిని, వారి ఉద్దేశాన్ని పట్టుకుని పుస్తకంలో ఎన్నదగ్గ విషయాలను వివరిస్తూ ఆవిడ చేసిన పరిచయం ఎంత గొప్పగా ఉందంటే, ఒక పుస్తకాన్ని చదివేటప్పుడు, విశ్లేషించేటప్పుడు పాఠకులుగా మనం ఎటువంటి విషయాలను పరిగణంలోకి తీసుకుంటే నవలను, నవలాకరుల మనోగతాన్ని స్పష్టంగా అర్థం చేసుకోగలమో అర్థం అవుతుంది. అసలు పుస్తకాలు ఎలా చదవాలో చెప్తుంది ఈ పుస్తకం. కొన్ని పుస్తకాలలో కథ తెలిసిపోయాక చదవాలనిపించదు. కాని ప్రతి పుస్తకం గురించి ఇందులో ఐదు పేజీలకు పైగా విశ్లేషణ ఉన్నా కూడా అవి అన్ని చదవాలని అనిపించక మానదు. కొన్ని వందల పుస్తకాలు చదివితే కాని నిఖార్సైన సాహిత్యం వైపుకు దారి తెలీదు. ఇటువంటి రచనల ద్వారా పుస్తకాలని ఎన్నుకోవడం సులువవుతుంది. ఇంత మంచి ప్రయత్నం చేసినందుకు రచయిత్రికి మనస్ఫూర్తిగా ధన్యవాదాలు. ఇక ఈ పుస్తకంలో పరిచయం చేయబడిన నవలలు ఇవి. 1. రాలిపోయిన చందమామ (ఒరియా)- ఉపేంద్ర కిషోర్ దాస్, 2. శేషప్రశ్న(బేంగాలి) - శరత్ బాబు, 3. మట్టి మనుషులు(ఒరియా) - కాళింది చర్ల పాణిగ్రాహి, 4. వనవాసి (బేంగాలి) - విభూషిభూషణ్ బెనర్జి, 5. జీవితమే ఒక నాటకం (గుజరాతి) - పనాలాల్ పటేల్, 6. వక్రరేఖ (ఉర్దూ) ఇస్మత్ చుగ్తాయి, 7. బంగ్లా వాడి(మరాఠీ) వ్యంకటేశ్ మాడ్సూళ్కర్, 8. జనవాహిని (అస్సామి) - వీరేంద్రకుమార్ భట్టాచార్య, 9. మట్టిదీపం (తమిళం) వరదరాజన్, 10. నమాజం కోరల్లో (తమిళం) - నా. పార్థసారథి. 11. మరణానంతరం(కన్నడం) - శివరామ కారంత, 12. అవతలి గట్టు(తెలుగు) అరవింద, 13. దాటు(కన్నడం) ఎస్.ఎల్.భైరప్ప, 14. కొండ మీది మంట(ఆంగ్లం) అనితా దేశాయ్, 15. విషాద కామరూప(అస్సామీ) - ఇందిరా గోస్వామి, 16. యాగ్నసేని(ఒరియా) - ప్రతిభా రాయ్, 17. విముక్తి(గుజరాతి) - కుందనిక కపాడియా, 18. ఉచల్యా(మరాఠీ) - లక్ష్మణ్ గయక్వాడ్, 19. ఆ దీర్ఘమానం (ఆంగ్లం) - శశిదేవ్ పాండే, 20. అర్థనారీస్వరుడు (హిందీ) - విష్ణు ప్రభాకర్, 21. నా జీవితపు వెండిపుటలు (సింధి) - హీరానందాణి, 22. ఆ గోడకు ఒక కిటికీ ఉండేది (హిందీ). వినోద్ కుమారు శుక్లా, 23. పర్వ(కన్నడం) ఎస్.ఎల్.భైరప్ప, 24. విచారణ కమీషన్(తమిళం)- తమిళం, 25. నళినీ జమీన్యా 'ఆత్మకథ' (మళయాళం) - నళినీ జమీలా. అన్నీ తెలుగులోకి అనువదించబడిన నవలలు. సాహిత్యాన్ని ప్రేమించే వాళ్ళందరూ ఈ పరిచయాలని చదవవలసిందే. ●

Printed, Published By K.Ujwala, on behalf of K.Ujwala and Printed at Veena Offset Printers, Nizamabad, A.P. and Published from Nizamabad, Editor : K.Venkateswarlu, 3-10-975/11, Opp. AIR Station, Nizamabad, A.P.



టిఎన్టీవో నాయకులు ఎలక్షన్ కమిషనర్ తో చర్చలు




మున్సిపల్ ఉద్యోగుల చలో హైదరాబాద్



టిఎస్ఆర్టీసి కార్మికుల అక్రమ తొలగింపు పై దీక్ష



అక్రమ తొలగింపులకు వ్యతిరేకంగా ఇఎస్ఐ కాంట్రాక్ట్ సిబ్బంది ధర్నా



నిమ్స్ కాంట్రాక్ట్ ఉద్యోగుల ధర్నా



ఎగ్జిజిషన్ గ్రౌండ్స్లో జరిగిన జాబ్ మేళాకు హాజరైన వేలాది నిరుద్యోగులు



సిపిఎస్ రద్దుకై ఉపాధ్యాయుల నిరసన



BC



ಕುಟುಮ ಸೌಕರ್ಯವನ್ನು ಉತ್ತರಿಸುವ ವರದಿ

ಉತ್ತರಿಸುವ ಸಂಖ್ಯೆ	KRSA101M118
ಉತ್ತರಿಸುವ ವರು	ಎಂ.ಎಸ್.ಎಸ್. ಎಂ.ಎಸ್.
ತಾರೀಖು	23 February 2025
ಮುಂದು ಉತ್ತರಿಸು	yes
ಎಮರ್ಜೆನ್ಸಿ ಉತ್ತರಿಸು	yes
ಮೊತ್ತದ ವೆಚ್ಚ	37
ವಿದ್ಯಾಭ್ಯಾಸ ವೆಚ್ಚ	No
ಫಾರ್ಮ್ ವೆಚ್ಚ	No
ಲೆಡಿ ವೆಚ್ಚ	12
ಕುಟುಮ ವೆಚ್ಚ	Vedavathi
ವೆಚ್ಚದ ವರದಿ	Vedavathi
ವಿವರಣೆ	Sharmila
ವರದಿ	hema
ವೆಚ್ಚದ ವರದಿ	
ವರದಿ	
ವರದಿ	
ವರದಿ	
ವರದಿ	9000